

सोना चांदी

सोना	चांदी
10 ग्राम 22 कैरेट	1 किलो चांदी
	
₹ 93,550	₹ 1,20,000

आज का इतिहास

2013 : भारत के उत्तर प्रदेश के मुजफ्फरनगर में दो धार्मिक समुदायों के बीच संघर्ष शुरू हुआ।

1972 : भारतीय प्रोफेशनल रेसलर और लिफ्टर दलीप सिंह राणा उर्फ ग्रेट खली का जन्म हुआ।

न्यूज बाइट्स

प्रियंका गांधी राहुल के साथ मतदाता अधिकार यात्रा में हुई शामिल

पटना (नि.सं.)। कांग्रेस महासचिव प्रियंका गांधी वाड़ा आज बिहार में चल रही 'मतदाता अधिकार यात्रा' में अपने भाई राहुल गांधी के साथ शामिल हुईं। यात्रा के दसवें दिन सुपौल जिले में जबरदस्त भीड़ देखने को मिली। पहली बार प्रियंका गांधी इस अभियान में शामिल हुईं और राहुल गांधी के साथ खुले वाहन में लोगों का अभिवादन किया। इस दौरान माहौल उत्साहपूर्ण रहा और महागठबंधन के कार्यकर्ताओं में नई स्फूर्ति देखी गई। पारंपरिक परिधान नीले रंग की सलवार सूट सलवार सूट और गहरे नीले रंग का दुपट्टा प्रियंका गांधी की गंभीरता, आत्मविश्वास और विचारसन्निधता को बता रहा था। प्रियंका गांधी की भागीदारी से इस अभियान को एक नई ऊर्जा मिली है, जो आगामी विधानसभा चुनावों से पहले विपक्ष की एकजुटता को दर्शाती है।

झारखंड विद्युत नियामक आयोग के अध्यक्ष बने न्यायमूर्ति नवनीत कुमार

रांची (नि.सं.)। झारखंड के राज्यपाल संतोष कुमार गंगवार ने मंगलवार को राज भवन के दरबार हॉल में झारखंड उच्च न्यायालय के सेवानिवृत्त न्यायाधीश न्यायमूर्ति नवनीत कुमार को झारखण्ड राज्य विद्युत नियामक आयोग, राँची के अध्यक्ष के पद की शपथ दिलाई। इस अवसर पर राज्य की मुख्य सचिव अलका तिवारी ने न्यायमूर्ति नवनीत कुमार के अध्यक्ष पद पर नियुक्ति संबंधी अधिसूचना का वाचन किया। तत्पश्चात राज्यपाल के अपर मुख्य सचिव डॉ. नितिन कुलकर्णी ने उन्हें शपथ ग्रहण के लिए आमंत्रित किया। राज्यपाल ने नवनियुक्त अध्यक्ष को अपनी शुभकामनाएं प्रेषित कीं।

बिहार में राजस्व विभाग ने 146 संविदा कर्मियों को किया बर्खास्त

पटना (नि.सं.)। बिहार सरकार के राजस्व एवं भूमि सुधार विभाग ने हड़ताल भड़काने और सरकारी कार्य में बाधा डालने के आरोप में मंगलवार को दूसरे दिन 146 संविदा कर्मियों की सेवा समाप्त कर दी। इनमें 97 विशेष सर्वेक्षण अमीन, 24 विशेष सर्वेक्षण कानूनगो और 25 विशेष सर्वेक्षण लिपिक शामिल हैं। सभी पर कार्रवाई उनके जिलों से प्राप्त प्रतिवेदन के आधार पर की गई है। बहू उल्लेखनीय है कि इससे पहले सोमवार को विभाग ने 110 संविदा कर्मियों को बर्खास्त किया था। विभाग का कहना है कि संविदा शर्तों का उल्लंघन करने और कार्य में बाधा डालने की वजह से यह कदम उठाया गया। बड़ जानकारी के मुताबिक विभाग के करीब 11 हजार संविदा कर्मी बीते दस दिनों से हड़ताल पर हैं।

गणपति बप्पा मोरया...

आज पूरे धूमधाम से मनाई जाएगी गणेश चतुर्थी



आज पूरे देश में धूमधाम और श्रद्धा-भक्ति के साथ भगवान गणेश का जन्मोत्सव गणेश चतुर्थी के रूप में मनाया जाएगा। यह पर्व हर वर्ष भाद्रपद मास के शुक्ल पक्ष की चतुर्थी तिथि को आता है और इसे विघ्नहर्ता गणेश के जन्मदिन के रूप में मनाया जाता है। मंगलवार की सुबह से ही

मंदिरों और घरों में भक्तों की भीड़ जुटनी शुरू हो गई है। जगह-जगह पंडालों में भव्य प्रतिमाएं स्थापित की जा रही हैं। ढोल-नागाड़ो, शंख और घंटियों की गूंज से वातावरण भक्तिमय हो उठा है।गणेश चतुर्थी का पर्व पूरे देश में उत्साह और उमंग से मनाया जाता है, लेकिन महाराष्ट्र, आंध्र प्रदेश, कर्नाटक, झारखंड, बिहार और उत्तर प्रदेश के साथ-साथ अन्य राज्यों में भी इसका विशेष महत्व है। लोग अपने-अपने घरों और मोहल्लों में गणपति बप्पा की प्रतिमा विराजित कर पूजा-अर्चना करते हैं। मिठाइयां, विशेषकर मोदक

का भोग लगाया जाता है, जिसे गणेश जी का प्रिय प्रसाद माना जाता है। पंडालों की सजावट देखते ही बनती है। रंग-बिरंगी लाइटों, फूल-मालाओं और आकर्षक झांकियों से पूरा माहौल उल्लास से भर गया है। भक्तों द्वारा गणपति बप्पा मोरया के जयकारे लगाए जा रहे हैं। कलाकारों ने विभिन्न स्वरूपों में गणेश प्रतिमाओं को सजाया है, कहीं इको-फ्रेंडली मूर्तियों पर जोर दिया गया है तो कहीं आधुनिक तकनीक से सुसज्जित भव्य मूर्तियों ने लोगों का मन मोह लिया है। धार्मिक मान्यताओं के अनुसार गणेश चतुर्थी पर गणपति की स्थापना कर

10 दिनों तक उनकी पूजा की जाती है और अनंत चतुर्दशी के दिन विरजन होता है। इस दौरान भक्तगण प्रतिदिन आरती, भजन, कीर्तन और पूजा-पाठ करते हैं। माना जाता है कि गणपति की उपासना से विघ्न दूर होते हैं, घर-परिवार में सुख-शांति और समृद्धि आती है। शहर के विभिन्न स्थानों पर प्रशासन ने भी सुरक्षा के पुख्ता इंतजाम किए हैं। यातायात व्यवस्था को बेहतर करने के लिए ट्रैफिक पुलिस ने विशेष प्लान बनाया है। जगह-जगह श्रद्धालुओं के लिए पेयजल, स्वास्थ्य सुविधा और पार्किंग की व्यवस्था की गई है।

राज्य सरकार ने उद्योगों को प्रोत्साहित करने के लिए बिहार औद्योगिक निवेश प्रोत्साहन पैकेज को किया लागू

उद्योग के लिए सरकार देगी मुफ्त में जमीन

25 एकड़ तक मुफ्त जमीन, 40 करोड़ रुपये ब्याज सब्सिडी, 14 साल तक स्टेट जीएसटी माफ

निज संवाददाता | पटना

नीतीश सरकार बिहार में उद्योग और निवेश को बढ़ावा देने के लिए नए औद्योगिक पैकेज 2025 के तहत मुफ्त में जमीन देगी। 100 करोड़ से अधिक का निवेश करने वाली और 1000 से अधिक कार्यरत रोजगार देने वाली औद्योगिक इकाइयों को 10 एकड़ तक मुफ्त जमीन आवंटित की जाएगी। वहीं 1000 करोड़ से अधिक के निवेश करने वाली इकाइयों को 25 एकड़ तक भूमि दी जाएगी। 40 करोड़ रूपए तक की ब्याज सब्सिडी दी जाएगी। नई इकाइयों के प्रोजेक्ट कॉस्ट का 300 प्रतिशत तक स्टेट जीएसटी 14 सालों के लिए माफ किया जाएगा। मीटिंग में 26 एजेंडों को मंजूरी मिली है।

पांच साल में एक करोड़ युवाओं को रोजगार

सीएम की अध्यक्षता में हुई राज्य कैबिनेट की बैठक में नई नीति को मंजूरी दी गई। मुख्यमंत्री ने कहा कि बिहार औद्योगिक निवेश प्रोत्साहन पैकेज 2025, कृषि प्रधान राज्य में औद्योगिक विकास को बढ़ावा देगा और अगले 5 साल में करीब एक करोड़ युवाओं को रोजगार प्रदान करेगा। उन्होंने एक्स पर लिखा, बिहार में उद्योगों को प्रोत्साहित करने के लिए सरकार ने बियाड़ा एग्मनेस्टी पॉलिसी 2025 के बाद नए बिहार औद्योगिक निवेश प्रोत्साहन पैकेज 2025 (बीआईपीपी-2025) को लागू किया है। इसके तहत निवेशकों को 40 करोड़ रुपये तक का ब्याज अनुदान दिया जाएगा।

32 औद्योगिक पार्क बनाए जाएंगे : मुख्य सचिव

मुख्य सचिव अमृतलाल मीणा ने बताया कि 32 औद्योगिक पार्क बनाने का फैसला लिया गया है। इसके तहत सरकार ने 8000 एकड़ जमीन का अधिग्रहण किया गया है। 14600 एकड़ जमीन अधिग्रहण और करने का फैसला लिया गया है।



किसान सलाहकारों का बढ़ा मानदेय

किसान सलाहकारों का मानदेय बढ़ाया गया है। पहले इन्हें 13000 रुपये मिलते थे अब 8000 बढ़कर 21000 मिलेंगे। इसमें सरकार को 67 करोड़ 87 लाख 10 हजार 736 रुपये खर्च होंगे।



जन वितरण दुकानदारों का बढ़ा कमीशन

केंद्र और राज्य मिलाकर पहले 211.40 रुपए प्रति क्विंटल मिलते थे, जिसमें 47 रुपए राज्य सरकार की ओर से बढ़ाए गए हैं। अब बिहार के जन वितरण दुकानदारों को प्रति क्विंटल 258.40 रुपए मिलेंगे।



अन्य महत्वपूर्ण कैबिनेट फैसले

इस कैबिनेट बैठक में केवल औद्योगिक पैकेज ही नहीं, बल्कि अन्य महत्वपूर्ण क्षेत्रों में भी कई फैसले लिए गए। पिछले सप्ताह हुई बैठक में सरकार ने सरकारी नौकरी की परीक्षाओं के लिए आवेदन शुल्क को घटाने का फैसला किया था, जिसके तहत अब प्रारंभिक परीक्षा के लिए केवल 100 शुल्क देना होगा और मुख्य परीक्षा नि:शुल्क होगी। इसके अलावा, पर्यटन को बढ़ावा देने के लिए नालंदा जिले के राजगीर में दो 5-सितारा होटल और वैशाली में एक 5-सितारा रिसॉर्ट पीपीपी मॉडल पर बनाने का निर्णय लिया गया है। गन्ना उद्योग विभाग के लिए "बिहार ईश्वर विकास सेवा नियमावली 2025" को भी मंजूरी दी गई। शिक्षा के क्षेत्र में, राजकीय शिक्षक पुरस्कार की राशि को 15,000 से बढ़ाकर 30,000 कर दिया गया है।

भारत पर आज से 50% अमेरिकी टैरिफ

एजेंसी | नई दिल्ली

अमेरिका ने भारत पर बड़ा आर्थिक प्रहार कर दिया है। मंगलवार देर रात अमेरिकी सरकार ने भारत पर अतिरिक्त 25% टैरिफ लगाने का आधिकारिक नोटिफिकेशन जारी कर दिया। भारतीय समयानुसार यह नया टैरिफ बुधवार 27 अगस्त की सुबह 9 बजे 31 मिनट से लागू हो जाएगा। इसके साथ ही अब अमेरिका को निर्यात होने वाले भारतीय सामानों पर कुल मिलाकर 50% तक का भारी-भरकम शुल्क लगेगा। दरअसल, अमेरिकी राष्ट्रपति डोनाल्ड ट्रम्प ने 6 अगस्त को रूस से तेल खरीदने को लेकर भारत पर आर्थिक जुर्माने की घोषणा की थी। इसके बाद 7 अगस्त से ही 25% टैरिफ भारत पर लगा दिया गया था। लेकिन अब उस पर और 25% का अतिरिक्त बोझ डाल दिया गया है। अमेरिकी आदेश में साफ

लिखा है कि सूचीबद्ध सभी सामानों पर यह शुल्क तुरंत लागू होगा, चाहे वे अमेरिका में इस्तेमाल के लिए लाए जाएं या गोदाम से बाहर निकाले जाएं। इस फैसले का सीधा असर भारत के व्यापार पर पड़ने वाला है। जानकारों का कहना है कि अमेरिका भारत के सबसे बड़े निर्यात बाजारों में से एक है। टेक्सटाइल, स्टील, मशीनरी, आईटी उपकरण और दवाइयां प्रमुख रूप से अमेरिका को निर्यात होती हैं। ऐसे में टैरिफ बढ़ने से इन सेक्टरों को बड़ा नुकसान हो सकता है। लाखों नौकरियां खतरे में पड़ सकती हैं, वहीं सरकार की कमाई पर भी सीधा असर आएगा। विशेषज्ञों का अनुमान है कि यह कदम भारत की जीडीपी ग्रोथ पर दबाव डालेगा और विदेशी मुद्रा भंडार पर भी असर पड़ेगा। खासकर मैस्युफेक्चरिंग और छोटे उद्योग-धंधों की हालत और खराब हो सकती है।

किसानों की प्रगति के लिए सहकारिता विभाग का नया कदम

किसान सहकारी चैपाल और प्रचार वाहन का उद्घाटन

निज संवाददाता | पटना



सहकारिता विभाग, बिहार सरकार की ओर से किसानों के कल्याण और सहकारी समितियों को मजबूत बनाने के उद्देश्य से "किसान सहकारी चैपाल" कार्यक्रम की शुरुआत की गई। मंगलवार को पटना स्थित दीप नारायण सिंह क्षेत्रीय सहकारी प्रबंध संस्थान, शास्त्री नगर में सहकारिता विभाग के मंत्री डॉ. प्रेम कुमार ने इस कार्यक्रम का उद्घाटन किया। इसी दौरान विभागीय योजनाओं के प्रचार-प्रसार के लिए एलईडी युक्त

की प्रगति का आधार है। राज्य सरकार का लक्ष्य है कि हर किसान तक योजनाओं की जानकारी आसानी से पहुंचे और वह इनका लाभ उठा सके। उन्होंने बताया कि 05 सितंबर 2025 को उत्तर बिहार के सभी जिलों में किसान सहकारी चैपाल आयोजित किए जाएंगे। इनका आयोजन चयनित पैक्स और व्यापार मंडलों में होगा, जहां पैक्स प्रतिनिधि, किसान, स्थानीय जनप्रतिनिधि और विभागीय पदाधिकारी भाग लेंगे। इन चैपालों में सहकारिता विभाग की योजनाओं जैसे खाद्यान्न

अधिप्राप्ति, फसल सहायता योजना, कॉमन सर्विस सेंटर, पैक्स कम्प्यूटराइजेशन, भंडारण सुविधा, प्रथमिक सब्जी उत्पादक सहकारी समिति, दुग्ध, बुनकर, मत्स्यजीवी एवं मधुमक्खी समितियों से संबंधित जानकारी किसानों और पैक्स सदस्यों को दी जाएगी। कार्यक्रम में मंत्री ने यह भी घोषणा की कि अच्छा काम करने वाले पैक्स को मुख्यमंत्री आदर्श पैक्स प्रोत्साहन योजना 2025-26 के तहत सम्मानित किया जाएगा। इसके लिए प्रत्येक जिले से तीन पैक्स और राज्य स्तर से तीन पैक्स चुने जाएंगे।

विशेष संवाददाता | नई दिल्ली।

प्रधानमंत्री नरेंद्र मोदी ने मंगलवार को गुजरात में देश के पहले टीडीएस लिथियम-आयन बैटरी संयंत्र का उद्घाटन किया। इस मौके पर उन्होंने सुजुकी की इलेक्ट्रिक व्हीकल ई-वितारा को भी हरी झंडी दिखाकर लॉन्च किया। इस ऐतिहासिक अवसर पर पीएम ने कहा कि आज से भारत में बनी इलेक्ट्रिक गाड़ियां दुनिया के 100 देशों में एक्सपोर्ट की जाएंगी। प्रधानमंत्री मोदी ने अपने संबोधन में कहा कि भारत और जापान की दोस्ती इस परिप्रेक्ष्य से और मजबूत हुई है। उन्होंने याद दिलाया कि वर्ष 2012 में जब वे गुजरात के मुख्यमंत्री थे, तब उन्होंने हंसलपुर में मारुति सुजुकी को जमीन आवंटित की थी। उसी विजन का परिणाम आज आत्मनिर्भर भारत और मेक इन इंडिया के संकल्प को पूरा करने में दिखाई दे रहा है। पीएम मोदी ने कहा कि अब दुनिया भर में जो इलेक्ट्रिक व्हीकल डौड़ेंगी, उस पर 'मेड इन इंडिया' अंकित होगा। उन्होंने सभी राज्यों से अपील करते हुए कहा कि वे रिफॉर्म, विकास और सुशासन की स्पर्धा में शामिल हों ताकि 2047 तक विकसित भारत का लक्ष्य तेजी से पूरा हो सके। उन्होंने यह भी कहा कि भारत के पास लोकतंत्र की शक्ति है, जनसंख्या का लाभ है और कुशल युवाओं का विशाल कार्यबल मौजूद है। यही कारण है कि भारत हर संश्लेष देश के लिए विन-विन स्थिति बना रहा है। उन्होंने



» आज पूरी दुनिया, भारत की ओर देख रही है। ऐसे समय में कोई भी राज्य पीछे नहीं रहना चाहिए। हर राज्य को इस अवसर का लाभ उठाना चाहिए। हिंदुस्तान आने वाले निवेशकों को इतना कन्फ्यूजन होना चाहिए कि वे सोचें में इस राज्य में जाऊं या उस राज्य में। **नरेंद्र मोदी, प्रधानमंत्री**

प्रधानमंत्री के संबोधन की पांच खास बातें

1.गणेश उत्सव के इस उत्सास में आज भारत की मेक इन इंडिया में नया अध्याय जुड़ रहा है। भारत को डेमोग्राफिक एडवांटेज है। हमारे पास रिस्कल वर्कफोर्स का बड़ा पूल है। जो हमारे हर पार्टनर के लिए विन-विन सिचुएशन बनाता है।

2.जापान की सुजुकी कंपनी भारत में मैनुफैक्चरिंग कर रही है। जो गाड़ियां बन रही हैं वो वापस जापान को एक्सपोर्ट की जा रही हैं। एक तरह से मारुति सुजुकी कंपनी मेक इन इंडिया की बॉंड एम्बेसडर बन चुकी है।

3.पैसा किसी का भी लगे मुझे इससे कोई लेना देना नहीं है। वो चाहे डॉलर हो या पौन्ड हो या और करेसी हो। लेकिन इससे जो प्रोडक्शन हो उसमें पैसीना मेरे देशवासियों का होगा। जो प्रोडक्शन होगा उसमें मेहक मेरे देश की मिट्टी की होगी।

4.आज पूरी दुनिया, भारत की ओर देख रही है। ऐसे समय में कोई भी राज्य पीछे नहीं रहना चाहिए। हर राज्य को इस अवसर का लाभ उठाना चाहिए। हिंदुस्तान आने वाले निवेशकों को इतना कन्फ्यूजन होना चाहिए कि वे सोचें, मैं इस राज्य में जाऊं या उस राज्य में।

5.मैं सभी राज्यों को निमंत्रण देता हूँ, आइए, रिफॉर्म की स्पर्धा करें, प्रो-डेवलपमेंट पॉलिसी की स्पर्धा करें और गुड गवर्नेंस की स्पर्धा करें। गर्व से स्वदेशी की ओर बह चले। मुझे आपका साथ चाहिए दोस्तों, 2047 तक हम विकसित भारत बनाकर रहेंगे।

कहा कि सुजुकी जापान आज भारत में निर्माण कर रही है और यहां बनी गाड़ियां जापान को एक्सपोर्ट हो रही हैं। यह भारत-जापान के गहरे रिश्तों का प्रतीक है और साथ ही दुनिया का भारत पर बढ़ता भरोसा भी दर्शाता है।

BAYC

Institute

स्थापित 1972

बिहार एक्युप्रेशर योग कॉलेज

गांधी सेतु लिंक पथ, बिस्कोमान कॉलोनी गोलाम्बर के पूर्व, पटना-7

नामांकन प्रारंभ | नियमित / पत्राचार कोर्स

डॉक्टर बनें

भारत का पहला कॉलेज

एक्युप्रेशर, योग, नेचुरोपैथी, इलेक्ट्रोपैथी, ट्रेडिशनल मेडिसिन



DAT

Acupressure Therapy

DAYS

Acupressure Yoga

अवधि: 1 वर्ष

योग्यता : 10th

DY

Yoga

DHMS

Herbal Medicine

अवधि: 2 वर्ष

योग्यता : 10th

DEMS

Electrohomoeopathy Medicine

DNYS

Naturopathy Yoga

अवधि: 2 वर्ष

योग्यता : 10th

MBBA

Acupressure & Magnet

BAYS

Acupressure Yoga

अवधि: 3 वर्ष

योग्यता : 10+2

BTMS

Traditional Medicine

BACU.

Acupuncture

अवधि: 4 ½ वर्ष

योग्यता : 10+2

BEMS

Electrohomoeopathy Medicine

MBAS

Medicine in All Science

अवधि: 4 ½ वर्ष

योग्यता : 10+2

MASTER DEGREE COURSE

MD (Acu Yoga)

MD (TM)

MD (EH)

अवधि: 1 वर्ष

योग्यता : मेडिकल ग्रेजुएट

अवधि: 2 वर्ष

योग्यता : BEMS

PROFESSIONAL COURSE

BLIS | MLIS | BBA | MBA

TRADITIONAL COURSE

MA (Yoga) | Yoga Teacher Course | BA | MA

100% रिजल्ट एवं रोजगार

Bihar State Govt. University & Central University UGC DEB MHRD Govt. of India Recognised

DIRECT ADMISSION

REGULAR CLASSES

ONLINE CLASSES

EXPERIENCED FACULTIES



डा. सर्वदेव प्रसाद गुप्त
अध्यक्ष

एक्युप्रेशर चिकित्सा की उत्तम व्यवस्था यथा गर्दन, कंधा, कमर, घुटना दर्द, गठिया, डायबिटीज आदि।

कॉलेज से उत्तीर्ण हजारों विद्यार्थी सरकारी संस्थानों, गैर सरकारी संस्थानों एवं निजी संस्थान खोलकर सेवा दे रहे हैं।



डा. अजय प्रकाश
सचिव

9572607696, 9304942855, 9334278279

Apply Online: www.bayc.in

Email: baycpatna@gmail.com | Website: www.indianacupressure.com

संक्षिप्त समाचार

विभिन्न कर्मियों के हड़ताल पर चले जाने से कामकाज प्रभावित

कौआकोल। प्रखण्ड सह अंचल कार्यालय में पदस्थापित सभी लिपिकों के एक साथ अनिश्चितकालीन हड़ताल पर चले जाने से कार्यालय का काम बिल्कुल ठप हो गया है। जिससे पूरा कार्यालय प्रभावित हो रहा है। वहीं प्रखंड के विभिन्न क्षेत्रों से काफी संख्या में लोग अपने काम को लेकर कार्यालय आ रहे हैं, तो उनके काम नहीं हो पा रहा है। बाबुओं के हड़ताल से सभी काम ठप पड़े हैं। वहीं प्रखण्ड के एमडीएम प्रभारी संजय पासवान भी संघ के आह्वान पर हड़ताल पर हैं। जिससे उनके विभागीय कार्य भी शिथिल पड़ गए हैं।

राजस्व महाअभियान के तहत शिविर आयोजित

कौआकोल। प्रखण्ड के कौआकोल पंचायत सहित विभिन्न पंचायतों में राजस्व महाअभियान के तहत सीओ मनीष कुमार एवं राजस्व अधिकारी अनीश कुमार के नेतृत्व में शिविर का आयोजन किया। शिविर में काफी संख्या में भूस्वामियों ने अपनी अपनी भूमि के कागजातों की समस्याओं के निदान को लेकर आवेदन जमा किये। सीओ ने बताया कि शिविर में फार्म वितरण केंद्र,जमाबंदी एवं नामांतरण सहित अन्य मामलों के लिए अलग-अलग काउंटर बनाए गए। जहां लोगों ने पहुंचकर अपने समस्याओं से संबंधित आवेदन पत्र को जमा किया।

पति की दीर्घायु के लिए महिलाओं ने की तीज व्रत

कौआकोल। अखंड सौभाग्यवती का पर्व हरतालिका तीज मंगलवार को कौआकोल प्रखण्ड ने श्रद्धा एवं उल्लास के साथ भक्तिभाव से मनाया गया। पति की दीर्घायु के लिए महिलाओं ने 24 घंटे का निजंला व्रत रखा। इस अवसर पर कुंवारी युवतियों ने भी व्रत रखकर अच्छे वर की कामना की। शाम को श्रृंगार करके विधि विधान से महिलाओं द्वारा शिव-पार्वती का पूजन-अर्चन किया गया और मंगल गीत गाया गया। इस अवसर पर महिलाओं ने तरह-तरह की डिजाइन की मेहंदी लगाई। साथ ही नए कपड़े व आभूषण से सज-संवर कर पूजन किया और व्रत की पौराणिक कथा सुनी।

आहरा में डूबने से 55 वर्षीय किसान की मौत 20 फीट गहरे गड्ढे में फंसा, एक घंटे बाद निकला शव

नवादा। जिले के हिसुआ प्रखंड क्षेत्र के छतिहर गांव में मंगलवार को एक दर्दनाक घटना सामने आई। खेत में काम करने गए किसान संजय कुमार (55) की आहर में डूबने से मौत हो गई। बताया जाता है कि सुबह मृतक खेत में काम करने गया था। आहर के पास मुंह धोने के क्रम में पैर फिसलते ही गहरे पानी में चला गया। तैरने में असमर्थ होने के कारण उसकी मौत हो गयी। देर तक घर वापस लौट कर नहीं आने पर खोजबीन शुरू हो गयी। आहर के किनारे गमछा पड़ा देख लोगों को शक हुआ तथा स्थानीय लोगों के सहयोग से 20 फीट गहरे पानी से शव को बाहर निकाला गया। शव बाहर आते ही परिजनों में कोहराम मच गया पुलिस ने शव बरामद कर पोस्टमार्टम के बाद परिजनों को सौंप दिया। बता दें दो दिनों के अंदर विभिन्न गांवों में सात लोगों की मौत पानी में डूबने से हो गयी है। इनमें से एक का शव अबतक बरामद नहीं हो पा रहा है।

24 घंटे के अंदर 41 फरार अपरधियों की हुई गिरफ्तारी-एसपी

नवादा। पुलिस अधीक्षक अभिनव धीमान ने बताया कि 25 अगस्त 2025 को नवादा जिला में पुलिस सहायक विभिन्न गिरफ्तारियों की गयी हैं, अनुसूचित जाति/जनजाति में 01, अवैध खनन में 01, मद्य निषेध में 01 एवं अन्य गिरफ्तारी 38 कुल 41 गिरफ्तारियां हुईं। शराब की बरामदगी अंतर्गत 150 लीटर देशी महुआ शराब बरामद किया गया। वारंट के निष्पादन की संख्या-370 एवं कुकी के निष्पादन की संख्या-12 है। वाहन जांच के क्रम में कुल 350 वाहनों की जांच की गयी है एवं फाईन की कुल राशि 88 हजार रूपया वसूला गया है। अन्य गिरफ्तारी अन्तर्गत मोटरसाईकिल 01 एवं ट्रैक्टर 01 बरामद किया गया। पुलिस अधीक्षक, नवादा ने बताया कि नवादा पुलिस इस तरह के क्रूर एवं जघन्य अपराध करने वाले अपराधियों को गिरफ्तार करने एवं सजा दिलाने के लिए लगातार संकल्पित है। अपराध को अंजाम देने के बाद अन्यत्र जगह हलुकर रहने वाले अपराधियों के विरुद्ध नवादा पुलिस लगातार आसूचना संकलन कर रही है तथा कार्रवाई के लिए प्रयासरत है। नवादा पुलिस के लिए यह बड़ी सफलता है।

बिजली विभाग कार्यालय के इर्द-गिर्द के अतिक्रमण से हो सकती है अप्रिय घटनाएं

निज संवाददाता

रजौली। मुख्यालय अंतर्गत बजरंगबली चौक स्थित विद्युत आपूर्ति अवर प्रमण्डल एवं विद्युत आपूर्ति प्रशाखा रजौली कार्यालय के चारदीवारी से सटे कई दुकानदारों एवं अन्य के द्वारा जगहों का दुरुपयोग किया जा रहा है।उक्त जगहों के उपर से 33 के॰वी॰ लाईन गुजरा हुआ है एवं 11 के॰वी डीटीआर भी लगा हुआ है।अचानक फल्ट होने पर चिंगारियां निकलने एवं जम्फर कटने पर प्लास्टिक के कम्बर के कारण भगदड़ एवं आग लगने समेत अप्रिय घटना घटने कि संभचना बनी रहती है।इसको लेकर बिजली विभाग के सहायक अभियंता राहुल कुमार ने सीओ को लिखित आवेदन देकर कार्यालय के चारदीवारी से सटे अतिक्रमण को हटाने को लेकर गुहार लगाई है।साथ ही आये दिन अतिक्रमण होने के कारण जाम कि समस्या भी

» सीओ ने कहा अतिक्रमणवाद किया गया है शुरू,जल्द हटेगा अतिक्रमण

बनी रहती है।इस जाम के कारण आमलोगों को संगत से बाईपास एवं पुरानी बस स्टैंड से ब्लॉक की ओर आवागमन में काफी परेशानी होती है।इस कारण से बजरंगबली चौक पर भयंकर जाम की स्थिति उत्पन्न हो जाती है और अनुमंडलीय अस्पताल में आपातकालीन स्थिति में इलाज करवाने आने-जाने वाले मरीजों एवं उनके परिजनों को काफी परेशानी का सामना करना पड़ता है।इस जाम से निजात पाने को लेकर स्थानीय लोगों द्वारा भी फुटापाथी दुकानदारों की मनमानी को रोकने को लेकर पुलिस व प्रशासन से कई बार गुहार लगा चुके हैं।

क्या कहते हैं बिजली

निज संवाददाता

गोविंदपुर। प्रखंड अंतर्गत बुधवारा पथ से गेयार गांव तक लगभग 2 किलोमीटर लंबी पक्की सड़क और आरसीसी पुल निर्माण की स्वीकृति मिलने पर मंगलवार को गेयार गांव में जसन का माहौल देखने को मिला। सैकड़ों ग्रामीणों ने राजद विधायक मोहम्मद कामरान का फूलों की माला और गुलाब भेंट कर जोरदार स्वागत किया. इस मौके पर बच्चे, युवा, महिलाएं और बुजुर्ग सभी मौजूद रहे. ग्रामीणों ने विधायक के समर्थन में जोरदार नारे भी लगाए. विधायक मोहम्मद कामरान अपने सैकड़ों समर्थकों के साथ लगभग 2 किलोमीटर पैदल चलकर गेयार



पहुंचे. उन्होंने ग्रामीणों को संबोधित करते हुए कहा, मेरा एक और वचन पूरा हुआ है. मैंने जो वादा आपसे किया था, उस पर खरा उतरा हूँ. मेरे अथक प्रयासों के बाद बुधवारा से गेयार तक पक्की सड़क और आरसीसी पुल की स्वीकृति मिली है. टेंडर की प्रक्रिया पूरी होते ही जल्द ही निर्माण कार्य शुरू कर दिया जाएगा. 5 करोड़ 83 लाख रुपये की लागत से बनेगा सड़क और पुल.- इस परियोजना पर कुल 5

नवादा जिला दवा एसोसिएशन के चुनाव को लेकर नामांकन प्रक्रिया संपन्न

निज संवाददाता

नवादा। नवादा में जिला दवा एसोसिएशन चुनाव को लेकर सदस्यों में काफी उत्साह देखा जा रहा है इसकी लेकर दो दिवसीय नामांकन प्रक्रिया में कल 13 प्रत्याशियों ने विभिन्न पदों पर नामांकन का पर्चा दाखिल किया। तदर्थ कमेटी के माध्यम चुनाव संपन्न कराने का कार्य किया जा रहा है प्रदेश संगठन के नेतृत्व में तदर्थ कमेटी के तीन सदस्य कंचन गुप्ता, रंजय कुमार दिवाकर तथा विनोद कुमार सिंह को चुनाव संपन्न करने का दायित्व सोपा गया है बता दे कि यह चुनाव 7 सितंबर को नगर के अमृत गार्डन में किया जाएगा इस चुनाव को लेकर कल 13 प्रत्याशियों ने विभिन्न पदों पर नामांकन का परिचय दाखिल किया है बता दे की नवादा जिला दवा संगठन के निवर्तमान अध्यक्ष ब्रजेश राय को संगठन ने



घोटाला सहित विभिन्न आरोपों को लेकर 6 साल के लिए निष्कासित कर दिया है साथ ही चुनाव के किसी भी गतिविधि से अलग रहते हुए सदस्यता भी रद्द कर दी है बता दे कि इस बार ब्रजेश राय के टीम की तरफ से विभिन्न पदों पर सभी महिलाओं ने नामांकन का पर्चा दाखिल किया जिसमें एक पद कोषाध्यक्ष का ब्रजेश राय के समर्थक भोला प्रसाद में नामांकन कराया है वहीं दूसरी ओर

डीएम ने वारिसलीगंज में अडानी सीमेंट फैक्ट्री, अपसड़ तालाब एवं पार्वती पहाड़ का किया निरीक्षण

निज संवाददाता

नवादा। डीएम ने क्षेत्र भ्रमण कार्यक्रम के अंतर्गत वारिसलीगंज प्रखंड क्षेत्र के विभिन्न महत्वपूर्ण स्थलों का निरीक्षण किया। इस दौरान उन्होंने औद्योगिक, पर्यटन एवं धार्मिक दृष्टिकोण से जिले के विकास की संभावनाओं पर विशेष बल दिया। निरीक्षण के क्रम में जिला पदाधिकारी ने सर्वप्रथम वारिसलीगंज अदानी ग्रुप सीमेंट फैक्ट्री का दौरा किया। मौके पर प्रोजेक्ट हेड श्री जनार्दन राव गोंगूटला ने उन्हें फैक्ट्री के साइट प्लान, कार्य प्रगति एवं भावी योजनाओं के संबंध में विस्तृत जानकारी दी। उन्होंने निर्माण कार्य में आ रही कठिनाइयों एवं चुनौतियों से भी जिला पदाधिकारी को अवगत कराया। जिला पदाधिकारी ने संबंधित अधिकारियों को आवश्यक दिशा-निर्देश देते हुए कार्य को तेज गति से आगे बढ़ाने का निर्देश दिया। उन्होंने कहा कि फैक्ट्री के निर्माण पूरा होने से जिले में औद्योगिक विकास को नई दिशा मिलेगी तथा स्थानीय



लोगों के लिए रोजगार के पर्याप्त अवसर प्राप्त होंगे। इसके उपरांत जिला पदाधिकारी ने वारिसलीगंज प्रखंड अंतर्गत अपसड़ पंचायत स्थित तालाब का निरीक्षण किया। उन्होंने कहा कि यह तालाब प्राकृतिक, ऐतिहासिक एवं पर्यटन की दृष्टि से अत्यंत महत्वपूर्ण है। लगभग 300 बीघा क्षेत्र में फैला यह तालाब जिला मुख्यालय से 25 किलोमीटर उत्तर-पूर्व, वारिसलीगंज रेलवे स्टेशन से 10 किलोमीटर उत्तर, सकरी नदी के तट पर स्थित है। जिला पदाधिकारी ने

महाविद्यालय के संस्थापक सचिव वीरेन्द्र सिंह का निधन,दी गई श्रद्धांजलि

निज संवाददाता

नारदीगंज(नवादा) । प्रखंड के नारदीगंज महाविद्यालय नारदीगंज कोड संख्या 380 और नारदीगंज कालेज नारदीगंज कोड संख्या 23010 में मंगलवार को शोक सभा आयोजित की गई । नारदीगंज महाविद्यालय नारदीगंज कोड संख्या 380 में प्राचार्य रामानुज प्रसाद की अध्यक्षता में,और नारदीगंज कालेज नारदीगंज कोड संख्या 23010 में प्राचार्य प्रदीप कुमार की अध्यक्षता में श्रद्धांजलि सभा हुई । इस दौरान बिबकू निवासी पूर्व मुखिया सह महाविद्यालय के संस्थापक सचिव वीरेन्द्र सिंह के निधन पर उपस्थित लोगों ने दो मिनट का मौन रखकर अश्रुपूरित नेत्रों से श्रद्धांजलि अर्पित किया। वक्ताओं ने कहा कि इस महाविद्यालय के दिवंगत सचिव 22 वर्षों तक बिबकू पंचायत के



मुखिया भी रहे। कहा गया प्रखंड क्षेत्र में उनका परिचय मृदुभाषी,ज्ञांत स्वभाव और ईमानदार समाजसेवी के साथ कुशल राजनीतिज्ञ के रूप में रहे। वर्ष 1984 में उन्होंने नारदीगंज कालेज नारदीगंज की स्थापना किए। उस समय तक नारदीगंज प्रखंड में छात्र छात्राओं को मैट्रिक पास करने के बाद उच्च शिक्षा के लिए बाहर जाना पड़ता था। जिसके कारण अधिकांश छात्र छात्रा उच्च शिक्षा से वंचित रह जाता था। इस समस्याओं को देखते हुए उन्होंने नारदीगंज की धरती पर कालेज स्थापना करने के लिए प्रण लिया था। लेकिन कालेज निर्माण में भूमि की समस्या सबसे बड़ी बाधा बनकर सामने आई थी। जिसका समाधान के लिए इन्होंने

जाना पड़ता था। जिसके कारण अधिकांश छात्र छात्रा उच्च शिक्षा से वंचित रह जाता था। इस समस्याओं को देखते हुए उन्होंने नारदीगंज की धरती पर कालेज स्थापना करने के लिए प्रण लिया था। लेकिन कालेज निर्माण में भूमि की समस्या सबसे बड़ी बाधा बनकर सामने आई थी। जिसका समाधान के लिए इन्होंने

बंद विद्यालय से ताला तोड़ एक क्विंटल चावल की हुई चोरी,प्राथमिकी दर्ज

निज संवाददाता

रजौली। थाना क्षेत्र के रजौली पश्चिमी पंचायत के भुसडी गांव स्थित प्राथमिक विद्यालय में अज्ञात लोगों ने भंडार गृह एवं चावल के ड्रम का ताला तोड़कर एक क्विंटल चावल की चोरी कर ली है।घटना की लिखित शिकायत विद्यालय की शिक्षिका सह एमडीएम प्रभारी वीणा सिंहा ने थाने को देकर प्राथमिकी दर्ज कराई है।दिए गए आवेदन में एमडीएम प्रभारी ने कहा कि प्रतिदिन की भांति बीते 22 अगस्त को विद्यालय बंद होने के बाद कमरों में ताला बंद कर प्रधान शिक्षक को ताला तोड़कर चावल की चोरी कर ली गई है।घटना की जानकारी विद्यालय के प्रधान शिक्षक रंजन कुमार द्वारा आसपास के ग्रामीणों को दी गई।साथ ही डायल 112 की टीम को घटना की जानकारी दी गई।डायल 112 एवं ग्रामीणों की सलाह पर चावल की



टूटा हुआ ड्रम का ताला व बिखरा चावल

उससे लगभग एक क्विंटल चावल की चोरी कर ली गई है।घटना की जानकारी विद्यालय के प्रधान शिक्षक रंजन कुमार द्वारा आसपास के ग्रामीणों को दी गई।साथ ही डायल 112 की टीम को घटना की जानकारी दी गई।डायल 112 एवं ग्रामीणों की सलाह पर चावल की

चोरी को लेकर थाने को लिखित आवेदन दिया गया है।इस बाबत थानाध्यक्ष सह इंस्पेक्टर राजेश कुमार ने बताया कि शिक्षिका के द्वारा प्राप्त लिखित आवेदन के आलोक में प्राथमिकी दर्ज कर ली गई है।पुलिस अग्रतर कार्रवाई में जुटी हुई है।

बरसात के कारण मिट्टी का घर गिरा

निज संवाददाता

नरहट (नवादा)। जमुआरा पंचायत अंतर्गत काजीपुरा गांव में सोमबार की रात्रि बारिश के कारण दीवाल में नमी आ जाने के कारण एक मिट्टी का मकान भरभरा कर गिर गया। यह मकान नीलम कुमारी पति विवेकानंद जी का बताया जाता है। गनीमत रही कि कोई हानि नहीं हुआ। घर ढह जाने के कारण घर में रखा आवश्यक सामान नष्ट हो गया। आपको बता दें कि इधर कुछ



गिरे हुए घर को दिखाते पीड़ित महिला

दिनों से लगातार वर्षा होने के कारण मिट्टी के मकान वाले घरों के दीवारों में नमी आ गई है जिससे घर को गिरने का खतरा बना हुआ है। चोहे मवेशी का रहना का घर हो या गुराब का आशियाना बारिश के कारण गिरने का खतरा बढ़ गया है। घर गिरने से पीड़ित परिवार बेघर होने के कारण पर पहुंच गए हैं। पीड़िता नीलम कुमारी ने बताया कि मंगलवार को सीओ को आवेदन देकर सरकार से मिलने वाली मुवावजा की मांग को गई है।

संक्षिप्त

समाचार

दो सिलेंडर चोर गया जेल

गुरारू। मंगलवार को थानाध्यक्ष अमरजीत चौधरी ने अजय कुमार पिता महेश दास ग्राम -इटमा थाना -पैरैया एवं मनीष कुमार पिता स्वर्गीय चंद्रदेव रविदास ग्राम -डीहा थाना -गुरारू को सिलेंडर चोरी के आरोप में जेल भेज दिया। गौरतलब है कि मंगलवार को अहले सुबह पुलिस ने गस्ती के दौरान घंटेरा नहर के पास इन दिनों आरोपितों को दो व्यवसायिक सिलेंडरों के साथ संदिग्ध हालात पकड़ा और पुछ ताछ के लिए थाना लाया। पुलिस द्वारा सूचना के बाद विष्णु प्रिया इण्डेन ग्रामीण वितरक,घंटेरा के प्रोपराइटर अजय कुमार पिता रामप्रवेश विश्वकर्मा ग्राम- पाली उतरेण थाना -कोंच, आये और अपना स्टॉक मिलाने पर पाया कि दो सिलेंडर कम है। आरोपितों ने स्वीकार किया कि सोमवार की रात्रि एक बजे हमलोगों द्वारा यह सिलिंडर चोरी किया गया था। थानाध्यक्ष ने गैस एजेंसी के मालिक के आवेदन पर प्राथमिकी दर्ज कर उक्त आरोपितों को जेल भेज दिया।

गुरुआ के नदौरा में हुआ बूथ सशक्तिकरण का शुभारंभ

गुरुआ। गुरुआ प्रखंड के नदौरा गांव में भाजपा कार्यकर्ताओं ने बूथ सशक्तिकरण कार्य का शुभारंभ किया जिसका नेतृत्व भाजपा के पश्चिमी मंडल अध्यक्ष रामजतन यादव ने किया। बूथ सशक्तिकरण कार्य के दौरान नदौरा पंचायत के विभिन्न मतदान केंद्रों पर कार्यकर्ताओं के साथ बैठक कर कमिटी को सशक्त बनाने का काम किया। भाजपा मंडल अध्यक्ष रामजतन यादव एवं पूर्व अध्यक्ष नंदकिशोर प्रसाद ने यह भी कहा कि आने वाले बिहार विधानसभा चुनाव को लेकर प्रखंड के सभी बूथों पर बूथ सशक्तिकरण का कार्य करना अनिवार्य है। इधर भाजपा के वरिष्ठ नेता सुधीर कुमार वर्मा उर्फ विनोद मरांडी, पूर्व विधायक राजीव नंदन की पत्नी रुपम सिंहा दांगी एवं बीजेपी नेता डॉ लालजी यादव, बड़ई बिहाग गांव के वार्ड सदस्य फंकज कुमार गुप्ता, भाजपा नेता सचिन ठाकुर ने कार्यकर्ताओं से बूथ सशक्तिकरण में तेजी लाने का अपील किया है।

बाइक सहित 20 फिट नीचे नहर में गिरने से हुई युवक की मौत



फतेहपुर (गयाजी)। फतेहपुर वजीरगंज सड़क पर मंगलवार की दोपहर बुधौल (तिरमा मोड़) स्थित तेज रफ्तार में बाइक चलाकर जा रहा चालक असंतुलित होकर 20 फिट नहर में गिर गया। चालक युवक की मौके पर मौत हो गई। दुर्घटना को देखकर आस पास के लोग पहुंचा और पानी से बाहर निकालकर राहत प्रदान किया। लेकिन उससे पहले गंभीर चोट लगने के कारण मौत हो गई थी। प्रत्यक्षदर्शियों के अनुसार तेज पिकअप वाली पल्सर बाइक चलाकर युवक जा रहा था। तभी तिरमा मोड़ नहर के पास तीखा मोड़ होने के कारण असंतुलित होकर नहर में गिर गया। युवक की पहचान पवन मांझी 25 वर्ष पिता बकील मांझी ग्राम केमुचक थाना मोफसील गया के रूप में हुआ है। स्थानीय लोगो ने बताया कि उक्त जगह काफी खतरनाक है। क्योंकि नहर के उपर बनी पुल को रेलिंग नहीं दी गई। साथ ही नदीक स्पार्ट की कोई बोर्ड विभाग एवं संवेदक के द्वारा नहीं लगाया गया है। आये दिन बाइक एवं वाहन चालक तीखा मोड़ की चपेट में आकर दुर्घटना का शिकार हो जाता है। फिर भी विभाग सहित प्रशासन का ध्यान इस ओर नहीं गया है। घटना की सूचना पाकर पुलिस नहर के पास पहुंची और दुर्घटना का जायजा लेते हुए शव एवं बाइक को बाहर निकालकर थाना ले गई। पहचान के अनुसार फतेहपुर पुलिस मोफसील थाना को जानकारी देकर स्वजन को सूचना देने के लिए कहा गया है। थानाध्यक्ष प्रशांत कुमार सिंह ने बताया कि शव को थाना लाया गया है। घटना की सूचना स्वजनों को मोफसील थाना के सहयोग से दी गई है।

मानपुर मे गया हॉंडा एक्सटेंशन काउंटर का किया गया उद्घाटन

मानपुर। मानपुर प्रखंड स्थित भूसुंदा मोड़ चामुंडा मंदिर के पास गया हॉंडा एक्सटेंशन काउंटर का उद्घाटन किया गया। इस अवसर पर आनर नवीन सिंह ने कहा कि यह शोरूम स्थानीय लोगों के लिए एक महत्वपूर्ण अवसर है और हॉंडा बाइक की अधिक जानकारी और खरीदारी आसानी से कर सकेंगे। नेटवर्क मैनेजर विनोद सिंह ने कहा कि प्रीमियम मोटरसाइकिलों की बिक्री और सर्विस के लिए एक अत्याधुनिक सुविधा है। यह शोरूम ग्राहकों को प्रीमियम अनुभव प्रदान करने के लिए डिज़ाइन किया गया है। जो ग्राहकों को उनकी मोटरसाइकिलों के बारे में जानकारी और समर्थन प्रदान करते हैं। ग्राहकों की सुविधा के लिए यहाँ पर खोला गया है। मौके पर उपस्थित एरिया इंचार्ज हॉंडा प्रियांशु सिंह, के.के सिंह, नवीन सिंह, विनोद सिंह सहित कई लोग मौजूद रहे।

भाजपा के मंडल अध्यक्ष ने किया डिप्टी सीएम का स्वागत

गुरुआ। गुरुआ प्रखंड के भाजपा पश्चिमी मंडल के अध्यक्ष सह बीस सूत्री क्रियान्वयन समिति के अध्यक्ष मंटू कुमार सिंह ने मंगलवार को बिहार सरकार के डिप्टी सीएम विजय कुमार सिंहा से मुलाकात किया इस दौरान माला पहाकर उनका जोरदार स्वागत भी किया। मंडल अध्यक्ष ने मुलाकात के दौरान डिप्टी सीएम विजय कुमार सिंहा से आने वाले बिहार विधानसभा चुनाव को लेकर संगठन की मजबूती पर चर्चा भी किया। भाजपा मंडल अध्यक्ष मंटू सिंह ने बताया कि डिप्टी सीएम विजय कुमार सिंहा कांच थाना क्षेत्र के सिंदुआरी गांव में जा रहे थे इसी बीच उनसे मुलाकात कर उनका स्वागत किया।

आगामी 13 सितंबर 2025 को होने वाले राष्ट्रीय लोक अदालत को सफल बनाने को लेकर जिला विधिक सेवा प्राधिकार के सभा कक्ष में एक बैठक आयोजित की गई



शेरघाटी (राहुल कुमार)। आगामी 13 सितंबर 25 ,को आयोजित होने वाले राष्ट्रीय लोक अदालत को सफल बनाने हेतु प्रधान जिला एवं सत्र न्यायाधीश सह अध्यक्ष जिला विधिक सेवा प्राधिकार मदन किशोर कौशिक के निर्देशानुसार जिला विधिक सेवा प्राधिकार के सभा कक्ष में सचिव जिला विधिक सेवा प्राधिकार अरविंद कुमार दास के अध्यक्षता में सभी बैंक एवं इश्योरेंस कंपनियों के अधिकारियों के साथ एक बैठक आयोजित किया गया जिसमें अधिक से अधिक बैंक ऋण एवं इश्योरेंस कंपनी से संबंधित मामले में नोटिस करने एवं सुलहवार्ता कर मामले का निष्पादन करने का निर्देश दिया गया। सचिव महोदय द्वारा बैंक ऋण वाद एवं इश्योरेंस मामले निष्पादन पर विशेष जोर दिया। सचिव महोदय ने आमजनों से अपील किया है कि बैंक ऋण एवं इश्योरेंस मामले को सुलह के आधार पर समाप्त करारकर लायक उठाएं साथ ही बैंक एवं इश्योरेंस कंपनी के अधिकारियों को निर्देश दिया कि अपने बैंक क्षेत्र में प्रचार प्रसार करें इस मौके पर बैंक अधिकारी एवं इश्योरेंस कंपनियों के अधिकारी लोग,उपस्थित थे।

पितृपक्ष मेले की तैयारियों का आयुक्त और डीएम ने लिया जायजा

निज संवाददाता। गयाजी

आयुक्त मगध प्रमण्डल सफीना ए एन एवं आईजी मगध प्रबेश गया द्वारा संयुक्त रूप से पितृपक्ष मेला क्षेत्र विष्णुपद, संवास सदन, कंट्रोल रूम, देवघाट, गजाधर घाट, गया जी डैम इत्यादि स्थानों को घूम घूम कर निरीक्षण किया। आयुक्त ने बताया कि पितृपक्ष मेला 06 सितंबर से प्रारंभ होना है, सभी तैयारियां चरणबद्ध तरीके से की जा रही है, ताकि मेला का स्वरूप और भव्य दिखे। आयुक्त महोदय ने कहा कि प्रशासन के लिए बहुत बड़ी चुनौती है कि हर साल बड़ी संख्या में पितृपक्ष अवधि में पिंडदानी/ तीर्थयात्री गया जी आते हैं, 15 दिन से बड़ी संख्या में लोग गया जी आते हैं। उन्होंने कहा कि जिला प्रशासन एवं पुलिस प्रशासन द्वारा पितृपक्ष मेला को संपन्न कराने के लिए लगातार बैठकें एवं निरीक्षण कर रहे हैं ताकि मेला की तैयारी में कहीं कोई कमी नहीं रह सके। तीर्थ यात्रियों के लिए आवासन स्थल की साफ सफाई, विभिन्न वेदी स्थलों



की साफ सफाई, वेदी स्थलों पर पूर्व से की जाने वाली बेसिक तैयारी सहित अन्य ट्रेफिक प्लान, वाहनों के पड़ाव स्थल पर बेसिक सुविधा, तीर्थ यात्रियों के आवागमन के लिए रिंग बस , ई रिक्शा परिचालन इत्यादि पर विस्तार से जानकारी दी गई। विष्णुपद संवास सदन में दो पालियों में कंट्रोल रूम भी खोला गया है जो काफी बड़ा आकार का है। इसमें हजारों हजार की संख्या में तीर्थ यात्री शोड/ पंडाल के अंदर बैठकर तर्पण कर्मकांड कर सकेंगे। इसके अलावा खोया पाया भी सेल को खोला गया है साथ

ही दिव्यांगजन तीर्थ यात्रियों के लिए व्हीलचेयर की भी सुविधा कंट्रोल रूम में रखी गई है ताकि दिव्यांगजन व्हीलचेयर के लिए कंट्रोल रूम में आकर मदद ले सकेंगे। इसके अलावा उन्होंने कहा कि तीर्थ यात्रियों की सुविधा के लिए परमानेंट पंडाल का भी निर्माण देवघाट पर किया जा रहा है जो काफी बड़ा आकार का है। इसमें हजारों हजार की संख्या में तीर्थ यात्री शोड/ पंडाल के अंदर बैठकर तर्पण कर्मकांड कर सकेंगे। भेड़ नियंत्रण पर विशेष फोकस

गयाजी में बढ़ेगा हरित आवरण जीविका दीदियों को बांटे जा रहे पौधे



निज संवाददाता, फतेहपुर (गयाजी)

हरित आवरण को बढ़ाने के लिए वन विभाग लगातार प्रयासरत है। इसी कड़ी में जल जीवन हरियाली योजना के तहत कृषि रोडमैप में निर्धारित चार लाख 99 हजार फुलदार एवं काष्ठ प्रजातियों के पौधों का वितरण किया जा रहा है। गयाजी जिले के 24 प्रखंडों में जीविका दीदियों को ये पौधे उपलब्ध कराए जा रहे हैं। अब तक लगभग चार लाख पौधे वितरित किए जा चुके हैं। गया वन प्रमंडल के अंतर्गत संचालित 19 नसरियों से पौधों की आपूर्ति सुनिश्चित की जा रही है। बीते शुक्रवार को भी कई स्थानों पर जीविका दीदियों को पौधे दिए गए। इससे न केवल हरित आवरण बढ़ेगा, बल्कि ग्रामीणों की आजीविका भी

सशक्त होगी। वन विभाग के अनुसार इस कार्य में जीविका दीदियों की भूमिका सराहनीय है। जंगल क्षेत्र से सटे सीमावर्ती गांवों (फ्रिज विलेज) में भी मुफ्त में पौधे बांटे जा रहे हैं। इसका उद्देश्य ग्रामीणों को पेड़ काटने से रोकना और उन्हें अपने आस-पास पौधे लगाकर जरूरत पूरी करने के लिए प्रेरित करना है। इन गांवों में 5000 पौधे वितरित करने का लक्ष्य रखा गया है। टनकुपा, गुप्ता, फतेहपुर और वजीरगंज इलाकों में यह अभियान तेजी से चल रहा है। जिला वन प्रमंडल पदाधिकाारी शशिकांत कुमार ने बताया कि इन योजनाओं से आने वाले वर्षों में गया जिले का हरित आवरण काफी हद तक बढ़ेगा और पर्यावरण संरक्षण को नई दिशा मिलेगी।

तारा आहर का पानी घुसने से बिलन्दपुर अनुसूचित टोला में कई मकान धराशायी



निज संवाददाता, फतेहपुर (गयाजी)

लगातार हो रही बारिश ने टनकुपा प्रखंड के ढिबर पंचायत अंतर्गत बिलन्दपुर गांव के अनुसूचित टोला के लोगों की मुश्किलें बढ़ा दी हैं। बारिश से तारा आहर का जलस्तर बढ़ गया और ओवरफ्लो होकर गांव में घुस गया। इससे कई कच्चे मकान गिर गए, जबकि कई मकान गिरने की कगार पर पहुंच गए हैं। गांव के दर्जनों परिवार प्रभावित हुए हैं। सुरेश मांझी, रमेश मांझी, राजेश मांझी, विरल मांझी, कपिल मांझी, कार्तिक मांझी, भूपण मांझी, महेंद्र मांझी, सुरेंद्र मांझी, सुखदेव मांझी, विजय, संजय, लखन मांझी, बीरू, करण, राहुल, शंकर मांझी, भरत मांझी, रामेश्वर मांझी, दहन मांझी, कारू मांझी, शिवलाल, रंजय, चन्पिप, संतोष मांझी, कारी देवी, बीरेंद्र कुमार, राशि मांझी, रामजी, मनोज, इंद्रदेव समेत करीब 60 घरों में पानी

गुरुआ बाजार के पाठक वाटिका में हो रहा काश्मीरी सेव की खेती

गुरुआ । गुरुआ बाजार अब काश्मीरी सेव की खेती शुरू हो गया है इससे उसे देखने के लिए प्रबुद्ध ग्रामीणों की भीड़ लगी हुई रहती है हालांकि उसकी निगरानी के लिए छह सीसीटीवी कैमरा भी लगा दिया गया है। बाजार के ऋषि नगर मुहल्ले में बंजर जमीन पर सर्वे इंजिनियर अरविंद कुमार प्रसाद के द्वारा इस प्रकार की खेती शुरू किया गया है फिलहाल उस वाटिका में 30 प्रकार की देशी और विदेशी फल लगाया गया है सर्वे इंजिनियर

अरविंद कुमार पाठक ने बताया कि इस वाटिका में फिलहाल काश्मीरी सेव, ड्रेगन फ्रूट्स, काटपात, अंजीर, लाल रुद्राक्ष, इलाहाबादी अमरुद, तहबानी पिक अमरुद, थाईलैंड की कटहल, फुल झाड़ू का पौधे के साथ-साथ सिंदूर के पौधे को नेपाल, मुंबई, बनारस, इलाहाबाद, गुजरात प्रमोद अलग-अलग जगहों से लाकर सेवानिवृत्त समाज शंभूशरण पाठक और रमेश पाठक के दस डिसमिस बंजर जमीन पर लगाया गया है।

हम पार्टी को पार्वती देवी की खुली चेतावनी दीपा मांझी को हराकर दिखाऊंगी

निज संवाददाता। इमामगंज

गयाजी जिले की राजनीति में बड़ा भूचाल आने वाला है। वहीं इमामगंज विधानसभा क्षेत्र के चर्चित समाजसेवी सह हिन्दुस्तानी आवाम मोर्चा (हम) पार्टी की वरिष्ठ नेत्री और जिला परिषद वार्ड संख्या 29 की सदस्य पार्वती देवी ने सोमवार को प्रेसवार्ता कर पार्टी नेतृत्व को खुली चुनौती दी। उन्होंने साफ कहा कि अगर उन्हें आगामी विधानसभा चुनाव में टिकट नहीं मिला तो वे पार्टी छोड़कर निर्दलीय या किसी अन्य दल से चुनाव मैदान में उतरेंगीं। वहीं पार्वती देवी ने दो-दूक रसूलों में कहा कि मैं पिछले 30 वर्षों से सक्रिय राजनीति में हूं। मैंने जीवन राम मांझी जी के पहले चुनाव में भी अहम भूमिका निभाई थी। लेकिन पार्टी ने कभी उचित सम्मान नहीं दिया। आज नए-नए लोग टिकट की दौड़ में हैं जबकि जनता स्थानीय उम्मीदवार चाहती है। इस बार अगर मेरी अनदेखी हुई तो मैं निर्दलीय



प्रेस कॉन्फ्रेंस कर जानकारी देती हम नेत्री पार्वती देवी व अन्य

मैदान में उतरकर दीपा मांझी को हराकर दिखाऊंगी।

गौरतलब है कि इमामगंज विधानसभा क्षेत्र की मौजूदा विधायक दीपा मांझी हैं, जो बिहार के पूर्व मुख्यमंत्री सह वर्तमान केंद्रीय मंत्री जीवन राम मांझी की बहु तथा बिहार सरकार के कैबिनेट मंत्री डॉ. संतोष कुमार सुमन की धर्मपत्नी हैं। इस को यह बगावत हम पार्टी के लिए

खुद की हत्या की लग गई थी भनक इससे पहले ही सुपारी किलर को गोली मारकर कर दी थी हत्या



निज संवाददाता। शेरघाटी (राहुल कुमार)

◆ पुलिस ने दारा खान को किया गिरफ्तार

गयाजी में खुद की हत्या की भनक लगने से पहले ही सुपारी किलर को ही गोली मार कर हत्या कर देने के मामले में दारा खान को महाराष्ट्र के पुणे से गिरफ्तार किया गया इसकी जानकारी एसपी शैलेंद्र सिंह ने प्रेस कॉन्फ्रेंस कर दिया.. मामला आमस थाना क्षेत्र का है।

वही एसपी शैलेंद्र सिंह ने बताया कि 23.10.2024 को गुड्डु कुमार नामक व्यक्ति की हत्या कर आमस थाना क्षेत्र के पहाड़ पर फेंक दिया गया इस मामले में पुलिस ने मामला दर्ज करते हुए अनुसंधान कर रही थी,वही पुलिस को सूचना मिली कि अपराधी महाराष्ट्र के पुणे में छिपा हुआ है जहां एक विशेष टीम गठित कर अपराधी दारा खान को गिरफ्तार किया गया, गिरफ्तार अपराधी दारा

सिंह ने बताया कि गुड्डु कुमार और मेरे बीच आपसी रंजीशों चल रहा था और गुड्डु ने ही हमें मारने के लिए सुपारी दिया था, दारा खान ने सोचा कि मेरी हत्या करने से पहले ही मैं उसकी हत्या कर दे, जब गुड्डु कुमार अपने अन्य साथियों के साथ मेरी हत्या करने के लिए मीटिंग कर रहा था तभी मैं पुलिस को सूचना दिया जहां घटना स्थल से तीन अपराधियों गिरफ्तार किया गया जबकि गुड्डु कुमार वहां से फरार हो गया और पहाड़ के पास मुझे मिल गया, इस बीच बहस हुई और मैंने उसे गोली मार कर हत्या कर दिया, इस हत्या में अन्य अपराधी भी शामिल हुए, उसकी गिरफ्तारी के लिए छापेमारी की जा रही है।

◆ हम पार्टी में बगावत का बिगुल : इमामगंज से जिला पार्षद पार्वती देवी ने दी दो-दूक चेतावनी, बोलीं – टिकट नहीं तो छोड़ दूंगी पार्टी, निर्दलीय उतरूंगी चुनावी मैदान में

रसूल काफी बड़ा माना जाता है। वहीं पार्वती देवी ने अपने विकास कार्य का हवाला देते हुए दावा किया कि इमामगंज, डुमरिया और बांकेबाजार तीनों प्रखंडों में उनका हहरा जनाधरा है। ग्रामीण क्षेत्रों में उनकी मजबूत पकड़ है और जनता का पूरा सहयोग उनके साथ है। राजनीतिक विश्लेषकों के अनुसार पार्वती देवी को यह बगावत हम पार्टी के लिए

गंभीर संकट खड़ा कर सकती है। क्योंकि जहां दीपा मांझी की पकड़ सीमित बताई जाती है, वहीं पार्वती देवी स्थायी स्तर पर बेहद लोकप्रिय मानी जाती हैं। ऐसे में यदि वे निर्दलीय चुनाव लड़ें तो मुकाबला पूरी तरह कीर्तणेश और हाई-प्रोफाइल हो जाएगा, जिसका असर पूरे बिहार की राजनीति पर पड़ सकता है। वहीं इस मौके पर मंजू पांडे, संजु देवी, रिकी कुमारी, पूनम कुमारी, कविता कुमारी, आशुषीण पासवान, जसीम अंसारी, आलम अंसारी, जितेंद्र कुमार, नीतीश कुमार, राजेश भारती सहित अन्य लोग मौजूद थे।

आपरेशन मुस्कान के तहत गुम हुए शिक्षिका के मोबाइल को वजीरगंज पुलिस ने लौटाया

वजीरगंज। वजीरगंज प्रखंड के मध्य विद्यालय केनारचढ़ी की बीपीएससी (टीआर-3) शिक्षिका तुलिका भट्टाचार्य का गुम हुए मोबाईल को वजीरगंज पुलिस ने आपरेशन मुस्कान के तहत सर्च के बाद बरामद कर वजीरगंज थाना परिसर में थानाध्यक्ष वैक्टेस्वर ओझा के नेतृत्व में एस आई माला कुमारी ने

लौटाया । वजीरगंज के पुरा रोड के निकट रह रही शिक्षिका तुलिका ने बताया कि विगत 13अगस्त को विद्यालय जाने के क्रम में मोबाईल कहीं रास्ते में गिर गया था,जिसके बाद लगातार स्विच ऑफ आ रहा था । इस मामले को

लेकर मैंने वजीरगंज थाना में मोबाईल गुम हो जाने को लेकर सनहा दर्ज कराई थी । वजीरगंज एस आई माला कुमारी ने बताया कि सनहा दर्ज करने के बाद मोबाईल नंबर एवं मोबाइल का ईएमआई नंबर को ट्रेस किया गया।

पूर्व रेलवे

सं.ओएच/21/जनरल.दिनांक:21.08.2025 वरिष्ठ मंडल अभियंता, IV, हावड़ा, पूर्व रेलवे, डीआरएम बिल्डिंग, रेलवे स्टेशन के पास, हावड़ा-711101 द्वारा समान प्रकृति के कार्य का अनुभव रखने वाले और आवश्यक विचौय क्षमता रखने वाले निविदाकारों से निम्नलिखित कार्य के लिए निम्नलिखित ई-निविदा आमंत्रित की जाती है, जिनमें सिंचाई / सीपीडब्ल्यूडी / एसईबी / एमईएस या किसी सावजनिक क्षेत्र के उपक्रम में पंजीकृत निविदाकार भी शामिल हैं: वरिष्ठ मंडल अभियंता/डीईएन/4/एचडब्ल्यूएच के अधीना। क्रम सं. 1: ई निविदा सं. 127. 2025-26; कार्य का विवरण: वरिष्ठ मंडल अभियंता डीईएन/4/ एचडब्ल्यूएच के तहत एईएन/आरपीएच के अधिकार क्षेत्र में हावड़ा मंडल-सीटीआर(एस) -14.943 टीकेएम निम्नलिखित स्थानों में एनएचटी-बीडीएजी पीकेआर कॉमन लूप लाइन 0-1.047=1.047 किमी, जीएनएएन अप लूप 0.050-0.844=0.794 किमी, जीएनएन डाउन लूप लाइन 0-0.896=0.896 किमी, टीबीबी कॉमन लूप लाइन 0.048-0.987=0.939 किमी। एनएचटी-बीडीएजी आरजेजी ब्यूआरवाई मेन लाइन 0-6.571=6.571 किमी, आरजेजी अप लूप लाइन सं. 4 0.042-0.997=0.955 किमी, एनएचटी अप लूप लाइन 4 0-0.990=0.990 किमी, एनएचटी अप लूप लाइन 5 0-0.817=0.817 किमी, एसएनटी-एनएचटी: एसडीएलई डाउन लूप 0-0.996=0.996 किमी, और एनएचटी-बीडीएजी: सीटीआर डाउन गुड्स लूप 0-0.938=0.938 किमी और टीएफआर 24.996 किमी स्थानों में: - एसएनटी-एनएचटी: आरईवी 98.000-98.064=0.064 किमी, 98.350-99.000=0.650 किमी, आरपीएच-डक एसएल 139.000-152.000=13.000 किमी, एनएचटी-बीडीएजी: अप 170.329-172.200=1.871 किमी, डाउन154.900-156.180=1.280 किमी, 156.900 - 158.500=1.600 किमी, 170.346-172.200 =1.854 किमी, एसएनटी-एनएचटी-आरईवी (ओल्ड अप) 101.00-104.50=3.50 किमी, एनएचटी बीडीएजी अप 150.585-151.762=1.177 किमी और एसईबी-30 सेट ; अनुमानित लागत: रु. 2.31,66,801.65; बयाना राशि: रु. 2.65,800.00; क्रम सं. 2: ई निविदा सं. 128. 2025-26; कार्य का विवरण: वरिष्ठ मंडल अभियंता डीईएन/4/एचडब्ल्यूएच के तहत एईएन/बीएचपी के अधिकार क्षेत्र के अंतर्गत सेट हावड़ा मंडल - टीएसआर (पी)-11.013 किमी, शून्य अप-केएनएन-एसएनटी अप 7.250-9.300=2.050 किमी, 9.500-10.300=0.800 किमी, 11.900-13.900=2.000 किमी, 14.100-18.065=3.965 किमी, 20.000-20.200=0.200 किमी, केएनए-एसएनटी अप 57.295-57.869=0.574 किमी, 57.936-58.359=0.423 किमी, 58.499-59.500=1.001 किमी, टीआरआर(पी)-977 किमी, स्थान पर - केएनए-एसएनटी अप 18.933-19.910=0.977 किमी, टीएफआर-23.289 किमी, स्थान में: केएनए-एसएनटी: डाउन 27.022-33.590=6.568 किमी, 37.639-38.100=0.461 किमी, 38.969-42.000=3.031 किमी, 42.231-42.949=0.718 किमी, 43.949-45.900=1.951 किमी, अप 33.672-34.400=0.728 किमी, 43.437-44.384=0.947 किमी: केएनए-एसएनटी: डाउन 45.900-48.500=2.600 किमी, 57.000-58.000=1.000 किमी, 62.400-63.100=0.700 किमी, 70.100-70.930=0.830 किमी, एसएनटी-एनएचटी: डाउन 70.930-71.100=0.170 किमी, 87.015-88.000=0.985 किमी, केएनए-एसएनटी अप 48.100-49.000=0.900 किमी, एसएनटी-एनएचटी: अप 72.000-73.700 =1.700 किमी और टीटीआर -73 सेट-टीटीआर (एफएस+टीडब्ल्यूएस+डब्ल्यूसीएमएससी) -12 में 1 - 70 सेट और टीटीआर (एफएस+ टीडब्ल्यूएस+डब्ल्यूसीएमएससी) - 8.5 में 1-3 सेट और एसईबी-49; अनुमानित लागत: रु. 3.31,66,702.88; बयाना राशि: रु. 3.15,800.00; निविदा प्रपत्र की लागत: सभी निविदाओं के लिए शून्य; पूर्ण होने की अवधि: सभी निविदाओं के लिए स्वीकृत प्रज जारी होने की तिथि से 12 (बारह) महीना। निविदा की अंतिम तिथि एवं समय: 12.09.2025 को 14.00 बजे यदि निविदा आमंत्रण सूचना में उल्लिखित समापन तिथि किसी भी कारण से अवकाश/बंद/हड़ताल घोषित हो जाती है, तो ऑनलाइन निविदा बंद करने की तिथि नहीं बदली जातीगी क्योंकि आईआरडीपीएस की वेबसाइट में आवेदन निविदा की समाप्ति तिथि और समय के बाद कोई प्रस्ताव प्रस्तुत करने की अनुमति नहीं देता है। हालांकि, ऑनलाइन निविदाएं अगले कार्यदिन पर खोली जाएगी। निविदा का विवरण वेबसाइट www.ireps.gov.in पर उपलब्ध है। निविदाकर्ताओं से अनुरोध है कि वे उपरोक्त वेबसाइट पर अपना प्रस्ताव ऑनलाइन प्रस्तुत करें। ई-टेंडरिंग के संबंध में बयाना राशि जमा (ईएमपी) और निविदा दस्तावेज लागत का भुगतान, नेट बैंकिंग या उपरोक्त वेबसाइट के माध्यम से भुगतान गेटवे के जरिए ही स्वीकार किया जाना चाहिए। डिप्पनी-आईआरडीपीएस (ई-टेंडर पोर्टल) पर आमंत्रित निविदाओं के लिए फिक्स्ड जेनियोरिटी वारिंटि (एफडीआर) को ईएमपी के रूप में स्वीकार नहीं किया जाएगा। (HWH-261/2025-26)

निविदा सूचना वेबसाइट: www.er.indianrailways.gov.in/www.ireps.gov.in पर भी उपलब्ध है। हमें यहाँ देखें: @EasternRailway @easternrailwayheadquarter

(HWH-264/2025-26) निविदा सूचना वेबसाइट: www.er.indianrailways.gov.in/www.ireps.gov.in पर भी उपलब्ध है। हमें यहाँ देखें: @EasternRailway @easternrailwayheadquarter

हरितालिका तीज का पर्व आस्था और हर्षोल्लास के साथ मनाया गया



निज संवाददाता

सासाराम (रोहतास) । रोहतास जिला अंतर्गत मंगलवार को शहरी और ग्रामीण अंचलों में मंगलवार को हरितालिका तीज का पर्व आस्था और श्रद्धा के साथ हर्षोल्लास से मनाया गया । सुबह से ही महिलाएँ, देवालयों और जलाशयों के घाटों पर सुहागिन महिलाओं का ताँता लग गया । परंपरागत परिधान और सोलह श्रृंगार से सुसज्जित व्रतधारिणियाँ अखंड सौभाग्य और दांपत्य सुख की मंगल कामना के साथ भगवान भोलेनाथ और माता पार्वती की आराधना में लीन रहीं । ललित देवी,फूलवंती देवी,नंदा देवी,लीला



निज संवाददाता

गया । बिक्रमगंज नगर के वार्ड संख्या 21 धारपुर निवासी आचार्य हरिशरण दुबे एवं पंडित लालबाबू दुबे ने व्रतियों को हरितालिका तीज की कथा सुनाई । कथा श्रवण के दौरान महिलाएँ भाव- विभोर होकर माता पार्वती के तप और भगवान भोलेनाथ के मिलन की गाथा सुनती रहीं । पूजा के समय व्रतियों ने भगवान पर फूल,फूल और नैवेद्य अर्पित कर अखंड दांपत्य सुख की प्रार्थना की । शाम ढलते ही मंदिरों में भक्ति का माहौल और भी रंगीन हो उठा । सुहागिन महिलाओं ने समूह बनाकर भजन-कीर्तन गाए । ढोलक और झांझ की थाप पर गूंजते भजनों ने देर रात तक भक्तिमय वातावरण बनाए रखा । कई स्थानों पर रात्रि जागरण

भी आयोजित किया गया । जहाँ महिलाएँ भक्ति रस में सराबोर होकर रातभर जागकर गीत गाती और झूमती रहीं । हरितालिका तीज पर सजधरकर आई महिलाओं का उत्साह और आस्था देखकर पूरा इलाका श्रद्धा और उल्लास से सराबोर हो गया । कहीं महिलाएँ पारंपरिक गीतों पर झूला झुलती नजर आई तो कहीं हाथों पर रची मेहंदी उनकी खूबसूरती को चार चांद लगा रही थी ।पूरे दिन और रातभर बिक्रमगंज अनुमंडल क्षेत्र भक्ति श्रृंगार और उल्लास का अद्भुत संगम बना रहा । तीज के इस पावन पर्व ने धार्मिक माहौल को इतना जीवंत कर दिया कि पूरा इलाका आस्था के रंग में रंगा नजर आया ।

रोहतास: दुर्गावती डैम में लगातार बढ़ रहा जलस्तर, तटीय क्षेत्र में अलर्ट



निज संवाददाता

सासाराम/ रोहतास। रोहतास व कैमूर जिले के पहाड़ी क्षेत्रों में पिछले कई दिनों से हो रही बारिश के कारण दुर्गावती जलाशय के जलस्तर में लगातार वृद्धि होती जा रही है। जिससे लेकर बांध तटीय क्षेत्रों में हाई अलर्ट रिकॉर्ड की गई थी। दुर्गावती डैम में हो रही वृद्धि के कारण बांध पर वाहनों से जाने पर मना किया जा रहा है। बांध तटीय क्षेत्र में रहने वाले लोगों को सतर्क किया गया है। वहीं दुर्गावती बांध के कार्यपालक अभियंता ने रोहतास व कैमूर डीएम को पत्र भेजकर बांध तटीय क्षेत्र में रहने वाले

लोगों को सावधानी बरतने को कहा गया है। ताकि किसी भी हताहत होने से बचाया जा सके। विभागीय सूत्रों से मिली जानकारी के अनुसार, 3 अगस्त से दुर्गावती जलाशय में जलस्तर 123.56 मीटर से बढ़कर 125.04 मीटर हो गई है। गत वर्ष 2024 में अधिकतम जलस्तर 124.35 मीटर रिकॉर्ड की गई थी। दुर्गावती डैम में पानी स्टोरेज की क्षमता करीब 128.77 मीटर के आस-पास है। जबकि इस बार तेजी से जलस्तर बढ़ रहा है। कहा कि ऐसी परिस्थिति को देखते हुए दुर्गावती परियोजना की मिट्टी बांध की डाउन स्टीम के प्रभाग में स्लीपवे के माध्यम से अधिक



जलस्त्राव प्रवाहित किया जा सकता है। दुर्गावती डैम के स्पलीवे की डाउन स्टीम में दुर्गावती नदी के किनारे बसे लोगों को प्रशासनिक व्यवस्था के माध्यम से सावधानी बरतने व नदी के भाग से दूर रहने के लिए आग्रह किया गया है। वर्तमान में दुर्गावती जलाशय पर निर्मित डैम पर अभियंताओं द्वारा सतत निगरानी व चौकसी बरती जा रही है। अधिकारियों ने बताया कि हालांकि बहुत खतरा नहीं है। लेकिन परिस्थिति को देखते हुए सतत निगरानी

व चौकसी बरती जा रही है। ताकि किसी भी प्रकार की परेशानी नहीं हो। बढ़ते जल स्तर को देखते हुए फीडर चैनल से 1500 क्यूसेक पानी डिस्चार्ज किया जा रहा है। जबकि मुख्य नहरों में भी दोनों ओर पानी छोड़ा जा रहा है। दुर्गावती बांध से दायीं मुख्य नहर में 250 क्यूसेक पानी छोड़ा गया है। जबकि बायाँ मुख्य नहर में 225 क्यूसेक पानी छोड़ा गया गया है। ताकि जल स्तर को संरक्षित रखा जा सके।

संक्षिप्त समाचार भाजपा नगर अध्यक्ष के नेतृत्व में युवा मोर्चा टीम का गठन, कार्यकर्ताओं में खुशी

बिक्रमगंज (रोहतास) । रोहतास भाजपा जिलाध्यक्ष संतोष पटेल के सहमति के आलोक में भाजपा नगर अध्यक्ष नागेश्वर कुशवाहा के नेतृत्व में बिक्रमगंज में युवा मोर्चा टीम का हुआ गठन। जिसके अंतर्गत युवा मोर्चा सदस्य उत्तम कुमार सिंह, ओबीसी मोर्चा सदस्य विनोद कुमार, एससी मोर्चा सदस्य रोहित कुमार,अल्पसंख्यक मोर्चा सदस्य जलालुद्दीन खां सहित महिला मोर्चा सदस्य की नामों की नगर अध्यक्ष कुशवाहा द्वारा घोषणा की गई। अक्सर पर नवनियुक्त भाजपा युवा मोर्चा टीम को बर्खास्त देते हुए काराकाट विधानसभा के भावी प्रत्याशी सह भाजपा प्रदेश कार्य समिति सदस्य डॉ. मनोष रंजन ने बताया कि बिहार में होने वाली आगामी विधानसभा चुनाव से पूर्व भाजपा जिलाध्यक्ष संतोष पटेल और भाजपा नगर अध्यक्ष नागेश्वर कुशवाहा का यह सराहनीय कदम है। जिससे विधानसभा चुनाव में बीजेपी पार्टी सहित एनडीए गठबंधन के कार्यकर्ताओं को एक मजबूती प्रदान होगी। वहीं नगर अध्यक्ष ने कहा कि भाजपा युवा मोर्चा टीम के गठन से विभिन्न पदों पर मनीनीत सभी सदस्यों को विधानसभा चुनाव तैयारी को लेकर एक अहम टॉसफ भरी जिम्मेदारी सौंपी गई है। जिनके दायित्व भारी कार्य से पुनः एक बार बिहार में एनडीए की सरकार बननी तय होगी। मौके पर भाजपा नेता-बलिराम मिश्रा, मदन प्रसाद वैश्य, रवि पांडे, अमर सिंह, फंकन कुमार, देवमुनि पांडे, राजबल्लभ सिंह सहित सैकड़ों कार्यकर्ताओं ने युवा मोर्चा सदस्यों को सम्मानित करते हुए उन्हें शुभकामनाएं दीं।

पंचायत सरकार भवन पर 27 अगस्त को आयोजित होगा राजस्व शिविर

राजपुर (रोहतास)। राजपुर प्रखंड अंतर्गत रैयतों के जमीन सम्बन्धित समस्याओं का समाधान के लिए राजस्व महाअभियान शिविर के लिए अंचल कार्यालय द्वारा तिथि निर्धारित कर दिया गया है.जानकारी देते हुए अंचलाधिकारी प्रणवेश राज ने बताया कि राजपुर पंचायत के रैयतों के लिए पंचायत सरकार भवन पर प्रथम शिविर 27 को आयोजित किया गया है.वहीं राजपुर के रैयतों के लिये पुनः दुसरी बार शिविर आठ सितंबर को लगेगा.सियावल पंचायत के रैयतों के लिए पंचायत सरकार भवन पर प्रथम शिविर एक सितंबर को होगा.पुनः दुसरी बार 11 सितंबर को लगेगा.मंगरवलिया पंचायत के रैयतों लिए प्रथम शिविर 29 अगस्त को एवं दुसरी बार 10 सितंबर को लगेगा. रोतवां पंचायत के रैयतों के लिए प्रथम शिविर 28 अगस्त को एवं द्वितीय शिविर नौ सितंबर को लगेगा.राजनडिह पंचायत के रैयतों के लिए प्रथम शिविर तीन सितंबर एवं द्वितीय शिविर 15 सितंबर को लगेगा.पडरिया पंचायत के रैयतों के लिए प्रथम शिविर 4 सितंबर एवं द्वितीय शिविर 16 सितंबर को लगेगा.बरना पंचायत के रैयतों के लिए प्रथम शिविर छः सितंबर एवं द्वितीय शिविर 17 सितंबर को आयोजित होगा.बरांव पंचायत के रैयतों के लिए प्रथम शिविर दो सितंबर एवं द्वितीय शिविर 12 सितंबर को लगेगा.ये शिविर सभी पंचायतों में पंचायत सरकार भवन पर आयोजित होगा.

निजी स्कूल के संचालकों से चर्चा कर बीईओ ने दिया वृक्षारोपण का लक्ष्य

बिक्रमगंज। रोहतास : एक पेड़ का नाम 2.0 अभियान प्रकृति संतुलन,दिनों दिन बढ़ते जलवायु परिवर्तन को स्थिर रखने और वृक्षारोपण को बढ़ावा के उद्देश्य से बीईओ,बिक्रमगंज द्वारा संत एन एन ग्लोबल स्कूल में वृक्षारोपण, एक पेड़ माँ के नाम 2.0 अभियान के संबंध में निजी विद्यालय संचालकों से चर्चा की गई संख्या में वृक्षारोपण करने का लक्ष्य दिया गया।बीईओ ने कहा कि वृक्षारोपण कार्यक्रम के माध्यम से पर्यावरण को बचाना, हम सभी नागरिकों का कर्तव्य है। जल संरक्षण,जल संचरणाओं के निर्माण, एक पेड़ माँ के नाम, अमृत सरोवर आदि कार्यक्रम के माध्यम से सामाजिक स्तर पर सभी नागरिकों का पौधापोपण में अपनी सहभागिता की जरूरत है। सभी स्कूल से कम से कम 70 विद्यार्थी अपनी माँ के साथ पौधा लगाएंगे। विश्व पर्यावरण दिवस 2024 पर प्रधानमंत्री मोदी द्वारा शुरु किए गए एक पेड़ माँ के नाम अभियान ने बच्चों को अपनी माताओं और धरती माता के सम्मान में पेड़ लगाने के लिए प्रेरित किया। इस अभियान में माध्यम से पर्यावरण और जल स्थिरता सुनिश्चित करने में सहायक है। प्राइवेट स्कूल्स एसोसिएशन के अध्यक्ष मो.अय्यूब खान ने कहा कि माँ के साथ बच्चे पौधा लगाते हुए सारे फोटो को <https://cococlubs.education.gov.in/> पर अपलोड करेंगे। मौके पर डाटा इट्री ऑर्परेटर चंदन मिश्रा,रंजीत गुप्ता, रवि कांत,सुधीर आनंद,विवेक तिवारी,अरुण कुमार,अवधेश कुमार,संजय कुमार,कमलेश सिंह,राजेश कुमार मिश्रा, संजय चौधरी, सत्येंद्र मेहता,सिद्धांत कुमार,सुनील श्रीवास्तव, महताब आलम,भगवान सेठ,रविन्द्र प्रसाद शास्त्री,रूपेश सिंह,सिंदू साहिल,प्रेमद तिवारी,विनय सिंह सहित दर्जनों स्कूल के संचालकगण उपस्थित थे



नगर पूजा समिति सासाराम का शिष्टमंडल दशहरा पर्व पर विधि व्यवस्था की तैयारी को लेकर जिलाधिकारी उदिता सिंह से मिला

निज संवाददाता

सासाराम (रोहतास)। आज दिनांक 26/08/2025 दिन मंगलवार को नगर पूजा समिति रोहतास सासाराम का शिष्टमंडल आगामी दशहरा पर्व पर विधि व्यवस्था के तैयारी को लेकर रोहतास जिलाधिकारी उदिता सिंह से मिला। विदित हो कि प्रत्येक वर्ष की भाँति इस वर्ष भी विजयादशमी (दशहरा)का त्यौहार नगर एवं आसपास के क्षेत्रों में दिनांक 22 सितंबर 2025 से 03 अक्टूबर तक हर्षोल्लास के वातावरण मनाया जाएगा। दिनांक 02 अक्टूबर 2025 को संध्या 06 बजे से रावण वध का कार्यक्रम होगा साथ ही दिनांक 03 अक्टूबर 2025 को नगर एवं ग्रामीण क्षेत्रों में मां दुर्गा की प्रतिमा का विसर्जन जुलूस बाजा-गाजा एवं अखाड़ा प्रदर्शन करते हुए नगर भ्रमण करके दुर्गाकुंड मूर्ति विसर्जन स्थल,फजलनगर पर जाकर प्रतिमा विसर्जित करेंगे। उसी संदर्भ में आज



नगर पूजा समिति रोहतास सासाराम द्वारा जिलाधिकारी,अनुमंडल पदाधिकारी,अनुमंडल पुलिस पदाधिकारी,नगर आयुक्त इत्यादि से मिलकर नगर की समस्याओं (सफाई,सड़क मरम्मत ,विद्युत,प्रकाश,पेयजल, चिकित्सा,अग्नि शामक सेवा,विधि व्यवस्था)से अवगत कराते हुए मांग पत्र दिया गया। सभी पदाधिकारियों द्वारा आश्वासन दिया गया कि समय

रहते सारे समस्याओं का निष्पादन कर दिया जाएगा। आज के इस शिष्टमंडल में नगर पूजा समिति के अध्यक्ष डॉ शिवनाथ चौधरी ,संयोजक कमलेश कुमार,महामंत्री संतोष कुमार,संगठन मंत्री रामझरबाल सिंह,कार्यकारी अध्यक्ष अशोक कुमार,उपाध्यक्ष सोनू सिन्हा,बलजीत कुमार, संदीप सोनी,रजनीश कुमार वर्मा इत्यादि लोग शामिल रहे।

केविके बिक्रमगंज में दो दिवसीय प्रशिक्षण



निज संवाददाता

बिक्रमगंज। रोहतास : भारत सरकार के अधीन कृषि एवं किसान कल्याण मंत्रालय के केंद्रीय एकीकृत नाशीजीव प्रबंधन केंद्र पटना द्वारा 25 और 26 अगस्त 2025 को रोहतास जिले में बिक्रमगंज प्रखंड के कृषि विज्ञान केंद्र के सभागार में एकीकृत नाशीजीव प्रबंधन के ऊपर दो दिवसीय आईपी एम ओरिएंटेशन प्रशिक्षण कार्यक्रम का आयोजन किया गया । कार्यक्रम में आए अतिथियों का स्वागत पौधा भेंट कर किया गया एवं मौजूद अतिथियों द्वारा दीप प्रज्वलन करके कार्यक्रम का शुभारंभ किया गया । कार्यक्रम के क्रम में प्रभारी अधिकारी विवेक कांत गुप्ता,पौधा

संरक्षण अधिकारी द्वारा आईपीएम के महत्व आईपीएम के सिद्धांत एवं उसके विभिन्न आयामों के बारे में एवं नियतों को बढ़ावा देने के लिए कृषि फसलों में रसायनों के अधिकतम अनुपेय अंश के संबंध में जानकारी दी गई । कार्यक्रम के दौरान केंद्र के कुलदीप कुमार,सहायक वनस्पति संरक्षण अधिकारी द्वारा आईपीएम की व्यावहारिक विधि एवं यांत्रिक विधि जैसे फेरोमोन ट्रेप, पीला एवं नीला चिपचिपा जाल,फल मक्खी जाल एवं प्रकाश प्रपंच जाल के बारे में विस्तार से बताया गया । कार्यालय के राजेश यादव,सहायक वनस्पति संरक्षण अधिकारी द्वारा धान एवं सब्जियों में लगने वाले विभिन्न रोग व्याधि के प्रबंधन के बारे में विस्तार से बताया



गया तथा कीटनाशकों के सुरक्षित एवं संतुलित इस्तेमाल मनुष्य पर होने वाले कीटनाशकों का दुष्प्रभाव ट्राईकोडर्मा से बीज उपचार का प्रदर्शन ,चूड़े का प्रकोप एवं नियंत्रण, पॉल आर्मी बर्म के प्रबंधन, मित्र एवं शत्रु कीटों की पहचान के बारे में तथा कीटनाशकों के लेवल एवं कलर कोड के बारे में बताया गया । कार्यक्रम के दौरान केंद्र के अधिकारियों द्वारा आईपीएम प्रदर्शनी का भी आयोजन किया गया । जिसमें आईपीएम के विभिन्न आयामों का प्रदर्शन किया गया । संदीप कुमार द्विवेदी, सहायक वनस्पति संरक्षण अधिकारी द्वारा नीम आधारित एवं अन्य वानस्पतिक कीटनाशक के महत्व एवं ह्यूमिक एवं भारत सरकार के कृषि मंत्रालय द्वारा विकसित किए गए एनपीएसएस

ऐप के उपयोग एवं महत्व के विषय में बताया गया । अंकित कुमार, तकनीकी सहायक द्वारा एफिड एवं सफेद मक्खी के प्रबंधन के बारे में बताया गया । कार्यक्रम के दूसरे दिन किसानों को प्रक्षेत्र भ्रमण कराकर कृषि पारिस्थितिक तंत्र विश्लेषण (AESA) कराया गया । कार्यक्रम में 45 से अधिक किसानों एवं 14 कृषि स्नातक (RAWA) छात्राएं को प्रशिक्षण दिया गया । कार्यक्रम में रविन्द्र कुमार जलजल मत्स्य वैज्ञानिक (कार्यालय प्रभारी) रामकांत सिंह, वैज्ञानिक मृदा विज्ञान, रतन कुमार, वैज्ञानिक उद्यान,वेद प्रकाश, प्रखंड कृषि पदाधिकारी एवं खाती माधुर, प्रखंड उद्यान पदाधिकारी एवं प्रशांत कुमार शर्मा, प्रखंड तकनीकी सहायक उपस्थित रहे ।

नगर परिषद की गाड़ियां बिना नंबर प्लेट के, आम लोगों पर फाइन क्यों?



निज संवाददाता

बिक्रमगंज। रोहतास जिला के बिक्रमगंज नगर परिषद क्षेत्र से बड़ी लापरवाही का मामला सामने आया है। यहां आम आदमी यदि दोपहिया या चारपहिया वाहन पर ओगे-पीछे नंबर प्लेट नहीं लगाता तो स्थानीय प्रशासन द्वारा तुरंत चालान काटकर जुर्माना वसूला जाता है। नियमों के पालन को लेकर सख्ती आम जनता पर दिखाई जाती है। लेकिन विडंबना यह है कि खुद बिक्रमगंज नगर परिषद की गाड़ियां बिना नंबर प्लेट के ही शहर की सड़कों पर सरपट दौड़ रही हैं। नगर परिषद की इन गाड़ियों पर न तो आगे और न ही पीछे नंबर प्लेट लगी है। बावजूद इसके इन पर कोई कार्रवाई नहीं की

जा रही है। शहरवासियों में इसे लेकर तरह-तरह की चर्चाएं हो रही हैं। लोगों का कहना है कि जब नियम आम जनता के लिए है तो फिर नगर परिषद की गाड़ियों पर यह लागू क्यों नहीं होता? क्या प्रशासनिक गाड़ियों ट्रैफिक नियमों से बाहर हैं? स्थानीय लोगों ने मांग की है कि इस दोहरे मापदंड को खत्म किया जाए और नगर परिषद की गाड़ियों पर भी नियमों का पालन सुनिश्चित हो, ताकि आम जनता में यह संदेश जाए कि कानून सबके लिए समान है।

एसडीएम प्रभात कुमार ने बच्चों संग खेला क्रिकेट, स्टेडियम की समस्या जल्द दूर करने का दिया भरोसा

निज संवाददाता

काराकाट (रोहतास)। मंगलवार को काराकाट प्रखंड मुख्यालय गोडारी स्थित स्टेडियम का नजारा उस समय खास बन गया, जब बिक्रमगंज अनुमंडल पदाधिकारी प्रभात कुमार ने बच्चों के साथ क्रिकेट खेला। अचानक एसडीएम को खेलते देख बच्चे उत्साहित हो उठे और जोरदार तालियों से उनका स्वागत किया। प्रभात कुमार ने न केवल गेंदबाजी की, बल्कि बल्लेबाजी का भी प्रदर्शन कर बच्चों का उत्साह बढ़ाया। दरअसल, एसडीएम अपने सरकारी कार्य से काराकाट पहुंचे थे। इसी दौरान उन्होंने स्टेडियम के बच्चों को खेलते देखा। पुराने दिनों को याद कर वे खुद को रोक न



सके और बच्चों के बीच पहुंचकर उनके साथ खेल में शामिल हो गए। खेल के बाद उन्होंने कहा, “आज बच्चों के साथ खेलकर अपना बचपन याद आ गया। यह पल मेरे लिए बहुत ही सुखद रहा।” खेल के बाद जब पत्रकारों ने उनसे गोडारी स्टेडियम में हो रही वॉटर लॉगिंग की समस्या के बारे में सवाल किया, तो उन्होंने कहा कि इस मुद्दे का समाधान जल्द निकाला जाएगा। उन्होंने भरोसा दिलाया कि नगर पंचायत और संबंधित विभागों से बातचीत कर तुरंत कार्रवाई की

जाएगी ताकि खिलाड़ियों को किसी प्रकार की असुविधा न हो। साईं क्रिकेट अकादमी के मुख्य कोच कुलबुल सरोफ ने इस मौके पर कहा कि एसडीएम का बच्चों के साथ खेलना बेहद प्रेरणादायक रहा। इससे बच्चों का उत्साह दोगुना हो गया है। उन्होंने आगे कहा कि वॉटर लॉगिंग की समस्या खत्म होने से यहां नियमित प्रशिक्षण में आ रही बाधाएं दूर होंगी। इस अवसर पर काराकाट प्रखंड विकास पदाधिकारी राहुल कुमार सिंह, रितेश कुमार समेत कई पदाधिकारी, ग्रामीण और सैकड़ों की संख्या में खिलाड़ी मौजूद थे। लोगों ने इसे बच्चों के लिए प्रेरणादायक क्षण बताया और उम्मीद जताई कि अधिकारियों के सहयोग से खेल का वातावरण और बेहतर बनेगा।

संक्षिप्त समाचार

बेगूसराय में फिर गंगा खतरे के निशान के पार

बेगूसराय। बेगूसराय में बहने वाली गंगा नदी में पिछले दिनों आई प्रलयकारी बाढ़ से अभी लोग उबरे भी नहीं थे कि एक बार फिर गंगा का रौद्र रूप लोगों को डराने लगा है। मंगलवार को बेगूसराय में गंगा नदी का जलस्तर एक बार फिर से खतरे को निशान को पार कर गया है। यहां खराब का निशान 41.76 मीटर है, जबकि गंगा नदी का जलस्तर आज 41.86 मीटर माना गया है। गंगा नदी के जलस्तर के बढ़ने के बाद बेगूसराय के बख्खाड़ा प्रखंड के चमथा दियारा, मटिहानी प्रखंड के दियारा क्षेत्र और पूरे शाम्ही प्रखंड का प्रभावित होना तय माना जा रहा है।

इन इलाकों में भी गंगा के बढ़ते जलस्तर से बढ़ा खतरा: इनके अलावा, तेघड़ा, बरौनी, बलिया और साहेबपुर कमाल प्रखंड के साथ-साथ बीहट नगर परिषद क्षेत्र के सिमरिया धाम और बेगूसराय नगर निगम क्षेत्र की 5 वार्ड के लोग डरने लगे हैं। यहां गंगा नदी को बाढ़ से करीब 5 लाख लोग प्रभावित होना तय माना जा रहा है। केंद्रीय जल आयोग के अनुसार, अभी गंगा का जलस्तर बढ़ने की प्रवृत्ति में है। जल आयोग बेगूसराय की ओर से जारी आंकड़ों के मुताबिक, गंगा का जलस्तर इलाहाबाद, बनारस, बक्सर और हाथीदह में बढ़ने की प्रवृत्ति में है, जबकि मुंगेर और भागलपुर के कहलगांव में स्थिर है।

कवयित्री निशा पाठक का हुआ सम्मान, दो काव्य संग्रहों का विमोचन

अररिया। फारबिसगंज भागकोहलिया स्थित काली मंदिर कीर्तिनिया चौक पर मंगलवार को आयोजित साहित्यिक कार्यक्रम में फारबिसगंज निवासी प्रसिद्ध कवयित्री एवं ओम शांति केन्द्र की सदस्या निशा पाठक को सम्मानित किया गया। कार्यक्रम के दौरान कवयित्री नीलम मिश्रा की पुस्तक काव्य संग्रह पंजाबित परी और युवा कवि अखिल अनी की पुस्तक काव्य संग्रह भावना मन की का विमोचन किया गया। दोनों पुस्तकों को द्विजदेवी क्लब के संस्थापक विनोद कुमार तिवारी ने सप्रेम प्रदान कर कवयित्री निशा पाठक को सम्मानित किया। इस अवसर पर साहित्यकारों ने हिंदी साहित्य के संवर्धन और नई रचनाओं पर विचार साझा किए। उपस्थित लोगों ने कार्यक्रम को सफल और प्रेरणादायक बताया।

गर्लफ्रेंड के पति ने जदयू नेता पर चलाई थी गोली, पुलिस ने 3 लोगों की गिरफ्तारी की

बेगूसराय। जेडीयू नेता एवं उप मुखिया पति बबलु कुमार महतो पर गोली चलाने वाला उसके गल फ्रेंड का पति था। शनिवार की देर शाम मंसूरक थाना क्षेत्र में बबलु महतो पर गोली चलाई गई थी जिसमें वह घायल होकर इलाज रह हैं। घटना के बाद पुलिस ने त्वरित कार्रवाई करते हुए पूरे मामले का सोमवार देर रात खुलासा कर दिया। पुलिस अधीक्षक मनीष ने बताया कि 23 अगस्त की शाम करीब 7:35 बजे जमालदीपुर निवासी बबलू कुमार महतो को गोली मारा गया था। मामले की छानबीन तेघड़ा डीएसपी कृष्ण कुमार के नेतृत्व में मंसूरक थानाध्यक्ष गोविंद कुमार पांडेय की टीम ने की। तकनीकी अनुसंधान और गुप्त सूचना के आधार पर पुलिस ने उत्तर प्रदेश के कासगंज निवासी रामगोपाल भारद्वाज, उसकी पत्नी अनीता देवी और सास सावित्री देवी की सलिपत्ता पाते हुए उसे गिरफ्तार किया गया। मिली जानकारी के अनुसार बबलू महतो और गांव की ही अनीता देवी के बीच लंबे समय से प्रेम प्रसंग चल रहा था। पांच साल पहले अनीता की शादी हो चुकी थी, लेकिन पति से संबंध अच्छे नहीं रहे। तीन साल पहले बबलू ने अनीता को घर बनाने के लिए 1.25 लाख रुपए दिए। इसके बाद भी दोनों के बीच नजदीकी बढ़ गई। इसी बीच अनीता की दूसरी शादी उत्तर प्रदेश के कासगंज निवासी रामगोपाल भारद्वाज से हो गई। लेकिन अनीता अपने नए ससुराल नहीं जाना चाहती थी। वहीं, बबलू के साथ उसके संबंध को लेकर उसका दूसरा पति नाराज रहता था। करीब 20-22 दिन पहले जब रामगोपाल ससुराल आया, तो उसे इस रिश्ते की जानकारी मिली। इसी दौरान बबलू और रामगोपाल के बीच कहासुनी भी हुई थी और दोनों ने एक-दूसरे को देख लेने की धमकी दी थी। सुनौं का कहना है कि अनीता ने पति के दबाव में बबलू से दूरी बनानी शुरू कर दी थी। इस बीच बबलू उससे पैसे वापस मांगने लगा। इसी को लेकर दोनों के बीच विवाद और गहरा गया। 16 अगस्त को बबलू अनीता के घर पहुंचा, जहां रामगोपाल से उसका झगड़ा हुआ। इसके बाद 23 अगस्त की देर शाम गोलीबारी की घटना को अंजाम दिया गया। एएसपी मनीष ने बताया कि गिरफ्तार आरोपियों ने पूछताछ में स्वीकार किया कि पैसें के विवाद को लेकर यह घटना घटी। वहीं, सुनौं के अनुसार प्रेम प्रसंग भी गोलीबारी की अहम वजह माना जा रहा है। पुलिस मामले के सभी पहलुओं की जांच कर रही है।

दुर्गा पूजा धूमधाम से मनाए जाने का निर्णय

बेगूसराय। लोहियानगर वार्ड में 28 स्थित सर्वमंगला दुर्गा पूजा समिति की बैठक विनोद कुमार सिंह की अध्यक्षता में हुई। जिसमें 2025 वर्ष का भी दुर्गा पूजा धूमधाम से मनाए जाने का निर्णय लिया गया। बैठक के दौरान अभी से ही तैयारी आरंभ किए जाने पर विस्तृत चर्चा की गई। बैठक में पूजा समिति के लाइसेंसि ब्रजेश कुमार प्रिंस ने बताया कि तब वर्ष की भांति इस साल भी बेहतर ढंग से पूजा की तैयारी की जाएगी। उन्होंने बताया कि अभी से ही सभी कार्यकर्ता अनीता तैयारी में लगे हुए हैं। उन्होंने कहा कि बैठक में पिछले साल से भी बेहतर तरीके से पूजा समारोह आयोजित किए जाने का निर्णय लिया गया है। बैठक के दौरान कमेट्री का भी गठन किया गया। बैठक में सर्वसम्मति से लाइसेंसि ब्रजेश कुमार प्रिंस , अध्यक्ष अमित सिंह, उपाध्यक्ष सिटू कुमार सिंह व संतोष कुमार पोद्दार, सचिव कार्तिक झा , उपसचिव मनीष सहनी , अमित कुमार पोद्दार, कोषाध्यक्ष आनंद कुमार गुड्डू व राजन सिंह, संयोजक कुंदन कुमार पिंटू, पंडित अवधेश मिश्रा, व्रती कन्हैया कुमार झा, उप व्रती राजन सिन्हा, मनोज मिश्र कार्यालय प्रभारी ब्रजेश भारती, सुमन कुमार, नीतीश कुमार , मंदिर व्यवस्थापक विनोद कुमार सिंह , आजाद सहनी, सुधीर कुमार सिंह मंगल, प्रकाश सहनी, रत्नेश कुमार, पप्पू मिश्र, संजय सहनी, कन्हैया यादव, नवीन कुमार सिंह, रोहित गुप्ता, ब्रजेश कुमार सहित 21 सदस्यीय कमिटी एवं कार्य समिति का गठन किया गया। बैठक में संजीत सहनी, नीतीश कुमार, सुमन कुमार, सुमन कुमार, गोपाल कुमार, प्रियम कुमार , गोलू कुमार, प्रधान ठाकुर, शिवा कुमार, गौरव कुमार अन्य मुंडा थे।

तारा कॉलेज में 21 दिवसीय प्रस्तुति परक नाट्य कार्यशाला हुआ प्रारंभ

बेगूसराय। तारा कॉलेज ऑफ एजुकेशन, बिक्रमपुर, चेरियाबरियारपुर, बेगूसराय में रिवाइवल संस्था, के सहयोग से 21 दिवसीय प्रस्तुति परक नाट्य कार्यशाला का उद्घाटन किया गया। यह कार्यशाला 14 सितंबर तक चलेगी। इस अवसर पर रिवाइवल संस्था के मुख्य संरक्षक सह सचिव नानू बाबू एजुकेशनल एण्ड चेरिटेबल ट्रस्ट के राजकिशोर सिंह, अध्यक्ष अभिय कश्यप, सचिव रजनी कुमारि, कार्यशाला के निर्देशक कुमार अभिजीत सहित दीपक कुमार, राकमी सोनु कुमार, डॉ संतोष कुमार सिंह आदि ने दीप प्रज्वलित कर उद्घाटन किया है। मंच संचालन दीपक कुमार ने किया। इस अवसर पर ट्रस्ट के सचिव राजकिशोर सिंह ने कहा कि नाटक पंचम वेद है। नाटककार अतीत का गौरव गायक है। वर्तमान के सुख द्रष्टा होता है। भविष्य के कुशल सारथी होते हैं। इसलिए समाज के दर्पण के रूप में सर्वविदित होते हैं। नाटक से ना केवल अभिव्यक्ति का प्रकटीकरण होता है, भाषा, व्यवहार, संस्कार तथा साहस में भी वृद्धि होती है। मौके पर कुमार अभिजीत ने नाटक को वेद से जोड़कर जीवन जीने की शैली कहा। इस अवसर पर राग निर्देशक अमित रोशन ने कहा कि नाटक है तो जीवन है, नाटक है तो सभी संस्कार है, नाटक है तो भाषा है, नाटक के बिना जीवन अधूरा है। अभिय कश्यप ने 21 दिनों तक चलने वाले कार्यशाला में अनुशासन, धैर्य और लगन से रहने के लिए कहा तथा सफलता प्राप्त होगी। राकमी दीपक कुमार ने कहा कि रंग से ही जीवन है और रंगमंच से ही जीवन में रंग आता है।

बीपीएससी टीचर की विदाई सीने से लिफ्टकर रोए बच्चे

निज संवाददाता। भागलपुर

भागलपुर में टीचर की विदाई में बच्चे रोते हुए नजर आए। मध्य विद्यालय धनपाल टोला में BPSC TRE-01 से नियुक्त शिक्षिका सोनाली कुमारी का ट्रांसफर हो गया है। डेडमास्टर मंदू प्रसाद मंडल की अगुआई में स्कूल में विदाई समारोह रखा गया। शिक्षिकाओं ने कुमारी नेहा, जेबा रफत, रेणु कुमारी और सभी छात्राओं ने सोनाली मैम को फूल-माला पहनाकर सम्मानित किया। प्रभारी प्रिंसिपल ने शॉल देकर विदाई दी। शिक्षक साकेत कुमार निर्गुण और मो. खुशींद ने लेडी पर्स, गुलदस्ता, टिफिन समेत कई तोहफे भेंट किए। कुछ छात्राओं ने टीचर जितेंद्र कुमार से पूछ लिया कि 'मैम को इतनी माला क्यों पहनाया जा रहा है?' जवाब मिला कि 'सोनाली मैम का ट्रांसफर हो गया है।' ये सुनते ही बच्चे सोनाली मैम से लिफ्टकर फूट-फूट कर रोने लगे। बच्चियों की आंखों से छलकते आंसू देखकर खुद सोनाली मैम भी रो पड़ीं। शिक्षक भी विदाई की घड़ी में भावुक हो उठी और आंखें पोंछते नजर आईं। थोड़ी देर के लिए पूरे स्कूल में मातम सा छा गया।



शिक्षक-शिक्षिकाएं और ग्रामीणों ने परिवार जैसी मदद की: टीचर सोनाली कुमारी ने बताया कि उनकी पहली पोस्टिंग 22 नवंबर 2023 को पीरपैती प्रखंड के मध्य विद्यालय धनपाल टोला में हुई थी। यहां के शिक्षक-शिक्षिकाएं और ग्रामीणों ने मुझे हमेशा परिवार जैसा सहयोग दिया। यहां का वातावरण, यहां के लोग और बच्चों का प्यार मैं ज़िंदगी भर नहीं भूल पाऊंगी। धनपाल टोला हमेशा मेरी यादों में रहेगा। सोनाली की बात सुनकर

मुंगेर में ग्रामीण ने नाबालिग बुआ-भतीजे की कराई शादी

निज संवाददाता। मुंगेर

मुंगेर के मुफसिल थाना क्षेत्र में नाबालिग प्रेमी जोड़े की शादी के बाद हिंसा का मामला सामने आया है। 17 साल की लड़की का पड़ोस में रह रहे भतीजे के साथ 6 महीने से प्रेम-प्रसंग चल रहा था। दोनों के परिवार को जब इस प्रेम-प्रसंग की जानकारी हुई तब वो इस रिश्ते का विरोध करने लगे। लेकिन दोनों ने परिवार का बात नहीं मानी। वहीं, 20 अगस्त मंगलवार को गांव वालों ने दोनों की शादी करवा दी। लड़का ने सब के सामने गांव के रिश्ते में लगने वाली बुआ के मांग में सिंदूर भर दिया। शादी के बाद लड़की के परिजनो ने इस पर सहमति दे दी। लेकिन लड़के के परिवार वाले नहीं माने और इस शादी का विरोध करते हुए वहां से चले गए। इसके बाद लड़की की मां ने लड़के को गोर लगाई में 5 हजार रुपए दिए। वहीं, घरवालों के विरोध को देखते हुए किशोर अपनी दुल्हन को लेकर वहां से चला गया।

लड़की के माता-पिता को पिटा: इस घटना से नाराज लड़के के परिजन ने 5 दिन बाद लड़की के घर में घुसकर उसके माता-पिता की जमकर पिटाई कर दी। पड़ोसियों की सूचना पर पहुंची 112 पुलिस ने घायल दंपती को सदर अस्पताल में भर्ती कराया। दोनों को गंभीर चोटें आई हैं। पुलिस मामले की जांच



कर रही है।

बेहोश होने पर ग्रामीण ले गए अस्पताल: लड़की की मां ने बताया कि एक दिन मेरी बेटी स्कूल जा रही थी। इसी दौरान लड़के को बुलाने की बात कही। मारपीट के दौरान मैं और मेरे पति बेहोश होकर गिर पड़े। **3 दिन से लड़के वाले कर रहे थे मारपीट:** लड़की के पिता ने बताया कि लड़का-लड़की एक दूसरे के साथ शादी करने के लिए राजी था। मैंने अपनी बेटी को शादी करने से मना किया। लेकिन वो नहीं मानी। गांव वालों ने दोनों की शादी करवा दी। ससुराल वाले ने जब मेरी बेटी को रखने से मना कर दिया तो मैंने उसे कह दिया जहां जाना है, चले जाओ। मैं इस बात की जानकारी पंचायत के मुखिया और सरपंच को जब दी तो उन लोगों का कहना हुआ कि लड़का और लड़की का उम्र कम है, इस कारण हम लोग इसमें नहीं पड़ेंगे। शनिवार से ही हम लोगों के साथ लड़का के परिजन मारपीट कर रहे थे। लड़की वाले सब बता दिया। मैंने लड़के के परिजन को फोन फोन लेकर घर आ रहा। मेरे पूछने पर उसने लड़के के परिजन को फोन फोन कर बताया कि आपके बेटे का फोन मेरे यहां है, आकर ले जाइए। लेकिन उन्होंने मोबाइल लेने से मना कर दिया। इसी बीच ग्रामीणों ने दोनों की शादी करा दी, जिसका लोगों ने फोटो वीडियो भी बनाया। गांव वाले ने लड़के के परिजन से लड़की को रखने के बारे में पूछा तो उन्होंने इनकार कर दिया। इसके बाद लड़का-लड़की स्वयं गांव से कहीं अन्य जगहों पर चला गए।

भागलपुर जिले में अतिक्रमण हटाने के दौरान हंगामा



निज संवाददाता। भागलपुर

भागलपुर में अतिक्रमण हटाने के दौरान जमकर हंगामा हुआ। रेलवे की जमीन पर घर बनाकर रह रहे 82 परिवारों को हटाने पहुंची पुलिस को विरोध का सामना करना पड़ा। जैसे ही प्रशासनिक टीम ने माडर्किंग शुरू की, लोगों ने विरोध करना शुरू कर दिया। सूचना मिलने पर सदर एसडीएम भी मौके पर पहुंचे। फिलहाल अतिक्रमण हटाओ अभियान को रोक दिया गया। अब रेलवे प्रशासन और जिला प्रशासन की बैठक होगी। इसके बाद तय किया जाएगा कि भूमिहीन परिवारों के लिए स्थायी समाधान क्या हो सकता है। शहर के भीखनपुर गुम्टी नंबर एक और दो में रेलवे की जमीन पर पिछले 46 साल से 82 परिवार रह रहे हैं। अतिक्रमण हटाओ अभियान को लेकर लोगों में नाराजगी है।

भूमिहीन परिवारों को बसाना जरूरी है: जीवन पासवान ने बताया कि रेलवे के काम में बाधा नहीं डाल रहे हैं। लेकिन राज्य सरकार से मांग है कि उन्हें अब तक बसाया नहीं गया है। पिछले 46 साल से भूमिहीन हैं। पहले भी सदर एसडीएम और जिलाधिकारी ने उनसे सूची मांगी थी। 84 भूमिहीन परिवारों ने जिला प्रशासन को सूची सौंपी थी। डीएम ने नाथनगर अंचल अधिकारी को निर्देश भी दिया था, लेकिन अब तक विस्थापन की व्यवस्था नहीं हुई है।

पूर्व मध्य रेल

शुद्धिपत्र
इस कार्यालय के पत्रांक सं-0— ईसीआर/ सीएओ/ कॉन/डब्ल्यू टी/ई.पी.सी/उत्तर/09—25—26 दि. 18.8.50,91,816.17 के बदले संशोधित मूल्य रु. 191,32,81,000.00 पड़ा जाय।

1. उपरोक्त निविदा की आकलित मूल्य रु. 95,66,500.00 पड़ा जाय।

2. बयाना राशि (Earnest Money) रु 94,25,500.00 के बदले संशोधित मूल्य रु. 95,66,500.00 पड़ा जाय।

कोई भी परिवर्तन/शुद्धिपर सिर्फ IREPS पर ही उपलब्ध किये जायेंगे।

मुख्य प्रशासनिक अधिकारी/निर्माण पूर्व मध्य रेलवे, महेन्द्रघाट, पटना।

पीआर/0836/सीएन/एन/एमएनए/सीओएनए/सीओएनए/25-26/20

पूर्व मध्य रेल

शुद्धिपत्र
इस कार्यालय के पत्रांक सं-0— ईसीआर/ सीएओ/ कॉन/डब्ल्यू टी/ई.पी.सी/उत्तर/09—25—26 दि. 18.8.50,91,816.17 के बदले संशोधित मूल्य रु. 191,32,81,000.00 पड़ा जाय।

1. उपरोक्त निविदा की आकलित मूल्य रु. 95,66,500.00 पड़ा जाय।

2. बयाना राशि (Earnest Money) रु 94,25,500.00 के बदले संशोधित मूल्य रु. 95,66,500.00 पड़ा जाय।

कोई भी परिवर्तन/शुद्धिपर सिर्फ IREPS पर ही उपलब्ध किये जायेंगे।

मुख्य प्रशासनिक अधिकारी/निर्माण पूर्व मध्य रेल, महेन्द्रघाट, पटना।

पीआर/0837/सीएन/एन/एमएनए/सीओएनए/सीओएनए/25-26/44

पीआर/0837/सीएन/एन/एमएनए/सीओएनए/सीओएनए/25-26/44

7.3 लाख रुपए की लागत से बनी सड़क का उद्घाटन



निज संवाददाता। भागलपुर

सुल्तानगंज के जदयू विधायक प्रोफेसर ललित नारायण मंडल ने नीतीश कुमार की सरकार की 2025 के विधानसभा चुनाव में वापसी का दावा किया है। उन्होंने मुख्यमंत्री क्षेत्र विकास योजना के तहत 7.3 लाख रुपए की लागत से बनी पीसीसी सड़क का उद्घाटन किया। यह सड़क सुल्तानगंज नगर परिषद के वार्ड-7 के मिर्जागांव के डमखोलिया टोला में बनाई गई है। विधायक ने कहा कि विधानसभा क्षेत्र में विकास काम लगातार जारी हैं। उन्होंने एनडीए सरकार की योजनाओं का जिक्र करते हुए बताया कि वृद्धा पेंशन और विधवा पेंशन में 1100 रुपए दिए जा रहे हैं। साथ ही 125 यूनिट बिजली मुफ्त दी जा रही है।

कई एनडीए कार्यकर्ता उपस्थित रहे: कार्यक्रम में भाजपा नगर अध्यक्ष डॉ अलका चौधरी और लोजपा युवा जिलाध्यक्ष मनीष कुमार भी मौजूद थे। इस दौरान जदयू प्रखंड अध्यक्ष सदानंद कुमार, जदयू नगर अध्यक्ष मनीष कुमार, जदयू युवा नगर अध्यक्ष इंजीनियर सुजीत कुमार और रालोसपा प्रखंड अध्यक्ष मिथिलेश कुमार चन्द्रवंशी समेत कई एनडीए कार्यकर्ता उपस्थित थे। सुल्तानगंज के विधायक प्रोफेसर ललित नारायण मंडल ने बताया कि लगातार विधायक क्षेत्रों में विकास किया जा रहा है और जो अधूरा है उसे पूरा किया जाएगा।

पूर्वोत्तर रेलवे के तहत नॉन इंटरलॉकिंग कार्य के लिए ट्रेनों की नियंत्रण व्यवस्था

परिशिष्ट
पूर्वोत्तर रेलवे के तहत गोरखपुर-गाँडा शाखा में गोरखपुर-डोमिनगढ़ स्टेशनों के बीच तीसरी लाइन को आरंभ करने और गोरखपुर-आनंद नगर शाखा में गोरखपुर और नकहा जंगल स्टेशनों के बीच दोहरीकरण के लिए पी नॉन-इंटरलॉकिंग (दिनांक 22.09.2025) / नॉन-इंटरलॉकिंग (दिनांक 23.09.2025 से 26.09.2025 तक) कार्य के साथ सीआरएस निरीक्षण (दिनांक 26.09.2025 को) के कारण ट्रेनों के नियंत्रण के संबंध में पूर्व प्रकाशित ऊपर शीर्षकित विज्ञापन के संदर्भ में, निम्नलिखित ट्रेनों को अतिरिक्त रूप से निम्नानुसार नियंत्रित किया जाएगा: **● अतिरिक्त निरस्तीकरण:** (1) 15049 कोलकाता – गोरखपुर पूर्वांचल एक्सप्रेस (यात्रा शुरू दिनांक 24.09 और 28.09.2025); (2) 15050 गोरखपुर – कोलकाता पूर्वांचल एक्सप्रेस (यात्रा शुरू दिनांक 24.09 और 27.09.2025); (3) 15051 कोलकाता-गोरखपुर पूर्वांचल एक्सप्रेस (यात्रा शुरू दिनांक 26.09.2025); (4) 15052 गोरखपुर – कोलकाता पूर्वांचल एक्सप्रेस (यात्रा शुरू दिनांक 25.09.2025); (5) 15098 जम्मू तबी-भागलपुर अमरनाथ एक्सप्रेस (यात्रा शुरू दिनांक 23.09.2025); (6) 15097 भागलपुर – जम्मू तबी अमरनाथ एक्सप्रेस (यात्रा शुरू दिनांक 25.09.2025)। **● संक्षिप्त यात्रा समाप्त/संक्षिप्त यात्रा शुरू:** (1) 13507 आसनसोल – गोरखपुर एक्सप्रेस (यात्रा शुरू दिनांक 26.09.2025) सीवान और गोरखपुर के बीच सेवा निरस्त करते हुए सीवान जंक्शन स्टेशन पर संक्षिप्त यात्रा समाप्त करेगी। (2) 13508 गोरखपुर-आसनसोल एक्सप्रेस (यात्रा शुरू दिनांक 27.09.2025) गोरखपुर और सीवान के बीच सेवा निरस्त करते हुए सीवान जंक्शन स्टेशन से संक्षिप्त यात्रा शुरू करेगी। असुविधा के लिए गहन खेद है।

मुख्य यात्री परिवहन प्रबंधक

पूर्व रेलवे

हमें यहाँ देखें : @EasternRailway @easternrailwayheadquarter

बिहार सरकार

बिहार संयुक्त प्रवेश प्रतियोगिता परीक्षा पर्वद
आई0ए0एस0संघ भवन, पटना हवाई अड्डा के निकट, पटना-14
Website : bceceboard.bihar.gov.in / Helpdesk : helpdesk.bceceboard@bihar.gov.in
विज्ञापन संख्या-बी.सी.ई.सी.ई.बी. (बी.सी.ई.सी.ई.[LE]) –2025/10 दिनांक– 26.08.2025

बिहार संयुक्त प्रवेश प्रतियोगिता परीक्षा [पार्ष्विक प्रवेश] – 2025
BCECE (LE)-2025[BLE (Para Medical) / BLE (Pharmacy) Degree Course]
के परीक्षाफल के आधार पर Offline Counselling कार्यक्रम सम्बन्धी आवश्यक सूचना

विज्ञापन संख्या-बी.सी.ई.सी.ई.बी.(बी.सी.ई.सी.ई.[LE])–2025/06 दिनांक– 01.07.2025 के क्रम में बिहार संयुक्त प्रवेश प्रतियोगिता परीक्षा (पार्ष्विक प्रवेश)[बी.सी.ई.सी.ई.[एल.ई.]]–2025 के अंतर्गत बी.सी.ई.सी.ई.(एल.ई.) [Para Medical]–2025 एवं बी.सी.ई.सी.ई.(एल.ई.) [Pharmacy]–2025 में सम्मिलित पात्रता-प्राप्त सभी अभ्यर्थियों / सम्बन्धित संस्थानों एवं सर्वसाधारण को सूचित किया जाता है कि बी.सी.ई.सी.ई.(एल.ई.)[Para Medical]–2025 एवं बी.सी.ई.सी.ई.(एल.ई.) [Pharmacy]–2025 की प्रथम Offline कॉउन्सिलिंग दिनांक 05.09.2025 को पर्वद कार्यालय, आई.ए.एस.संघ भवन, पटना हवाई अड्डा के नजदीक, पटना-14 में आयोजित की जायेगी।
2. पात्रता-प्राप्त सभी अभ्यर्थियों को स्पष्ट रूप से सूचित किया जाता है कि कॉउन्सिलिंग कार्यक्रम से सम्बन्धित विस्तृत विवरणों विज्ञापन संख्या-बी.सी.ई.सी.ई.बी.(बी.सी.ई.सी.ई.[LE])–2025/09 दिनांक– 26.08.2025 के माध्यम से पर्वद के **Website : bceceboard.bihar.gov.in** पर उपलब्ध करा दी गयी हैं। उक्त विज्ञापन में उल्लिखित कॉउन्सिलिंग कार्यक्रम के अनुसार निर्धारित तिथि एवं समय पर Rank Card एवं वांछित मूल प्रमाण पत्र / अभिलेखों के साथ पर्वद कार्यालय, आई.ए.एस. संघ भवन, पटना हवाई अड्डा के नजदीक, पटना-14 में निश्चित रूप से उपस्थित होना सुनिश्चित करेंगे अन्यथा उन्हें इस कॉउन्सिलिंग के लिए अनुपस्थित मान लिया जायेगा जिसके लिए वे स्वयं जिम्मेदार होंगे एवं उनके किसी भी दावा पर विचार नहीं किया जायेगा।
3. किसी भी विवाद में परीक्षा नियंत्रक, बिहार संयुक्त प्रवेश प्रतियोगिता परीक्षा पर्वद, का निर्णय अंतिम एवं मान्य होगा।
परीक्षा नियंत्रक

बिहार सरकार

बिहार संयुक्त प्रवेश प्रतियोगिता परीक्षा पर्वद
आई0ए0एस0संघ भवन, पटना हवाई अड्डा के निकट, पटना-14
Website : bceceboard.bihar.gov.in / Helpdesk : helpdesk.bceceboard@bihar.gov.in
विज्ञापन सं. –बी.सी.ई.सी.ई.बी.(बी.सी.ई.सी.ई.)–2025/12 दिनांक–26.08.2025

बिहार संयुक्त प्रवेश प्रतियोगिता परीक्षा–2025
सरकारी/ निजी अभियंत्रण महाविद्यालयों में UGEAC-2025 की 2nd Counselling के आधार पर नामांकन उपरांत शेष रिक्त सीटों पर BCECE-2025 (PCM / PCM of PCMB Group) की मेधासूची के आधार पर अभियंत्रण महाविद्यालयों में प्रवेश हेतु Online Counselling से सम्बन्धित आवश्यक सूचना

विज्ञापन संख्या– बी.सी.ई.सी.ई.बी.(बी.सी.ई.सी.ई.)–2025/07 एवं 2025/08 दिनांक 01.08.2025 तथा 2025/11 दिनांक 06.08.2025 के क्रम में BCECE (PCM / PCM of PCMB)–2025 के आधार पर बिहार राज्य के विभिन्न अभियंत्रण महाविद्यालयों अन्तर्गत संचालित स्नातक अभियंत्रण, B.Tech. (Dairy Technology) पाठ्यक्रम तथा ललित नारायण मिथिला विश्वविद्यालय, दरभंगा के अंतर्गत संचालित Dr. APJ Abdul Kalam Womens Institute of Technology, Navodaya Complex, Kameshwar Nagar, Darbhanga के B.Tech. पाठ्यक्रमों में दिनांक 18.08.2025 से दिनांक 19.08.2025 तक सम्पन्न Online 1st Round Counselling एवं नामांकन के उपरान्त बचे रिक्त सीटों पर नामांकन के लिए Online 2nd Round Counselling हेतु पात्रता-प्राप्त सभी अभ्यर्थियों / अविभाजकों / सम्बन्धित संस्थानों को सूचित किया जाता है कि तकनीकी कारणों से विज्ञापन संख्या– बी.सी.ई.सी.ई.बी.(बी.सी.ई.सी.ई.)–2025/07 दिनांक 01.08.2025 द्वारा प्रकाशित Online 2nd Round Counselling कार्यक्रम को निम्नवत् पुनर्निर्धारित किया जाता है;
क्र. कार्यक्रम पूर्व निर्धारित तिथि पुनर्निर्धारित तिथि
i. **2nd Round Counselling Provisional Seat Allotment**
Result publication date 22.08.2025 26.08.2025
ii. Downloading of Allotment Order 22.08.2025 to 25.08.2025 26.08.2025 to 30.08.2025
iii. **Document Verification and Admission** (Round-2) : 24.08.2025 to 25.08.2025 **29.08.2025 to 30.08.2025**
2. विज्ञापन संख्या-बी.सी.ई.सी.ई.बी.(बी.सी.ई.सी.ई.)–2025/07 दिनांक–01.08.2025 को शेष शेष एवं नियम यथावत् रहेंगी।
परीक्षा नियंत्रक

संक्षिप्त समाचार

नर्सरी ग्रोवर पर पांच दिवसीय प्रशिक्षण की शुरुआत

आरा। कृषि विज्ञान केंद्र में आर्या परियोजना के अंतर्गत सोमवार से नर्सरी ग्रोवर विषय पर पांच दिवसीय प्रशिक्षण की शुरुआत हुई। कार्यक्रम का उद्घाटन केंद्र की वरिष्ठ वैज्ञानिक एवं प्रधान डॉ. शोभा रानी ने किया। उन्होंने कहा कि गुणवत्तापूर्ण पौध उत्पादन एवं नर्सरी प्रबंधन से किसानों और ग्रामीण युवाओं को स्वरोजगार के नए अवसर प्राप्त होंगे। मुख्य प्रशिक्षक के रूप में उद्यान विज्ञान वैज्ञानिक डॉ. विकास सिंह ने प्रशिक्षणार्थियों को नर्सरी प्रबंधन की उन्नत तकनीकों, पॉलीहाउस में नर्सरी उत्पादन, पौध संरक्षण के उपाय तथा उद्यानिकी फसलों के वैज्ञानिक प्रचार-प्रसार की जानकारी दी। कार्यक्रम का संचालन डॉ. सच्चिदानंद सिंह ने किया और व्यावसायिक नर्सरी शुरू करने की संभावनाओं पर प्रकाश डाला। उन्हें नर्सरी स्थापना, बीज उपचार, पौध तैयार करने की तकनीक, सिंचाई एवं उर्वरक प्रबंधन, लो टनल निर्माण, प्रो ट्रे में नर्सरी तैयार करना है ।

महिलाएं आज करेंगी हरितालिका तीज

आरा। सावन-भाद्रपद मास में मनाया जाने वाला हरितालिका तीज व्रत मंगलवार को पूरे श्रद्धा और आस्था के साथ किया जा रहा है। सुबह से ही सुहागिन महिलाओं में विशेष उत्साह देखा जा रहा है। पंडित प्रभु मिश्रा ने बताया कि इस बार व्रत का शुभ समय दोपहर 12:39 बजे तक रहेगा। तृतीया तिथि इसी समय तक है जबकि हस्त नक्षत्र पूरे दिन विद्यमान रहेगा। साथ ही बुधवार सुबह 5:56 बजे तक पुण्यकाल रहेगा। इस व्रत में महिलाएं भगवान शिव-पार्वती की पूजा-अर्चना करती हैं और पति की दीर्घायु एवं अखंड सौभाग्य की कामना करती हैं। परंपरा के अनुसार महिलाएं निजंता उपवास रखती हैं तथा दिनभर भजन-कीर्तन और व्रत कथा का श्रवण करती हैं। मान्यता है कि इस दिन चंद्र दर्शन वर्जित है। यदि कोई महिला अनजाने में चंद्रमा देख लेती है तो अगले दिन गणेश पूजन से दोष निवारण किया जाता है। व्रती महिलाएं श्रृंगार कर नई साड़ी, हरे चूड़ियां, मेहंदी और महावर धारण कर पूजा करती हैं। मंदिरों में सुबह से भीड़ रही और घरों में मिट्टी की शिव-पार्वती प्रतिमा का पूजन किया गया। परंपरागत मान्यता है कि माता पार्वती ने कठोर तप कर भगवान शिव को पति स्वरूप प्राप्त किया था, इसलिए यह व्रत अखंड सौभाग्य का प्रतीक है। रघुनाथपुर समेत विभिन्न इलाकों में महिलाएं सामूहिक पूजा-अर्चना कर रही हैं। बाजारों में भी पूजन सामग्री, मेहंदी और चूड़ियों की जमकर बिक्री हुई। धार्मिक मान्यता है कि इस व्रत से न केवल अखंड सौभाग्य बल्कि दायित्व जीवन में सुख-समृद्धि भी बनी रहती है। दादी प्रकाशमणि की 18वीं पुण्यतिथि पर श्रद्धांजलि सिटी रिपोर्टर। आरा प्रजापिता ब्रह्माकुमारी ईश्वरीय विश्वविद्यालय में सोमवार को संस्था की मुख्य प्रशासिका दादी प्रकाशमणि की 18वीं पुण्यतिथि श्रद्धापूर्वक मनाई गई। इस अवसर पर केंद्र की मुख्य संचालिका बीके किरण ने दादी जी के जीवन पर प्रकाश डालते हुए कहा कि उनका जैसा नाम था, वैसा ही उन्होंने अपने कार्यों से सिद्ध किया। दादी प्रकाशमणि जी 1969 में संस्था की मुख्य प्रशासिका बनीं, जब संस्थापक प्रजापिता ब्रह्मा बाबा अव्यक्त हुए। उन्होंने संस्था को दिन दूना रात चौगुना प्रगति दिलाई और देश-विदेश में ज्ञान का प्रकाश फैलाया। कार्यक्रम के दौरान संस्था के सदस्यों ने दादी जी को पुष्पांजलि अर्पित की और उनके आदर्शों पर चलने का संकल्प लिया। श्रद्धालुओं ने दादी जी को नमन करते हुए उन्हें दिल से श्रद्धांजलि अर्पित की।

2 से 19 सितंबर तक पंचायतों में लगेगा शिविर

गड़हनी। 16 अगस्त से 20 सितम्बर तक चलने वाला राजस्व महाअभियान के अंतर्गत पंचायतों में लगाने वाले शिविर को लेकर अंचलाधिकारी गड़हनी दीपा कुमारी ने सूची जारी कर दिया गया है। सीओ दीपा कुमारी ने बताया कि पंचायतों में अलग-अलग दिनों को शिविर आयोजित कर वितरित किए गए राजस्व फार्म लिया जायेगा ,साथ ही परिमार्जन, मोटे-शन सहित कई समस्याओं का निप्यादन किया जायेगा। प्रत्येक पंचायत मे दो बार दो-दो दिन शिविर आयोजित किया जायेगा। भू-धारक अपने पंचायत अन्तर्गत निर्धारित शिविर मे पहुंचकर अपना भरा हुआ आ

200 शिक्षकों को सेवाकालीन पांच दिवसीय आवासीय प्रशिक्षण शुरू

आरा। जिला के बिहिया प्रखंड मुख्यालय स्थित प्राथमिक शिक्षक शिक्षा महाविद्यालय बिहिया में जिले के विभिन्न प्रखंड से आए शिक्षकों का सेवाकालीन वर्ग 3 से 5 का पांच दिवसीय आवासीय प्रशिक्षण सोमवार से शुरू हुआ। प्रशिक्षण महाविद्यालय के प्रभारी प्राचार्य राकेश कुमार सिंह ने बताया कि इस प्रशिक्षण कार्यक्रम में 200 शिक्षक प्रशिक्षण लेंगे, प्रशिक्षण कार्यक्रम के पहले दिन सभी प्रतिभागी शिक्षक का रजिस्ट्रेशन कराया गया और चेहरा से उपस्थिति दर्ज कराई गई। इसके बाद प्रि टेस्ट का आयोजन किया गया। जहां विद्यालय में पठन पाठन से संबंधित दस प्रश्नों का लिखित परीक्षा हुई और इसके बाद कक्षा का संचालन गृप में बांट कर किया गया। उन्होंने बताया कि एससीईआरटी पटना के गार्डेड लाईन के अनुसार वर्ग तीन से पांच के प्राथमिक शिक्षकों के 5 दिवसीय आवासीय प्रशिक्षण मॉड्यूल के अनुसार दिया जाएगा। प्रशिक्षण कार्यक्रम में महाविद्यालय के व्याख्याता सोनी कुमारी, अंजु सिन्हा, माला कुमारी, मनी कुमारी विजय कुमार, पुजा कुमारी सहित अन्य कर्मी उपस्थित थे

प्रश्न मंच व विज्ञान मॉडल में सर्वश्रेष्ठ प्रदर्शन

बक्सर। विद्या भारती संस्था की ओर से आयोजित अखिल भारतीय स्तर के विभिन्न विषयों के प्रश्न मंच व मॉडल निर्माण प्रतियोगिता के दूसरे चरण में सिन्ही आरा में आयोजित गत शनिवार व देर रात रविवार तक चली प्रतियोगिता में सरस्वती विद्या मंदिर, सिविल लाइन, बक्सर के छात्र-छात्राओं ने सर्वश्रेष्ठ प्रदर्शन किया। विद्यालय के प्रधानाचार्य शैलेन्द्र कुमार सिंह ने बताया कि भोजपुर विभाग के 22 विद्यालयों में सबसे ज्यादा स्वर्ण, रजत व कांस्य पदक जीत कर सर्वश्रेष्ठ विद्यालय होने का गौरव प्राप्त किया है। इन सभी प्रतियोगिताओं में प्रथम स्थान प्राप्त करने वाले छात्र-छात्राओं का दल आगामी प्रांत व क्षेत्र स्तरीय प्रतियोगिता में भाग लेने के लिए 5 सितंबर को भागलपुर के लिए रवाना होगा। प्रधानाचार्य ने बताया कि अपना विद्यालय पिछले तीन बार से विभाग स्तर पर सर्वश्रेष्ठ विद्यालय घोषित होता आया है तथा इस बार भी हमारे छात्र-छात्रा अवश्य ही आगामी प्रतियोगिताओं में अखिल भारतीय स्तर तक सर्वश्रेष्ठ प्रदर्शन कर अपने अभिभावकों व विद्यालय का नाम रोशन करेंगे। इस शानदार प्रदर्शन से अभिभावकों में भी हर्ष व्याप्त है।

पूजा स्पेशल ट्रेन का रघुनाथपुर में ठहराव शुरू

ब्रह्मपुर। आगामी दुर्गा पूजा और छठ महापर्व को देखते हुए भारतीय रेलवे ने यात्रियों की सुविधा के लिए बक्सर और किउल के बीच एक विशेष पूजा स्पेशल ट्रेन का परिवचन शुरू किया है जिसका ठहराव ब्रह्मपुर प्रखंड के रघुनाथपुर में भी दिया गया है। इसको लेकर रेलयात्री कल्याण समिति से जुड़े सामाजिक कार्यकर्ता शैलेश ओझा, वरिष्ठ भाजपा नेता शंभू चंद्रवंशी, जदयू नेता अजय उपाध्याय, राजद नेता संतोष यादव, विशाल सिंह, आनंद शर्मा, मु. जावेद, मंदू, उमेश कुमार आदि ग्रामीणों ने भारतीय रेलवे का आभार जताया साथ ही ट्रेन के प्रथम आगमन पर ड्राइवर एवं गार्ड को मिठाई खिलाकर स्वागत अभिन्दन किया। तुलसी विचार मंच के संयोजक एवं रेल यात्री कल्याण समिति से जुड़े शैलेश ओझा ने रेल मंत्रालय एवं दानापुर रेल मंडल का आभार व्यक्त किया। 25 अगस्त से 29 नवंबर तक चलने वाली इस ट्रेन से त्योहारों के दौरान होने वाली अतिरिक्त भीड़ को संभालने में मदद मिलेगी। सा प्रथम चरण में दानापुर मंडल के कई स्टेशनों पर नई ट्रेनों का ठहराव मिला है। बहुत जल्द रघुनाथपुर में दो और ट्रेनों का ठहराव होने जा रहा है। पूजा स्पेशल ट्रेन संख्या 03208 अभी सुबह 05:40 बजे बक्सर से प्रस्थान करेगी। अपनी यात्रा के दौरान यह महत्वपूर्ण स्टेशनों जैसे डुमरांव में 05:53, रघुनाथपुर में 06:07, बिहिया में 06:20 और आरा जंक्शन पर 06:46, दानापुर में सुबह 07:30, पटना जंक्शन पर सुबह 08:10 बजे, राजेंद्रनगर टर्मिनल पर 08:25, पटना साहिब में 08:40, बख्तियापुर जंक्शन पर 09:35, मोकामा में 10:18 बजे, लखीसराय जंक्शन पर 11:00 बजे होते हुए 11:35 बजे किउल जंक्शन पहुंचेगी। यही ट्रेन वापसी में गाडी संख्या 03207 के रूप में किउल जंक्शन से दोपहर 14:40 बजे रवाना होगी। वापसी में यह ट्रेन मोकामा शाम 3:18, बाढ़ में 3:40, बख्तियापुर जंक्शन पर शाम 4:00 बजे होते हुए पटना जंक्शन पर शाम 5:35 बजे पहुंचेगी और 10 मिनट का लंबा ठहराव लेकर खुलेगी।

आरा जिले में पति-पत्नी समेत 3 लोगों की पिटाई

निज संवाददाता। आरा

आरा में पति-पत्नी समेत 3 लोगों की पिटाई की गई है। जादू-टोना का आरोप लगाकर दबंगों ने लाठी-डंडे से हमला कर दिया। पड़ोसियों के हस्तक्षेप के बाद मामला शांत हुआ। तीनों घायलों को इलाज के लिए सदर हॉस्पिटल में एडमिट कराया गया है। घायलों की पहचान मीरगंज निवासी विनोद शर्मा(62), उनकी पत्नी दुर्गावती देवी(56) और बेटा निकी कुमार(20) के तौर पर हुई है। घटना नगर थाना क्षेत्र के पानी टंकी के पास की है।

दबंगों ने बेरहमी से मारा: पीड़ित विनोद शर्मा ने बताया कि 25-30 सालों से पूरे परिवार के साथ यहां रह रहा हूं। पत्नी शाम



के समय सब्जी लाने बाजार गईं। इस बीच मोहल्ले के दबंग लोग घर पर पहुंचे। कहा कि तुम लोग मिर्ची और सरसों फेंककर जादू टोना कर रहे हैं। इसके बाद गाली-गलौज करने लगे। विरोध करने पर

लाठी-डंडे से हमला कर दिया। घर में घुसकर लोहे की रॉड से मारा। बीच-बचाव करने पहुंचे पत्नी और बेटे को भी मारा। जब तक आसपास के लोग बचाने के लिए नहीं पहुंचे। तब तक मारते

♦ **जादू-टोना का आरोप लगाकर दबंगों ने लाठी-डंडे से मारा, पड़ोसियों ने बचाकर अस्पताल पहुंचाया**

रहे। पड़ोसियों ने काफी मशकत के बाद हमलों को बचाया। सदर हॉस्पिटल में आॅन ड्यूटी डॉक्टर ने बताया कि युवक के नाक और सिर पर गंभीर चोट आई है। जबकि बुजुर्ग के सिर पर चोट है। तीनों को प्राथमिक उपचार दे दिया गया है। इस संबंध में पीड़ित परिवार ने स्थानीय थाने में शिकायत दर्ज कराई है।

भोजपुर में कुम्हरी नदी में डूबने से युवक की मौत



निज संवाददाता। आरा

भोजपुर में कुम्हरी नदी में डूबने से एक युवक की मौत हो गई। शव दूसरे दिन मिला है। मृतक की पहचान नवादा इलाके के सिद्धार्थ नगर निवासी विमलेश सिंह के पुत्र चंदन कुमार(22) के तौर पर हुई है। घटना संदेश थाना क्षेत्र के खोलपुर गांव की है। मृतक के दोस्त ने बताया कि चंदन रविवार को अपने छोटे भाई कुंदन और आठ-दस दोस्तों के साथ

♦ **दोस्तों के साथ स्नान करने पहुंचा था, दूसरे दिन एसडीआरएफ ने शव पानी से बाहर निकाला**

आँटो पर सवार होकर कुम्हरी नदी में स्नान करने गया था। स्नान करने के दौरान पैर फिसलने से वो गहरे पानी में चला गया। काफी खोजबीन के बाद भी उसका कुछ पता नहीं चला। **घर में मचा कोहराम:** मामले की सूचना पर पुलिस मौके पर पहुंची। पोस्टमार्टम के लिए शव सदर अस्पताल भेज दिया। मृतक चार भाई-बहन में दूसरे नंबर पर था। मौत की सूचना मिलते ही घर में कोहराम मच गया। मां, बहन और भाई का रो-रोकर बुरा हाल है।

माध्यमिक स्तर के शिक्षक समृद्धि प्रतियोगिता में लेंगे भाग

निज संवाददाता। बक्सर

जिले के माध्यमिक स्तर के शिक्षकों के लिए राज्य स्तरीय समृद्धि-2025 प्रतियोगिता आयोजित होगी। जिले से शिक्षकों को चयनित कर राज्य को सूची भेजना की कवायद शुरू हो गई है। चयनित शिक्षक राज्य स्तरीय प्रतियोगिता में शामिल होंगे। इस प्रतियोगिता को लेकर बिहार शिक्षा परियोजना परिषद के राज्य स्तरीय निदेशक मरयंक वक्खड़े ने जिला शिक्षा पदाधिकारी व जिला कार्यक्रम पदाधिकारी प्राथमिक शिक्षा एवं सर्व शिक्षा अभियान के अंतर्गत माध्यमिक विषय के शिक्षकों में

माध्यमिक स्तर के प्रतिभागियों का चयन करते हुए सूची 30 अगस्त तक भेजने का निर्देश दिया गया है। समृद्धि कार्यक्रम में 2 शिक्षकों की एक टीम बनायी जाएगी। जिसमें माध्यमिक कक्षाओं में कोई भी विषय पढ़ाने वाले शिक्षक व दूसरा कला संवर्ग के शिक्षक शामिल होंगे। बता दें कि माध्यमिक स्तर के विद्यार्थियों की कलात्मक प्रतिभा को पोषित करने व उन्हें मंच प्रदान करने के उद्देश्य से कला उत्सव का आरंभ किया गया था। उसी उद्देश्य की पूर्ति को लेकर समृद्धि का संचालन किया जा रहा है। जिले को जारी पत्र के अनुसार राष्ट्रीय शैक्षिक अनुसंधान एवं प्रशिक्षण परिषद नई दिल्ली द्वारा कला एवं सौंदर्य बोध अभियान के अंतर्गत माध्यमिक विषय के शिक्षकों में

कला समेकित शैक्षणिक पद्धतियों को बढ़ावा देने के लिए समृद्धि कार्यक्रम की शुरुआत वर्ष 2024 से की गयी है। जिसमें राज्य के सभी सरकारी, सरकारी सहायता प्राप्त व निजी विद्यालयों के माध्यमिक स्तर के अंतर्गत कक्षा 09 वी -12वीं के शिक्षकों के लिए राष्ट्रीय स्तर की प्रतियोगिता है। प्रदर्शन संबंधी प्रस्तुतीकरण का चयन करने का निर्देश राज्य स्तरीय समृद्धि प्रतियोगिता को लेकर जिला से माध्यमिक स्तर के पाठ्यक्रम क्षेत्रों पर आधारित शिक्षक द्वारा सर्वोत्तम कला समेकित शैक्षणिक पद्धतियों के प्रदर्शन संबंधी प्रस्तुतीकरण का चयन कर राज्य कार्यालय को 10 सितंबर तक उपलब्ध कराने का निर्देश दिया गया है। प्रतियोगिता के लिए शिक्षकों द्वारा परियोजना



प्रस्ताव व 20 मिनट का शिक्षण आधारित प्रस्तुति का विडियो बनाकर जिलों को ड्राइव के लिंक के माध्यम से प्रधानाध्यापकों द्वारा प्रेषित करने का निर्देश दिया गया है। समृद्धि प्रतियोगिता में शामिल होने वाले विजेताओं को प्रथम, द्वितीय व तृतीय पुरस्कार दिया जाएगा।प्रथम पुरस्कार 25 हजार, द्वितीय पुरस्कार के तौर पर 20 हजार व तृतीय पुरस्कार के तौर पर 15 हजार रुपए नकद दिये जाएंगे। इसके अलावा 2 विशिष्ट पुरस्कार के तौर पर 5-5 हजार रुपए की राशि दी जाएगी प्रत्येक श्रेणी में नकद, ट्रॉफी व पदक दिया जाएगा। समूह स्पर्धाओं में विजेता प्रतिभागियों को नकद पुरस्कार टीम के सभी सदस्यों के बीच सामान रूप से वितरित किया जाएगा।

संगणक ज्ञान प्रतियोगिता के किशोर वर्ग में उत्सव, सागर, विशाल को मिला पहला स्थान



निज संवाददाता। बक्सर

आरा में आयोजित विभाग स्तरीय गणित विज्ञान मेले में सरस्वती विद्या मंदिर, अहिरौली के छात्र-छात्राओं ने बक्सर का नाम रोशन किया है। संगणक की ज्ञान प्रतियोगिता में किशोर वर्ग से उत्सव कुमार, सागर कुमार, विशाल कुमार अवस्थी ने प्रथम स्थान पाया। बाल वर्ग में रुद्राश, अभिनव , दिव्यांशु ने प्रथम स्थान प्राप्त किया। शिशु वर्ग में समर्थ पाण्डेय, प्रतीक, आशीर्वाद अव्वल। संस्कृत ज्ञान प्रतियोगिता में किशोर वर्ग में जीतू केशरी, रिद्धिंश राय, सुधीर पाठक ने प्रथम स्थान पाया। बाल वर्ग से सिद्धांत चौबे, आरुष कश्यप, अंश पाण्डेय ने प्रथम स्थान प्राप्त किया। अंग्रेजी

की ज्ञान प्रतियोगिता में किशोर वर्ग में अमन पाठक, विनय कुमार, आदित्य कुमार प्रथम स्थान पर रहे। संस्कृति ज्ञान प्रतियोगिता में किशोर वर्ग से मनीष कुमार, दिव्यांशु, अदिति कुमारी प्रथम स्थान व विज्ञान ज्ञान प्रतियोगिता में किशोर वर्ग से हिमांशु कुमार, रूद्र कुमार ने प्रथम स्थान प्राप्त किया। ये सभी बच्चे प्रांत स्तरीय गणित विज्ञान मेला हेतु चयनित भी हुए हैं। प्रतिभागी सात सितंबर को भागलपुर के लिए रवाना होंगे। प्रथम आए प्रतिभागियों के लिए पत्र व मेडल दिया। मौके पर ईश्वर चंद, अनूप चौबे, अमित राय, विवेक राय, सत्येंद्र उपाध्याय, शेखर झा, विनोद सिंह, ज्योति मिश्रा, आयुषी, चांदनी आदि थे।

बक्सर जिले ट्रेजरी अधिकारी पर हथौड़े से हमला



निज संवाददाता। बक्सर

बक्सर में सोमवार की देर रात ट्रेजरी अधिकारी सुकर पासवान पर उनके घर में नकाबपोश व्यक्ति ने हथौड़े से हमला किया। हमले में पासवान के हाथ समेत शरीर के कई हिस्सों में चोटें आईं। उन्हें तत्काल सदर अस्पताल में भर्ती कराया गया। घटना सोमवार शाम को हुई, जब बक्सर कार्यालय से घर लौट थे। एक अज्ञात युवक ने घर में घुसकर उन पर हथौड़े से कई वार किए। चिकित्सक डॉ. सौरव राय के अनुसार घायल अधिकारी की स्थिति स्थिर है। चोटों की गंभीरता जानने के लिए एक्स-रे कराया जा रहा है।

SDPO ने घायल का बयान किया दर्ज: नगर थाना पुलिस ने मौके पर पहुंचकर जांच शुरू कर दी है। सदर एसडीपीओ गौरव पांडेय ने अस्पताल पहुंचकर घायल अधिकारी का बयान दर्ज करने का प्रयास किया। पुलिस आसपास के क्षेत्रों में छापेमारी कर रही है। घटना से स्थानीय लोगों में आक्रोश है। उनका कहना है कि जब वरिष्ठ अधिकारी ही सुरक्षित नहीं हैं, तो आम नागरिकों की सुरक्षा कैसे होगी। पुलिस ने आरोपी की गिरफ्तारी का आश्वासन दिया है। इस घटना ने बक्सर जैसे शांत जिले में सुरक्षा व्यवस्था पर सवाल खड़े कर दिए हैं।

बक्सर में हाईटेंशन तार गिरने से राजमिस्त्री झुलसा

♦ **छत पर काम कर रहा था, 60% जला शरीर, स्थानीय लोगों ने दी आंदोलन की चेतावनी**

निज संवाददाता। बक्सर

बक्सर के वीर कुंवर सिंह कॉलोनी में मंगलवार दोपहर एक राजमिस्त्री हाईटेंशन तार की चपेट में आ गया। सिमरी थाना क्षेत्र के बड़का राजपुर पंचायत निवासी मनोज बिन (35) छत पर काम कर रहा था। दोपहर करीब 12 बजे छत के ऊपर से गुजर रहा हाईटेंशन तार टूटकर उस पर गिर गया। मौके पर मौजूद अन्य मजदूरों ने सूखी लकड़ी की मदद से मनोज को बिजली के तार से अलग किया। उसे तुरंत बक्सर सदर अस्पताल ले जाया गया। डॉक्टरों के अनुसार उसके शरीर का 60% से अधिक हिस्सा जल चुका है। प्राथमिक उपचार के बाद उसे बेहतर इलाज के लिए रेफर किया जा रहा है।

बिजली विभाग की लापरवाही पर जताई नाराजगी: स्थानीय लोगों ने बिजली विभाग की



लापरवाही पर नाराजगी जताई है। मोहल्ले के निवासी अक्षयब्र सिंह ने बताया कि कई घरों के ऊपर से हाईटेंशन तार नजदीक से गुजरते हैं। इससे लोगों की जान खतरे में रहती है। उन्होंने कहा कि आपात स्थिति में बिजली विभाग के अधिकारी समय पर कॉल नहीं उठाते। इस कारण करंट से जुड़े हादसों में तुरंत कार्रवाई नहीं हो पाती है। **पीड़ित परिवार को उचित मुआवजा देने की मांग:** इधर, घायल राजमिस्त्री के साथ काम कर रहे अन्य मजदूरों ने सरकार और बिजली

विभाग से पीड़ित परिवार को उचित मुआवजा देने की मांग की है। उनका कहना है कि मनोज बिन अपने परिवार का एकमात्र कमाऊ सदस्य हैं और उनकी गंभीर स्थिति को देखते हुए परिवार के भरण-पोषण और इलाज की पूरी जिम्मेदारी प्रशासन को लेनी चाहिए। स्थानीय लोगों ने चेतावनी दी है कि अगर जल्द ही हाईटेंशन तारों को सुरक्षित ढंग से स्थानांतरित नहीं किया गया और बिजली विभाग ने अपनी कार्यशैली में सुधार नहीं किया तो वे आंदोलन करने को बाध्य होंगे।

लम्पी रोग से मवेशियों को बचाने का अभियान तेज



निज संवाददाता। आरा

लम्पी बीमारी से बचाव को ले सोमवार को भ्रमण पशु चिकित्सा पदाधिकारी सी के निराला ने प्रखंड के बड़ीरा व हरपुर गांव में भ्रमण किया। भ्रमण के दौरान पशु पालकों को लम्पी बीमारी से बचाव को ले पारंपरिक विधि से उपचार व परहेज बताया। वहीं पशु पालकों को इस बीमारी से कैसे बचा जाए इस संबंध में कई परहेज भी बताया गया। डॉक्टर ने कहा कि ये बीमारी भयंकर रूप से गो वंश में फैल चुका है। इसके पशु को बचना बहुत बड़ी चुनौती है। यदि रोग का लक्षण दिख रहा है कि पशु

के शरीर पर दाना दाना, पैर फूलना, बुखार आना , मुंह से लार गिरना, भूख नहीं लगना तो आप सावधान हो जाइए। इसके लिये सात दिन तक एंटीसेप्टिक क्रीम दवा लगाना होगा। पारंपरिक उपचार व परहेज से बचाया जा सकता है पशु को वहीं पारम्परिक उपचार में पान का पता, काली मिर्च, कला नमक व गुड़ को पीसकर इसका गोली बना ले और रोज दिन में तीन बार दी। वहीं 10 लहसुन की कली, हल्दी, तुलसी का पता,मैथी पत्ता,तुलसी पता ,मेहंदी पत्ता सबको 500 ग्राम नारियल तेल में पका कर शरीर के घाव पर दिन में दो बार लगाए इससे काफी फायदा होगा।

जमाबंदी, राशन कार्ड सहित कई मुद्दों पर हुई समीक्षा

निज संवाददाता। आरा

समाहरणालय सभागार में सोमवार को जिला स्तरीय समन्वय समिति की बैठक हुई। अध्यक्षता डीएम तनय सुल्तानिया ने की। बैठक में मतदाता सूची विशेष गहन पुनरीक्षण, राजस्व महाअभियान, पचां वितरण, मॉडल टोला निर्माण, एनओसी निपटारा, राशन कार्ड, जन्म-मृत्यु प्रमाण पत्र समेत विभिन्न योजनाओं की गहन समीक्षा की गई। बैठक की शुरुआत में डीएम ने मतदाता सूची विशेष गहन पुनरीक्षण-2025 की प्रगति की समीक्षा करते हुए बचे हुए डॉक्यूमेंट अपलोड कार्य में तेजी लाने का निर्देश दिया। साथ ही फॉर्म-6, 7 और 8 की गहन जांच कर उनका समयबद्ध निष्पादन सुनिश्चित करने को कहा। उन्होंने राजस्व महाअभियान के तहत जमाबंदी की प्रति और सुधार प्रपत्रों के वितरण कार्य में भी और तेजी लाने के निर्देश दिए। डीएम ने लंबित राशन कार्ड और जन्म-मृत्यु प्रमाण पत्रों की समीक्षा करते हुए संबंधित अधिकारियों को त्वरित प्रगति सुनिश्चित करने के निर्देश दिए। वहीं, डॉ. अंबेडकर समग्र सेवा अभियान के तहत आयोजित शिविरों में प्राप्त आवेदनों के निष्पादन की प्रगति पर भी चर्चा की गई और अधिकारियों से कहा गया कि सभी सेवाओं के



तहत लाभार्थियों को समयबद्ध तरीके से सुविधा उपलब्ध कराई जाए। डीएम ने सभी बीडीओ से मॉडल टोला निर्माण की अद्यतन स्थिति की जानकारी ली और कहा कि नोडल अधिकारी परस्पर समन्वय कर टोलों में बुनियादी सुविधाएं उपलब्ध कराएं। साथ ही सीओ को लंबित एनओसी मामलों का शीघ्र निष्पादन सुनिश्चित करने तथा भूमिहीन परिवारों के बीच पचां वितरण और भूमि उपलब्धता की प्रक्रिया को प्राथमिकता के आधार पर पूरा करने का निर्देश

दिया। सभी एसडीओ एवं अपर समाहर्ता को निर्देश दिया कि वे सभी बिंदुओं पर नियमित निगरानी रखें और प्रगति की रिपोर्ट समय पर प्रस्तुत करें। बैठक में सिविल सर्जन डॉ शिवेंद्र कुमार सिन्हा, सभी एसडीओ, डीआरडीए निदेशक मनोरंजन कुमार पांडेय, डीसीएलआर, सीओ, बीडीओ, बीपीआरओ, नगर निकायों के कार्यपालक पदाधिकारी, बाल विकास परियोजना पदाधिकारी समेत अन्य संबंधित अधिकारी मौजूद रहे।

संक्षिप्त समाचार

रिश्वत लेने के मामले में पूर्व अंचल अमीन को 4 साल की सजा

पटना। बिहार की राजधानी पटना स्थित निगरानी की विशेष अदालत ने रिश्वत लेने के मामले में सख्त फैसला सुनाते हुए औरंगाबाद जिले के दाउदनगर अंचल कार्यालय में पदस्थापित रहे पूर्व अंचल अमीन शिव शंकर राम को दोषी करार दिया है। अदालत ने उन्हें 4 वर्ष के सश्रम कारावास की सजा के साथ 20 हजार का जुर्माना भी लगाया है। बढियाँ विशेष न्यायाधीश मोहम्मद रुस्तम ने मंगलवार को मामले की सुनवाई पूरी करने के बाद यह सजा सुनाई। अदालत ने साफ कहा कि भ्रष्टाचार के मामलों में किसी तरह की नरमी नहीं बरती जा सकती। न्यायाधीश ने आदेश दिया कि यदि दोषी जुर्माने की राशि अदा नहीं करते हैं, तो उन्हें एक माह का अतिरिक्त कारावास भुगतान होगा। यह मामला भ्रष्टाचार निरोधक अधिनियम की विभिन्न धाराओं के तहत दर्ज किया गया था। निगरानी विभाग की ओर से की गई कार्रवाई में साबित हुआ कि शिव शंकर राम ने अपने पद का दुरुपयोग करते हुए रिश्वत ली थी। इस फैसले के साथ ही एक बार फिर अदालत ने यह संदेश देने की कोशिश की है कि भ्रष्टाचार के मामलों में कानून सख्ती से पेश आएगा और दोषियों को किसी भी कीमत पर बख्शा नहीं जाएगा।

जनवितरण प्रणाली के डीलरों के कमीशन में 52 फीसद की बढ़ोतरी

पटना। राज्य में खाद्य वितरण प्रणाली को और अधिक सुदृढ़ तथा पारदर्शी बनाने की दिशा में मंगलवार को राज्य मंत्रिमंडल ने एक महत्वपूर्ण फैसला लिया है। राज्य मंत्रिमंडल ने राष्ट्रीय खाद्य सुरक्षा अधिनियम, 2013 के तहत डीलर कमीशन की राशि में वृद्धि के प्रस्ताव पर अपनी मुहर लगाकर जनवितरण प्रणाली के डीलर कमीशन की राशि में करीब 52 प्रतिशत की वृद्धि कर दी है। अबतक डीलर कमीशन मद में केन्द्रांश के रूप में प्रति क्विंटल 45 रुपये तथा राज्यांश के रूप में 45 रूपये यानी कुल 90 रूपये प्रति क्विंटल निर्धारित था। राज्य मंत्रिमंडल ने खाद्य एवं उपभोक्ता संरक्षण विभाग के प्रस्ताव के अनुसार कमीशन की राशि को सितंबर, 2025 से प्रभावी करते हुए राज्य योजना से अतिरिक्त 47 रूपये प्रति क्विंटल कमीशन में वृद्धि करने का फैसला लिया है। इस निर्णय के साथ ही कुल दर (केन्द्रीय सहायता, राज्यांश व राज्य योजना मद) 211.40 रूपये प्रति क्विंटल से बढ़ाकर 258.40 रूपये प्रति क्विंटल कर दी गई है। राज्य सरकार के इस फैसले से राज्यभर के लगभग 50 हजार जन वितरण प्रणाली (पीडीएस) के तहत कार्यरत डीलरों को प्रोत्साहन मिलेगा। साथ ही, राज्य में इससे खाद्यान्न वितरण की गुणवत्ता और पारदर्शिता भी पहले से बेहतर होगी। राज्य की खाद्य एवं उपभोक्ता संरक्षण मंत्री लेशी सिंह ने इसके लिए मुख्यमंत्री नीतीश कुमार का धन्यवाद करते हुए कहा कि बिहार सरकार गरीब एवं जरूरतमंद परिवारों तक खाद्यान्न की समय पर और निर्बाध आपूर्ति सुनिश्चित करने को लेकर प्रतिबद्ध है। उन्होंने कहा कि डीलर कमीशन दर में वृद्धि से सार्वजनिक वितरण प्रणाली को मजबूती मिलेगी और उपभोक्ताओं तक खाद्यान्न अधिक सुगमता से पहुंच सके। राज्य मंत्रिमंडल के इस फैसले से जनवितरण प्रणाली के दुकानदारों की एक बहुत पुरानी मांग पूरी हुई है।

बिहार में 36 हजार 7 सौ कि.मी. से अधिक ग्रामीण सड़कों का हुआ कारायाकल्प

पटना। बिहार में गांव की गलियों से होकर खेत-खलिहान तक जाने वाली सड़कों की सूरत बदल चुकी है। बिहार ग्रामीण पथ अनुसूक्षण नीति-2018 के तहत राज्य के ग्रामीण इलाकों की कुल 16,171 सड़कों की, जिसकी कुल लम्बाई 40,259.35 किलोमीटर है, की मरम्मत और रखरखाव का लक्ष्य तय किया गया था। इसमें अबतक कुल 15,104 सड़कों की जिसकी कुल लम्बाई 36,757.22 किलोमीटर है, को चकाचक किया जा चुका है। गांव के लोगों के लिए यह सिर्फ सड़क नहीं, बल्कि बाजार, अस्पताल, स्कूल और रोजगार तक पहुंचने का सुगम मार्ग है। इस योजना के तहत 16,171 सड़कों की मरम्मत की प्रशासनिक स्वीकृति प्रदान की गई है। जिनकी कुल लंबाई 40,259.35 किलोमीटर है। इन पर 20 हजार करोड़ रुपये से भी अधिक की राशि खर्च की जा रही है। इनमें से 15,104 ग्रामीण सड़कों की मरम्मत का काम पूरा किया जा चुका है, जिनकी कुल लंबाई 36,757.22 किलोमीटर बताई गई है।

त्योहारों में यात्रियों की सुविधा के लिए चालकों-संवाहकों को दिया जाएगा विशेष प्रशिक्षण

पटना। बिहार में आगामी पर्व-त्योहारों के दौरान अंतर्राज्यीय बस परिचालन को सुगम बनाने के लिए बिहार राज्य पथ परिवहन निगम (बीएसआरटीसी) ने महत्वपूर्ण कदम उठाया है। फुलवारीशरीफ स्थित निगम परिसर में सोमवार को प्रशासक अतुल वर्मा की अध्यक्षता में बस ऑपरेटरों के साथ बैठक आयोजित की गई। इसमें कई अहम दिशा-निर्देश जारी किए गए। प्रशासक ने जानकारी दी कि अगले महीने(सितम्बर) में सभी बस चालकों और संवाहकों को प्रशिक्षण दिया जाएगा, ताकि यात्रियों को बेहतर और सुरक्षित सेवा मिल सके। साथ ही, पर्व-त्योहारों के दौरान बिहारवासियों को सस्ती दरों पर टिकट उपलब्ध कराया जाएगा। दुर्गा पूजा, दीपावली और छठ के अवसर पर 20 सितंबर से 30 नवंबर तक दिल्ली, हरियाणा, उत्तर प्रदेश और पश्चिम बंगाल के लिए लोक-निजी भागीदारी के तहत बसों का परिचालन किया जाएगा। यात्रियों की सुविधा के लिए 1 सितंबर 2025 से ऑनलाइन सीट बुकिंग शुरू होगी। बिना ऑनलाइन बुकिंग वाले यात्रियों को बस में ई-टिकटिंग मशीन से टिकट उपलब्ध कराया जाएगा।

पटना सिटी में आज से शुरू होगा भव्य गणेश महोत्सव, “ऑपरेशन सिंदूर” थीम पर सजेगा पंडाल

पटना सिटी। राजाओं के राजा विघ्नहर्ता सेवा समिति द्वारा पटना सिटी चोक स्थित सनातन धर्म सभा भवन में आगामी 27 अगस्त से 31 अगस्त तक श्री गणेश महोत्सव का भव्य आयोजन किया जाएगा। समिति ने आज प्रेस विज्ञप्ति जारी कर बताया कि इस वर्ष का महोत्सव ऐतिहासिक और अनूठा होगा। कार्यकारी अध्यक्ष डॉ. अजय प्रकाश, महासचिव विकास कुमार मौड़ीवाल, संयोजक अरुण कुमार मिश्रा, अध्यक्ष डॉ. टी.पी. गौलवारा और कोषाध्यक्ष संजय केसरी ने संयुक्त रूप से जानकारी दी कि भगवान श्री गणेश का मुकुट बहुमूल्य मीणा जड़ित चांदी से बनाया गया है। पंडाल को विशेष रूप से “ऑपरेशन सिंदूर” थीम पर सजाया गया है। भगवान गणेश की प्रतिमा के पीछे भारत का नक्शा होगा और दोनों ओर माता रतिद्धि एवं सिद्धि अपने हाथों में तिरंगा ध्वज धारण किए रहेंगी। समिति ने बताया कि महोत्सव के दौरान स्थानीय कलाकारों द्वारा भजन संध्या का आयोजन होगा। श्रद्धालुओं को विशेष प्रसाद के साथ-साथ रुद्राक्ष प्रसाद भी प्रदान किया जाएगा। साथ ही, पौधों का वितरण, विद्यार्थियों के बीच चित्रकला एवं निबंध प्रतियोगिता का आयोजन होगा, जिसमें विजेता को प्रशंसापत्रों की साथ पर सम्मानित किया जाएगा। स्वास्थ्य सेवा को ध्यान में रखते हुए महोत्सव स्थल पर निःशुल्क एक्सप्रेस चिकित्सा शिविर, डायबिटीज एवं ब्लड प्रेशर जांच की सुविधा भी उपलब्ध कराई जाएगी। समिति ने बताया कि इस आयोजन के कई राजनीतिक, शैक्षणिक और प्रशासनिक पहलुओं भी शामिल होंगे। लगभग 200 सदस्य पूरे महोत्सव की व्यवस्था और श्रद्धालुओं की सेवा में सक्रिय रहेंगे। समिति का विश्वास है कि श्री गणेश की आराधना से सभी विघ्न-बाधाएं दूर होंगी और यह महोत्सव पटना सिटी की धार्मिक और सांस्कृतिक धरोहर को और भी भव्य बनाएगा।

विधानसभा चुनाव से पहले मतदाता सूची की गहन समीक्षा, पारदर्शिता पर जोर

निज संवाददाता

पटना। बिहार में होने वाले विधानसभा चुनाव से पहले मतदाता सूची को पूरी तरह साफ-सुथरा और निष्पक्ष बनाने के लिए चुनाव आयोग ने विशेष अभियान छेड़ दिया है। आयोग ने इस बार पहले से कहीं अधिक गंभीरता दिखाते हुए गहन समीक्षा प्रक्रिया शुरू की है और जनता के साथ-साथ सभी राजनीतिक दलों से भी सहयोग की अपील की है। आयोग का कहना है कि लोकतंत्र की मजबूती के लिए जरूरी है कि मतदाता सूची पूरी तरह से पारदर्शी और सटीक हो, ताकि किसी तरह की गड़बड़ी या संदेह की गुंजाइश न बचे। बढियाँ आयोग ने मंगलवार को प्रदेशवासियों से पांच महत्वपूर्ण सवाल पूछे। इनमें पूछा गया है कि क्या मतदाता सूची की गहन जांच होनी चाहिए, क्या दिवंगत व्यक्तियों के नाम हटाए जाने चाहिए, क्या जिनका नाम एक से अधिक जगह दर्ज है उन्हें केवल एक स्थान पर रखा जाना चाहिए, क्या दूसरी जगह स्थानांतरित हुए लोगों के नाम हटाए जाएं और क्या विदेशियों के



नाम भी सूची से हटाए जाने चाहिए। आयोग ने कहा कि इन सवालों के जवाब ही यह तय करेंगे कि मतदाता सूची कितनी सटीक और निष्पक्ष हो सकेगी। आयोग ने स्पष्ट संदेश दिया है कि इस अभियान का उद्देश्य केवल उन्हीं नामों को सूची में रखना है जो वास्तव में योग्य मतदाता हैं। भूतक, स्थानांतरित और विदेशी नागरिकों के नाम हटाना लोकतंत्र की मजबूती और चुनावी प्रक्रिया की पारदर्शिता के लिए बेहद जरूरी है। जनता से अपील करते हुए आयोग ने कहा कि अगर लोग इन सवालों से सहमत हैं तो उन्हें इस पुनरीक्षण कार्य में पूरी ईमानदारी से सहयोग करना चाहिए। जनता की

सक्रिय भागीदारी से ही चुनाव प्रक्रिया और मजबूत तथा भरोसेमंद बनेगी। चुनाव आयोग ने बताया कि मार्च से लेकर अब तक पिछले छह महीनों में इस अभियान को पारदर्शी और व्यापक बनाने के लिए कुल 4719 बैठकें आयोजित की गईं। इनमें उप-मंडल स्तर से लेकर जिला, राज्य और राष्ट्रीय स्तर तक के विभिन्न राजनीतिक दलों के प्रतिनिधियों को बुलाया गया। इन बैठकों में करीब 28 हजार प्रतिनिधियों ने हिस्सा लिया। इनमें 40 बैठकें मुख्य चुनाव अधिकारियों को देखरेख में आयोजित हुईं, जबकि 800 जिला निर्वाचन अधिकारी और 3879 मतदाता

बिहटा में महाकाल गैंग के दो सदस्य गिरफ्तार, भारी मात्रा में हथियार व कारतूस बरामद

निज संवाददाता

पटना। पटना जिले के बिहटा थाना क्षेत्र में पुलिस ने महाकाल गैंग के दो सक्रिय सदस्यों को दबोच लिया है। धोड़ा टॉप गांव से पकड़े गए आरोपियों की पहचान हेरराम सिंह और विनीत कुमार के रूप में हुई है। गिरफ्तारी के बाद गैंग की कई आपराधिक गतिविधियों का खुलासा हुआ है। बढियाँ पटना पश्चिम सिटी एसपी भानु प्रताप सिंह ने बताया कि 25 अगस्त को सूचना मिली थी कि बिहटा और मनेर क्षेत्र में अवैध हथियार और जिंदा कारतूस का कारोबार हो रहा है। इसके बाद बिहटा थाना, आईआईटी थाना और डीआईयू की संयुक्त टीम ने छापेमारी की और आरोपियों को हथियारों समेत गिरफ्तार किया। छापेमारी के दौरान पुलिस ने दो राइफल, एक राइफल जैसा हथियार, एक रिवाल्वर, 340 जिंदा कारतूस, 5 लाख 7400 रुपये नकद और तीन मोबाइल फोन बरामद किए। जांच में सामने आया कि आरोपी हथियारों के बल पर बालू घाट और बाजारों में रंगदारी वसूलते



थे और सोशल मीडिया पर हथियारों का प्रदर्शन कर दहशत फैलाते थे। पुलिस के अनुसार गैंग का एक अन्य सदस्य अभिषेक कुमार अभी फरार है, जिसकी तलाश तेज कर दी गई है। बताया जाता है कि महाकाल गैंग पटना के पश्चिमी इलाके में लंबे समय से सक्रिय रहा है और हत्या, रंगदारी, हथियारों की सप्लाई समेत कई आपराधिक घटनाओं में शामिल रहा है। इन दिनों गैंग का

निज संवाददाता

पटना। सर्गुना मोड़ की 74 वर्षीय महिला को हृदय की गंभीर समस्या से पारस एचएमआरआई हॉस्पिटल ने उबार लिया। इस बुजुर्ग महिला का हृदय का वाल्व बिना ओपन हार्ट सर्जरी बदला गया। महिला को लंबे समय से दिल की गंभीर बीमारी सिवियर एऑर्टिक स्ट्रोकसिस थी। इस समस्या में हार्ट का एक प्रमुख वाल्व सिकुड़ जाता है, जिससे सांस लेने में कठिनाई और अचानक हृदय मृत्यु का खतरा बढ़ जाता है। आमतौर पर ऐसे मामलों में पारम्परिक ओपन हार्ट सर्जरी की जाती थी, लेकिन बुजुर्ग मरीजों के लिए यह प्रक्रिया जोखिमपूर्ण मानी जाती है। कार्डियक साईंसेस विभाग के वरिष्ठ हृदय रोग विशेषज्ञ डॉ. जावेद अनवर, डॉ. सिद्धनाथ सिंह, डॉ. राम सागर राय और उनकी टीम ने आधुनिक तकनीक ‘ट्रांसकैथेटर एऑर्टिक वाल्व रिप्लेसमेंट (टीवीवीआर)’ का सहारा लिया। इस तकनीक की सबसे बड़ी खासियत यह है कि इसमें छाती पर बड़ा चीरा लगाने की जरूरत

आईआईटी पटना का 12वां दीक्षांत समारोह संपन्न, केंद्रीय शिक्षा मंत्री धर्मेंद्र प्रधान ने ‘लोकल फॉर वोकल’ पर दिया जोर

निज संवाददाता

पटना। भारतीय प्रौद्योगिकी संस्थान (आईआईटी) पटना ने आज अपना 12वां दीक्षांत समारोह भव्य रूप से आयोजित किया। इस वर्ष कुल 1320 उपाधियों प्रदान की गईं, जो अब तक की सबसे बड़ी संख्या है। इनमें 856 उपाधियाँ नियमित पाठ्यक्रमों और 464 उपाधियाँ हाइब्रिड मोड कार्यक्रमों के विद्यार्थियों को मिलीं। समारोह में मुख्य अतिथि के रूप में केंद्रीय शिक्षा मंत्री धर्मेंद्र प्रधान शामिल हुए। विशिष्ट अतिथि के रूप में केंद्रीय कपड़ा मंत्री गिरिराज सिंह, गुड राज्य मंत्री नित्यानंद राय और भारतीय शिक्षण मंडल के राष्ट्रीय संगठन सचिव बी. आर. शंकरानंद उपस्थित रहे। इस अवसर पर प्रो. टी. एन. सिंह, निदेशक व कार्यवाहक अध्यक्ष, ने संस्थान की वार्षिक रिपोर्ट प्रस्तुत की।



मुख्य अतिथि धर्मेंद्र प्रधान ने छात्रों को शुभकामनाएं देते हुए कहा कि “विकसित भारत की संकल्पना ‘लोकल फॉर वोकल’ के मूल मंत्र से ही पूरी होगी। युवाओं को ग्रामीण अर्थव्यवस्था और समाज को सशक्त बनाने की दिशा में काम करना होगा।” समारोह में 445 बी.टेक, 47 बी.एस., 8 बी.टेक-एमबीए इथूल डिग्री, 207 एम.टेक, 85 एम.एससी, 64 पीएचडी, 221 हाइब्रिड एम.टेक और 243 हाइब्रिड एमबीए छात्रों को उपाधियाँ प्रदान की गईं।

धोरज कुमार (एम.टेक, एडवांस्ड मैयुफैक्ट्रिंग टेक्नोलॉजी) निदेशक **स्वर्ण पदक:** ऋषिकांत चिगुपाटी (बी.टेक, कंप्यूटर साईंस एंड इंजीनियरिंग) आर्यभट्ट **स्वर्ण पदक:** यश कुमार (एम.एससी, गणित) समारोह में छात्रों ने अपने अभिभावकों और शिक्षकों की उपस्थिति में गर्वपूर्वक डिग्रियाँ प्राप्त कीं। रंजितपुर, प्रो. ए.के. ठाकुर ने धन्यवाद ज्ञापन प्रस्तुत किया। आईआईटी पटना ने अपनी अब तक की सबसे बड़ी बैच के लिए भव्य दीक्षांत समारोह आयोजित किया, जिसमें देश और विदेश के छात्रों ने इस महत्वपूर्ण उपलब्धि का जश्न मनाने के लिए भाग लिया। यह कार्यक्रम खुशी और उत्सव से भरपूर था। स्नातकों ने गर्व के साथ अपने डिग्री प्रमाण-पत्र माता-पिता, अभिभावकों, संकाय सदस्यों, शुभचिंतकों और मित्रों की उपस्थिति में प्राप्त किए।

13 सितम्बर को होगा दानापुर में सांकेतिक धरने का आयोजन

निज संवाददाता

दानापुर। सामाजिक कार्यकर्ताओं ने दानापुर को जिला तथा मनेर को अनुमंडल घोषित किए जाने की मांगों को लेकर आगामी 13 सितम्बर को धरना कार्यक्रम आयोजित किया है। सामाजिक कार्यकर्ता गजेन्द्र कुमार ने अंचल कार्यालय में एक गैर राजनीतिक एकदिवसीय सांकेतिक धरने का आयोजन करने का घोषणा किया है। उन्होंने कहा कि पटना जिला की बढ़ती हुई आबादी को ध्यान में रखते हुए, पटना जिला को विभाजित कर दानापुर को नया जिला घोषित किया जाना चाहिए तथा मनेर के ऐतिहासिक महत्व को देखते हुए मनेर को नया अनुमंडल बनाया जाना चाहिए। 2011 की जनगणना के अनुसार पटना जिला

की आबादी 50 लाख से भी अधिक है,विदित हो कि बिहार का सबसे छोटा जिला शेखपुरा जिसकी आबादी लगभग 6 लाख है तथा लखीसराय जैसा जिला जिसकी आबादी 10 लाख है परंतु सरकार ने शेखपुरा एवं लखीसराय को जिला बनाया है। जब शेखपुरा एवं लखीसराय को जिला बनाया जा सकता है,तब हमारे पटना को विभाजित करते हुए,हमारे दानापुर को नया जिला तथा मनेर को नया अनुमंडल क्यों नहीं बनाया जा सकता है। उन्होंने प्रबुद्ध जनप्रतिनिधि गण एवं छात्र-छात्राओं तथा सामाजिक कार्यकर्ताओं से अपील किया है कि 13 सितंबर के प्रस्तावित धरने को सफल बनाने के लिए जन-जागरण करते हुए आमजन धरना स्थल पर पहुंच कर अपना योगदान करें।

निज संवाददाता

पटना। हिन्दी-दिवस के उपलक्ष्य में बिहार हिन्दी साहित्य सम्मेलन में आगामी 1सितम्बर से 15 सितम्बर तक ‘हिन्दी-पखवारा-सह-पुस्तक चौदस मेला’ का आयोजन किया जा रहा है। पखवारा के प्रत्येक दिन सम्मेलन सभागार में विविध साहित्यिक आयोजन संपन्न होंगे। विद्यार्थियों के लिए आयोजित होंगे विविध प्रतियोगिताएँ। हिन्दी-दिवस के दिन 14 हिन्दी सेवियों को ‘साहित्य सम्मेलन हिन्दी सेवा सम्मान’ से विभूषित किया जाएगा तथा समापन समारोह में विविध प्रतियोगिताओं में सफल विद्यार्थियों को पुरस्कार राशि, प्रशस्ति-पत्र और पदक देकर पुरस्कृत किया जाएगा। 15 दिनों के इस पुस्तक मेले में राष्ट्रीय पुस्तक न्यास समेत अनेक प्रकाशकों की दीर्घाएँ लॉगेंगी। बिहार

» प्रतिदिन आयोजित होंगे साहित्यिक कार्यक्रम, विद्यार्थियों के लिए इनामी प्रतियोगिताएँ और पुस्तक-लोकार्पण भी

हिन्दी साहित्य सम्मेलन के प्रकाशन-विभाग की ओर से लगायी जाने वाली दीर्घा में सम्मेलन की पुस्तकों के साथ प्रदेश के कवियों लेखकों की पुस्तकें भी आकर्षक छूट के साथ उपलब्ध होंगी। यह जानकारी देते हुए, सम्मेलन के अध्यक्ष डा अनिल सुलभ ने बताया है कि, समारोह का उद्घाटन 1 सितम्बर को अपराह्न तीन बजे किया जाएगा। इसी समारोह में ‘राष्ट्रभाषा-प्रहरी नृपेंद्रनाथ गुप्त’ की जयंती, पुस्तक-लोकार्पण एवं लघुकथा-गोष्ठी संपन्न होगी। डा सुलभ के अनुसार 2 सितम्बर को

बिहार में बीपीएससी की बड़ी भर्ती, 251 पदों पर आवेदन शुरू होने जा रहे



निज संवाददाता

पटना। बड़ बिहार लोक सेवा आयोग (बीपीएससी) ने राज्य के युवाओं को रोजगार का बड़ा मौका दिया है। आयोग ने दो अलग-अलग विभागों में कुल 251 पदों पर नियुक्ति की प्रक्रिया शुरू करने की घोषणा की है। इनमें खेल विभाग में 33 पद और विज्ञान, प्रावैधिकी एवं तकनीकी शिक्षा विभाग के पॉलिटेक्निक संस्थानों में 218 पद शामिल हैं। बढियाँ खेल विभाग की ओर से जिन पदों पर बहाली होगी उनमें जिला खेल पदाधिकारी, सहायक निदेशक (खेल/युवा) और कॉलेजों में व्याख्याता के पद रखे गए हैं। दूसरी ओर, विज्ञान एवं प्रावैधिकी विभाग ने राजकीय पॉलिटेक्निक और महिला पॉलिटेक्निक संस्थानों

में विभागाध्यक्ष (एचओडी) के पदों पर बड़ी संख्या में भर्ती का विज्ञापन निकाला है। आयोग की ओर से जारी नोटिस के मुताबिक इन दोनों भर्ती प्रक्रियाओं के लिए ऑनलाइन आवेदन की शुरुआत 2 सितम्बर 2025 से होगी। खेल विभाग के पदों के लिए आवेदन की अंतिम तिथि 26 सितम्बर तय की गई है, जबकि पॉलिटेक्निक संस्थानों के विभागाध्यक्ष पदों के लिए आवेदन 30 सितम्बर 2025 तक स्वीकार किए जाएंगे। बीपीएससी ने अर्थर्थियों को सलाह दी है कि आवेदन करने से पहले पूरा विज्ञापन और सभी शर्तें ध्यानपूर्वक पढ़ें। साथ ही आवेदन की विस्तृत जानकारी और प्रक्रिया आयोग की आधिकारिक वेबसाइट www.bpsc.bihar.gov.in पर उपलब्ध कराई गई है।

पारस हॉस्पिटल में 74 वर्षीय महिला का बिना ओपन हार्ट सर्जरी सफल वाल्व रिप्लेसमेंट

निज संवाददाता

» बुजुर्ग मरीजों के लिए काफी जोखिम भरी मानी जाती है पारम्परिक ओपन हार्ट सर्जरी » पारस हॉस्पिटल की कुशल टीम ने बिना चीर-फाड़ के बदला वाल्व



इसे एक बड़ी उपलब्धि बताते हुए कहा कि यह तकनीक खासकर बुजुर्ग और गंभीर हृदय रोगियों के लिए जीवनरक्षक साबित हो रही है। मरीज और उनके परिवार ने भी अस्पताल व डॉक्टरों का आभार जताया। **पारस एचएमआरआई के बारे में:** पारस एचएमआरआई पटना ने 2013 में परिचालन शुरू किया। यह बिहार का पहला कॉर्पोरेट अस्पताल है जिसके पास परमाणु ऊर्जा नियामक बोर्ड द्वारा लाइसेंस प्राप्त कैंसर उपचार केंद्र है। जून 2024 में एक्सेस किए गए एनएबीएच पोर्टल के अनुसार, पारस एचएमआरआई अस्पताल, पटना 2016 में एनबीएच मान्यता प्राप्त करने वाला बिहार का पहला अस्पताल था। 30 सितंबर 2024 तक इस अस्पताल की बेड क्षमता 350 बेडों की है, जिसमें 80 आईसीयू बेड शामिल हैं।

राजनीति की पाठशाला ने अधिवक्ता युक्ति राठी को यूथ विंग का राष्ट्रीय अध्यक्ष बनाया

निज संवाददाता

पटना। सामाजिक संस्था ‘राजनीति की पाठशाला’ ने अपनी राष्ट्रीय कार्यकारिणी में एक बड़ा बदलाव करते हुए युवा अधिवक्ता युक्ति राठी को यूथ विंग का राष्ट्रीय अध्यक्ष नियुक्त किया है। इस नियुक्ति की औपचारिक घोषणा संस्था के संस्थापक डॉ. अजय पांडेय ने की। अधिवक्ता युक्ति राठी वर्तमान समय में कानून के क्षेत्र में सक्रिय रहते हुए उल्लेखनीय कार्य कर रही हैं। वे दी सुप्रीम राइट्स नामक संस्था की संस्थापिका भी हैं, जिसके माध्यम से वह समाज में कानूनी जागरूकता और सामाजिक न्याय को बढ़ावा देने के लिए लगातार पहल कर रही हैं। पश्चिम उत्तर प्रदेश से ताल्लुक रखने वाली युक्ति राठी का परिवार लंबे समय से विधि क्षेत्र से जुड़ा रहा है। उनके अनुभव और पृष्ठभूमि को देखते हुए राजनीति की पाठशाला का मानना ​​है कि उनकी नियुक्ति से संस्था को कानून और न्याय से संबंधित मुद्दों पर विशेष मजबूती मिलेगी। इस मौके पर



डॉ. अजय पांडेय ने कहा, “युक्ति राठी के नेतृत्व में राजनीति की पाठशाला का यूथ विंग युवाओं को सही दिशा देने, सामाजिक मुद्दों पर कानूनी जागरूकता फैलाने और समाज में सकारात्मक माहौल बनाने की दिशा में महत्वपूर्ण भूमिका निभाएगा।” उन्होंने आगे कहा कि संस्था को उम्मीद है कि युक्ति राठी न केवल युवाओं को जोड़ेंगी बल्कि उन्हें समाज और देशहित में सक्रिय योगदान देने के लिए प्रेरित भी करेंगी।

1 सितम्बर से साहित्य सम्मेलन में ‘हिन्दी पखवारा-सह-पुस्तक चौदस मेला



विद्यार्थियों के लिए ‘श्रुतलेख-प्रतियोगिता’, 3 सितम्बर को ‘हिन्दी के साहित्यकार’ विषय पर व्याख्यान-प्रतियोगिता, 4 सितम्बर को डा विष्णु किशोर झा ‘बेचन’ जयंती एवं कवि-सम्मेलन , 5 सितम्बर को ‘हमारे शिक्षक’ विषय पर निबन्ध-लेखन-प्रतियोगिता, 6 सितम्बर को ‘कथा-कार्यशाला’, 7 सितम्बर को कव्य-कार्यशाला, 8 सितम्बर को कवयित्री-सम्मेलन, 9 सितम्बर को भारतेन्दु जयंती एवं ‘नाट्य-साहित्य

में बिहार का योगदान’ विषय पर संगोष्ठी, 10 सितम्बर को राजा राधिका रम्पण प्रसाद सिंह जयंती एवं लघु-कथा गोष्ठी, 11 सितम्बर को केदार नाथ मिश्र ‘प्रभात’ जयंती एवं कवि-सम्मेलन, 12 सितम्बर को काव्य-पाठ प्रतियोगिता, 13 सितम्बर को ‘कथा-लेखन-प्रतियोगिता, 14 सितम्बर को ‘हिन्दी-दिवस-समारोह एवं हिन्दी-सेवा सम्मान’ तथा 15 सितम्बर को समापन सह पुरस्कार वितरण समारोह संपन्न होगा।

संक्षिप्त समाचार

सरकारी ऑफिस में पेन ड्राइव के इस्तेमाल पर लगी रोक

● जम्मू-कश्मीर सरकार ने लिया फैसला

जम्मू-कश्मीर, एजेंसी। जम्मू-कश्मीर सरकार ने प्रशासनिक सचिवालय और जिलों के उपायुक्त कार्यालयों के सभी प्रशासनिक विभागों में आधिकारिक उपकरणों पर पेन ड्राइव के इस्तेमाल पर प्रतिबंध लगाने का फैसला किया है। यह पहल साइबर सुरक्षा को मजबूत करने के मकसद से की जा रही है। सरकारी आदेश में कहा गया कि जानकारी सुरक्षित रखने और सुरक्षा नियमों के



उल्लंघनों को रोकने के मकसद से यह कदम उठाया गया। आधिकारिक या गोपनीय दस्तावेजों को साझा करने या एकत्र करने के लिए व्हाट्सएप जैसे मैसेजिंग मंच या आईलवपीडीएफ जैसी असुरक्षित ऑनलाइन सेवाओं के उपयोग पर भी प्रतिबंध लगा दिया गया है। सामान्य प्रशासन विभाग के आयुक्त सचिव एम. राजू की ओर से जारी आदेश में कहा गया, केंद्र शासित प्रदेश की साइबर सुरक्षा स्थिति को मजबूत करने, संवेदनशील सरकारी जानकारी की सुरक्षा करने और डेटा नियमों के उल्लंघनों, वायरस हमलों और अनधिकृत एक्सेस जैसे जोखिमों को कम करने के मकसद से ये फैसले लिए गए हैं।

तेज बारिश में नाले में बहीं 2 छात्राएं, बचाने दौड़े करंट लगने से युवक की मौत

जौनपुर, एजेंसी। उत्तर प्रदेश के जौनपुर जिला मुख्यालय पर तेज बारिश के बीच सड़क किनारे गिरी दो छात्राएं नाले में बह गईं। उन्हें बचाने दौड़े ईरिवशा चालक युवक की करंट लगने से मौत हो गई। किशोरियों की देर रात तक तलाश हुई, लेकिन पता नहीं चल सका। बताया जा रहा है कि दोनों स्कूल से घर लौट रही थीं। डीएम ने एसडीआरएफ टीम को बुलाने के निर्देश दिए हैं। रेस्क्यू ऑपरेशन कर छात्राओं की खोजबीन की जा रही है। शहर में सोमवार को दिन में तेज बारिश हो रही थी। मछलीशहर पड़ाव तिराहे के पास



जलजमाव हो गया था। प्रत्यक्षदर्शियों के मुताबिक, बारिश के दौरान ही दो किशोरियां नाले के पास से गुजर रही थीं। दोनों अचानक गिर गईं। यह देख पास में खड़े ईरिवशा चालक ने दौड़कर उन्हें बचाने का प्रयास किया, लेकिन वह बिजली के खंभे में उतरे करंट की चपेट में आ गया। सड़क पर तड़पकर उसकी मौत हो गई। तब तक दोनों किशोरियां बह गईं। जानकारी मिलते ही मौके पुलिस और नगर पालिका की टीम पहुंची। रेस्क्यू शुरू किया गया लेकिन रात तक दोनों किशोरियों का पता नहीं चला। मृत ईरिवशा चालक की पहचान 25 वर्षीय शिवा निवासी कुल्हनामऊ के रूप में हुई।

सौरभ भारद्वाज के घर ईडी की रेड पर भड़कीं आतिशी

कहा-मुद्दों से ध्यान हटाने के लिए छापेमारी की गई

नई दिल्ली, एजेंसी। दिल्ली में आम आदमी पार्टी के संयोजक और पूर्व मंत्री सौरभ भारद्वाज के घर प्रवर्तन निदेशालय (ईडी) की रेड से पूर्व सीएम आतिशी भड़क उठीं। कथित अस्पताल घोटाले में लगे आरोपों की वजह से केंद्रीय जांच एजेंसी की छापेमारी को आतिशी ने पीएम मोदी की ड्रिग्री से जोड़ दिया। आतिशी ने कहा कि इस मुद्दे से ध्यान हटाने के लिए वह छापेमारी की गई है। सौरभ भारद्वाज अरविंद केजरीवाल के बाद आतिशी सरकार में भी मंत्री थे। भारद्वाज पर ईडी की छापेमारी के बाद आतिशी ने एक्स पर लिखा, आज सौरभ जी के यहां रेड क्यों हुई? क्योंकि पूरे देश में मोदी जी की ड्रिग्री पर सवाल उठ रहे हैं- क्या मोदी जी की ड्रिग्री फर्जी है? इस चर्चा से ध्यान हटाने के लिए ही रेड डाली गई है। गौरतलब है कि दिल्ली हाई कोर्ट ने एक दिन पहले ही केंद्रीय सूचना आयोग के उस आदेश को रद्द कर दिया, जिसमें प्रधानमंत्री नरेन्द्र मोदी की स्नातक की



अब मकान मालिक कराएंगे किराएदारों का पुलिस वेरिफिकेशन

गाजियाबाद में नए नियम

गाजियाबाद, एजेंसी। गाजियाबाद कमिश्नरेट पुलिस ने धारा-163 के तहत निषेधाज्ञा को नए प्रारूप में लागू किया है। अब मकान मालिक को किरायेदार रखने से पहले खुद ही संबंधित थाने में उसका सत्यापन कराना होगा। इसके अलावा शैक्षणिक संस्थान की 100 मीटर परिधि में तंबाकू उत्पादों के बेचने पर पूरी तरह से प्रतिबंध रहेगा। वहीं, पहचान-पत्र के सिम देने वालों पर सख्त कार्रवाई होगी।

एडिशन सीपी आलोक प्रियदर्शी ने बताया कि कमिश्नरेट में कानून एवं शांति व्यवस्था बनाए रखने और असामाजिक तत्वों पर अंकुश लगाने के लिए निषेधाज्ञा को नए प्रारूप में लागू किया गया है। नए नियमों के अनुसार किसी भी व्यक्ति को

कांचयुक्त माझा बेचने की मनाही होगी। पटाखों आदि के बेचने, भंडारण और उत्पादन पर रोक लगाई गई है। सिम कार्ड विक्रेताओं को कहा गया है कि वह सिम बेचने का रिकॉर्ड रजिस्टर में रखें। मोबाइल के साथ-साथ अन्य इलेक्ट्रॉनिक उपकरण खरीदने वाले ग्राहकों का रिकॉर्ड अपने पास रखें। स्कूप डीलरों

व एजेंट्स से कहा गया है कि वह अपने गोदाम पर सीसीटीवी कैमरे जरूर लगाएं। साथ ही स्कूप की खरीद-फरोख्त का रिकॉर्ड भी रखें। साइबर कैफे संचालकों को भी दिशा-निर्देश दिए गए हैं। कहा गया है कि वह किसी अनजान व्यक्ति को कंप्यूटर सिस्टम या लैपटॉप का इस्तेमाल न करने दें।

मुख्यमंत्री सुक्खू की भाजपा को खुली चुनौती

शिमला, एजेंसी। हिमाचल प्रदेश के मुख्यमंत्री सुखविंदर सिंह सुक्खू ने भाजपा को खुली चुनौती दी है। उन्होंने कहा कि अगर भाजपा को पेखुबेला सौर परियोजना में भ्रष्टाचार का संदेह तो वह सीबीआई या ईडी में शिकायत दर्ज कराए। उन्होंने भ्रष्टाचार के आरोपों को सिरे से खारिज कर दिया है। हिमाचल प्रदेश के ऊना जिले में पेखुबेला सौर परियोजना में भ्रष्टाचार और कंपनी को अनुचित लाभ पहुंचाने के आरोपों को खारिज करते हुए मुख्यमंत्री सुखविंदर सिंह सुक्खू ने सोमवार को भाजपा को खुली चुनौती दी। सीएम सुक्खू ने कहा कि अगर भाजपा को किसी भी तरह के भ्रष्टाचार या कार्यान्वयन कंपनी को किसी तरह का फायदा पहुंचाने का संदेह है तो वह सीबीआई और ईडी में शिकायत दर्ज कराए।

इस मुद्दे पर भाजपा के बिक्रम सिंह द्वारा शुरू की गई चर्चा का जवाब देते हुए सुक्खू ने कहा कि 32 मेगावाट की यह परियोजना डूबी नहीं है, बल्कि भारी बारिश के कारण इसका संचालन रोक दिया गया है। उन्होंने कहा कि यह परियोजना 15 सितंबर से चालू हो जाएगी।

परियोजना की क्रियान्वयन कंपनी को लाभ पहुंचाने के आरोपों से इनकार करते हुए सुक्खू ने कहा कि कंपनी के लंबित भुगतान रोक दिए गए हैं। इसमें बैंक गारंटी भी शामिल है। परियोजना का संचालन हिमाचल प्रदेश पावर

अगर संदेह है तो सीबीआई या ईडी में शिकायत दर्ज कराएं

कॉर्पोरेशन लिमिटेड (एचपीपीसीएल) द्वारा किया जा रहा है। उन्होंने जोर देकर कहा कि परियोजना की विस्तृत परियोजना रिपोर्ट (डीपीआर) केंद्र सरकार के एक सार्वजनिक उपक्रम द्वारा तैयार की गई थी। उन्होंने कहा कि

ऐसा लगता है कि सिंह को पेखुबेला परियोजना को लेकर कुछ डर हो गया है। बिक्रम सिंह ने कहा था कि पेखुबेला परियोजना की परिकल्पना क्षेत्र में हरित क्रांति लाने के लिए की गई थी।

दिल्ली की सड़कों पर बेसहारा गायों का दर्द, 20 सालों में एक भी गौशाला नहीं बना पाई एमसीडी

नई दिल्ली, एजेंसी। दिल्ली की सड़कों पर गायों का बेसहारा घूमना कोई नई बात नहीं। मगर चौकाने वाली खबर ये है कि दिल्ली नगर निगम पिछले 20 सालों में एक भी नई गौशाला नहीं बना पाया। एमसीडी के पशु चिकित्सा विभाग के आंकड़े बताते हैं कि मौजूदा गौशालाओं में 20,485 गायें हैं, जबकि इनकी अधिकतम क्षमता सिर्फ 19,838 है। यानी, गायों की संख्या गौशालाओं की जगह से कहीं ज्यादा। नतीजतन, सड़कों पर हजारों गायें बिना आश्रय के भटक रही हैं और मौजूदा गौशालाएं भीड़ से जूझ रही हैं। कब और कहाँ रुकी गौशालाओं की कहानी? - 1990 के दशक में दिल्ली में छह गौशालाएं बनाई गई थीं। इसमें तीन नरेला-बवाना में और तीन नजफगढ़ में हैं। लेकिन इनमें से एक गौशाला शुरूआती दौर में ही बंद हो गई। इसके बाद 2018 में नजफगढ़ की अचार्य सुशील मुनि गौशाला को भी ताला लग गया। वजह थी खराब प्रबंधन और गायों की असामान्य मृत्यु दर। एक वरिष्ठ नगर निगम अधिकारी ने नाम न छापने की शर्त पर बताया, नई गौशालाओं के लिए बार-बार मांग उठती रही, लेकिन प्रशासन ने इस ओर कोई ध्यान नहीं दिया।

गुरुग्राम में 9 करोड़ की डकैती के मास्टरमाइंड का सरेंडर, इंस्टाग्राम से बनाया था 10 लोगों का गैंग

गुरुग्राम, एजेंसी। गुरुग्राम में शीतला माता रोड स्थित मणपुरम गोल्ड लोन ब्रांच में हुई 9 करोड़ की डकैती के मास्टरमाइंड विजय कुमार ने सोमवार को हरियाणा के चरखी दादरी कोर्ट में सरेंडर कर दिया। उसके खिलाफ चरखी दादरी में भी कई मामले दर्ज हैं। उन मामलों में चरखी दादरी पुलिस आरोपी को रिमांड पर लेकर जांच करेगी। जांच पूरी होने के बाद सितंबर में गुरुग्राम पुलिस मास्टरमाइंड को प्रोडक्शन वारंट पर लेगी। मामले में आगामी जांच करेगी। आरोप है कि मणपुरम में डकैती के उसने इंस्टाग्राम से दस लोगों का एक गैंग तैयार किया था। दूसरी ओर, एक सप्ताह पहले गिरफ्तार किए गए चार आरोपियों के रिमांड की प्रक्रिया पूरी होने पर उनको कोर्ट में पेश किया गया, जहां से सभी को जेल भेज दिया गया। गिरफ्तार आरोपियों से रिमांड के दौरान सोने के कुछ जेवरों और वारदात में इस्तेमाल की गई बोल्टों को पुलिस बरामद कर चुकी है।

रिमझिम फूहारों से दिल्ली-एनसीआर हुआ कूल-कूल

भादों में भी लगी सावन जैसी झड़ी

नई दिल्ली, एजेंसी। दिल्ली-एनसीआर में रिमझिम फूहारों से मौसम कूल-कूल हो गया है। इस बार भादों के महीने में भी सावन जैसी झड़ी लगने से लोगों को गर्मी से राहत मिली है। राजधानी के इंडिया गेट और अक्षरधाम समेत कई हिस्सों में मंगलवार सुबह से ही रुक-रुक कर हल्की बारिश या बूंदबादी जारी है। इस बीच, पहाड़ी राज्यों में जारी बेकाबू बारिश से दिल्ली में यमुना नदी एक बार फिर खतरे के निशान के पास पहुंच गई है। मौसम विभाग (आईएमडी) की ओर से मंगलवार को अधिकतम तापमान 30-32 डिग्री सेल्सियस और न्यूनतम तापमान 21-23 डिग्री सेल्सियस के आसपास बने रहने का अनुमान जताया गया है। आईएमडी का अनुमान है कि आज दिनभर बादल छाए रहेंगे और कुछ इलाकों में तेज हवाओं के साथ हल्की बारिश या बूंदबादी हो सकती है। हालांकि, मौसम विभाग की ओर से आज के लिए कोई अलर्ट जारी नहीं किया गया है। सोमवार को भी होती रही हल्की बारिश- दिल्ली के लोगों को सोमवार को भी हल्की बादल-बारिश ने उमस और गर्मी से बड़ी राहत दी। कल अधिकतम तापमान भी सामान्य से पांच डिग्री नीचे रहा।

भाजपा सांसद मजिस्ट्रेट के समक्ष पेश हुए, खुद को बताया निर्दोष

मुंबई, एजेंसी। भारतीय जनता पार्टी (भाजपा) के लोकसभा सांसद नारायण राणे ने 2023 में उनकी टिप्पणी को लेकर शिवसेना (उबाठा) नेता संजय राउत द्वारा दायर किए गए मानहानि के मामले में मुंबई की एक अदालत के समक्ष खुद को सोमवार को निर्दोष बताया। राणे द्वारा खुद को निर्दोष बताए जाने के बाद, इस मामले में मुकदमे की कार्यवाही 11 नवंबर से मजिस्ट्रेट अदालत में गवाहों के बयान के साथ शुरू होगी। राउत ने पूर्व केंद्रीय मंत्री के खिलाफ एक शिकायत दर्ज कराई थी, जिसमें उन पर 15 जनवरी 2023 को उपनगर भांडुप में आयोजित कोकण महोत्सव के दौरान उनके बारे में "अपमानजनक, दुर्भावनापूर्ण और झूठे" बयान देने का आरोप लगाया गया था।

नारायण राणे क्या कहा था?

भारतीय जनता पार्टी (भाजपा) के नेता ने कथित तौर पर कहा था कि राउत का नाम मतदाता सूची में नहीं है और यह कि जब वह (राणे) अविभाजित शिवसेना में थे, तब उन्होंने राउत को राज्यसभा में निर्वाचित कराने में मदद की थी। राउत ने राणे के खिलाफ आईपीसी की धारा 499 और 500 (मानहानि) के तहत कार्रवाई की मांग की थी।

सोमवार को पेश हुए थे भाजपा सांसद- भाजपा के वरिष्ठ नेता अपने वकील के साथ न्यायिक मजिस्ट्रेट (मझगांव अदालत) एए कुलकर्णी के समक्ष सोमवार को पेश हुए और खुद को निर्दोष बताया। इससे पहले मजिस्ट्रेट अदालत ने अप्रैल में शिकायत का संज्ञान लेते हुए तटीय महाराष्ट्र के रत्नागिरि-सिंधुदुर्ग से भाजपा सांसद को समन जारी किया था। राणे ने विशेष एमपी/एमएलए अदालत में समन को चुनौती देते हुए कहा था कि उनके खिलाफ कोई मानहानि का मामला नहीं बनता।

एंबुलेंस समय से पहुंचती तो बच सकती थी चार दोस्तों की जान, ग्रेटर नोएडा में हुआ था एक्सीडेंट

ग्रेटर नोएडा, एजेंसी। ग्रेटर नोएडा के सड़क हादसे में चार दोस्तों की मौत के मामले में मृतकों के परिजन और दोस्तों का आरोप है कि हादसे की सूचना मिलने के आधे घंटे बाद एंबुलेंस पहुंची। चारों को मृत मानकर बेतरतीब तरीके से जिला अस्पताल पहुंचाया गया। दावा है कि तीन युवकों की सांस चल रही थी। यदि एंबुलेंस सही समय पर पहुंचती तो उनकी जान बच सकती थी।

कुल्सेरा निवासी शिवम का कहना है कि हादसे बाद वह घटना स्थल के पास से गुजर रहे थे। उन्होंने मौके पर भीड़ को देखा तो वह रुक गए। वहां चार लड़के लहलुहान अवस्था में सड़क पर पड़े थे। सभी लोग एंबुलेंस का बेसब्री से इंतजार कर रहे थे। जैसे ही वहां एंबुलेंस पहुंची तो लोगों ने कहा कि सूचना देने के करीब आधे घंटे बाद एंबुलेंस पहुंची है। तभी उन्होंने चोरों को

उठाकर एंबुलेंस में रखवाया। शिवम का दावा है कि चारों को मृत मानकर एक ही एंबुलेंस में एक के ऊपर दूसरे को लिटा दिया गया। खून से लथपथ युवकों के इधर-उधर लटके हुए थे।

उनका दावा है कि जब वह उठाकर उन्हें एंबुलेंस में रखवा रहे थे तो तीन की सांसें चल रही थीं। सुमित और लवकुश के दोस्त लक्ष्य का कहना है कि सिर्फ सुमित की मौके पर

मौत हो गई थी। लवकुश, रिहान और मोनू ठाकुर की सांसें चल रही थीं। उन्होंने आरोप लगाया कि जिम्मेदार लोग चारों को लेकर 15 से 20 किलोमीटर दूर जिला अस्पताल लेकर पहुंचे।

यदि उन्हें नजदीकी अस्पताल में प्राथमिक उपचार दिया जाता तो आज तीनों जिंदा होते, लेकिन ऐसा नहीं हुआ। चारों को मृत मानते हुए एंबुलेंस में लाद दिया गया।



Duleep Trophy:

श्रेयस अय्यर,सरफराज, ऋतुराज; भारतीय टीम में जगह बनाने पर होंगी इन 6 बल्लेबाजों की निगाहें

नई दिल्ली, एजेंसी। इंग्लैंड दौरे पर भारतीय टेस्ट टीम ने शानदार प्रदर्शन किया। शुभमन गिल की अगुआई में बल्लेबाजों ने खूब रन बनाए। हालांकि, करुण नायर और साई सुदर्शन कुछ खास प्रभावित नहीं कर पाए। ऐसे में श्रेयस अय्यर, सरफराज खान, देवदत्त पडिक्कल जैसे खिलाड़ियों के लिए दलीप ट्रॉफी से शुरू होने वाला घरेलू क्रिकेट का 2025-26 सत्र काफी अहम होने वाला है। दलीप ट्रॉफी में 6 ऐसे बल्लेबाज खेलते दिखेंगे जो भारतीय टीम के चयनकर्ताओं को प्रभावित कर सकते हैं। वह भारतीय टेस्ट टीम की योजनाओं में आ सकते हैं।

देवदत्त पडिक्कल (साउथ जोन)

कर्नाटक के बाएं हाथ के बल्लेबाज ने इंग्लैंड के खिलाफ 2024 में डेब्यू किया था। पडिक्कल ने उस सीरीज में प्रभावित किया। इसके बाद उन्हें रोहित शर्मा की गैरमौजूदगी और शुभमन गिल के चोटिल होने पर ऑस्ट्रेलिया दौरे पर पहले टेस्ट में मौका मिला। वह उस मैच में कुछ खास नहीं कर पाए। चोटिल होने के कारण उन्हें इंग्लैंड दौरे पर इंडिया ए टीम में भी जगह नहीं मिली। पडिक्कल की निगाहें दलीप ट्रॉफी में अच्छा प्रदर्शन करने पर होंगी।

ऋतुराज गायकवाड (वेस्ट जोन)

स्टाइलिश और तकनीकी रूप से मजबूत गायकवाड किसी फॉर्मेट की योजनाओं से बाहर हैं। पिछले सीजन में रणजी ट्रॉफी में उन्होंने मध्यक्रम में बल्लेबाजी शुरू की, जो इस बात का साफ संकेत है कि वह टीम में वापसी करना चाहते हैं। 28 साल की उम्र में वह उस मुकाम पर हैं, जहां उन्हें घरेलू क्रिकेट में अपनी निरंतरता को बड़े स्कोर में बदलना होगा ताकि एक बार फिर टीम में वापसी हो सके।

तिलक वर्मा (साउथ जोन)

इस सीजन में साउथ जोन की कसानी कर रहे तिलक को भारत के सबसे प्रतिभाशाली युवा बल्लेबाजों में से एक माना जाता है। सुनील गावस्कर, रोहित शर्मा और रविंद्र जडेजा जैसे दिग्गजों ने उन्हें भारत का अगला ऑल-रॉर्मेट क्रिकेटर बताया है। दलीप ट्रॉफी में बड़े स्कोर उनकी दावेदारी को और मजबूत कर सकते हैं।

श्रेयस अय्यर (वेस्ट जोन)

मुंबई का यह बल्लेबाज हाल ही में अपने प्रदर्शन के लिए नहीं बल्कि भारत की एशिया कप टीम में न चुने जाने के कारण सुर्खियों में रहा है। उन्होंने पिछले साल इंग्लैंड के खिलाफ टेस्ट सीरीज में अपनी जगह गंवा दी थी। वह स्पिन के खिलाफ सबसे बेहतरीन बल्लेबाजों में से एक हैं और भारत की प्लेइंग इलेवन में छठे नंबर के लिए उपयुक्त बल्लेबाज हैं। अय्यर चयनकर्ताओं को प्रभावित करने की कोशिश करेंगे। उन्होंने आखिरी बार 2024 की शुरुआत में इंग्लैंड के खिलाफ टेस्ट मैच खेला था।

सरफराज खान (वेस्ट जोन)

प्रथम श्रेणी क्रिकेट में लगभग 66 के औसत के बावजूद सरफराज खान को तेंदुलकर-एंडरसन सीरीज से बाहर रखा गया था। जब भी उन्हें भारत के लिए मौके मिले हैं वे काबिल तो दिखे हैं, लेकिन मौके काफी कम मिले हैं। वह एक बार फिर दलीप ट्रॉफी में अपनी काबिलियत साबित करने के लिए उतरेंगे।

रजत पाटीदार (सेंट्रल जोन)

आईपीएल 2025 में आरसीबी के कप्तान रजत पाटीदार पिछले साल इंग्लैंड के खिलाफ भारत के लिए टेस्ट मैच खेल चुके हैं। पर्याप्त मौका मिलने के बावजूद वे प्रभाव छोड़ने में नाकाम रहे। यह टूर्नामेंट चयनकर्ताओं को प्रभावित करने का एक और मौका होगा।

फ्री, फ्री, फ्री... फैंस के लिए खुशखबरी

फ्री होंगी एशिया कप 2025 के सभी मैचों की टिकट

नई दिल्ली, एजेंसी। पुरुष हॉकी एशिया कप 2025 का आयोजन बिहार के राजगीर में 29 अगस्त से शुरू होने जा रहा है, सभी टीमों बिहार पहुंच गई हैं। भारतीय हॉकी टीम का पहला मैच चीन के साथ 29 अगस्त को है। इससे पहले हॉकी इंडिया ने बड़ा एलान करते हुए फैंस को खुशखबरी दी है। एशिया कप के मैचों की टिकट्स फ्री रहेंगी। जी हां. सभी मैचों की एंट्री फ्री रहेगी, फैंस स्टेडियम में जाकर किसी भी मैच का आनंद फ्री में ले सकेंगे।

हॉकी इंडिया ने इसका एलान करते हुए अपने स्टेटमेंट में कहा, हौरो पुरुष एशिया कप राजगीर, बिहार 2025 के सभी मैचों में एंट्री फ्री होगी,. 29 अगस्त से 7 सितंबर 2025 तक नवनिर्मित राजगीर हॉकी स्टेडियम में खेला जाने वाला यह टूर्नामेंट बिहार के दिल (राजगीर) में हॉकी का एक भव्य उत्सव होने का वादा करता है.



एशिया कप के मैचों की फ्री टिकट ऐसे करें बुक: फैंस wwe.ticketgenie.in या हॉकी इंडिया की ऐप पर जाकर फ्री में टिकट बुक कर सकते हैं. यहां प्रक्रिया पूरी होने के बाद वचुअल

टिकट मिलेगा. टिकट बुक करने का तरीका सरल रखा गया है. वचुअल टिकट से फैंस को आसानी होगी सभी अपनी सीट तक सरलता से पहुंच जाएंगे. एशिया कप हॉकी ट्रॉफी का अनावरण:

अंपायर का भी खराब दिन हो सकता है

क्रिकेट के इस नियम में बदलाव चाहते हैं सचिन तेंदुलकर

नई दिल्ली, एजेंसी। मास्टर ब्लास्टर सचिन तेंदुलकर चाहते हैं कि डिसिजन रिव्यू सिस्टम में अंपायर कॉल नियम में बदलाव चाहते हैं। तेंदुलकर ने सोमवार (26 अगस्त) को सोशल मीडिया साइट रेडिट पर फैंस से बातचीत में कही। इस दौरान उनसे सवाल हुआ कि क्रिकेट का कौन सा नियम वह बदलना चाहेंगे। इस पर उन्होंने अंपायर्स कॉल का नाम लिया।

सचिन तेंदुलकर ने कहा कि खिलाड़ी मैदान पर मौजूद अंपायर के फैसले से नाखुश होने के कारण डीआरएस लेता है, ऐसे में उनका मानना है कि उस फैसले को बरकरार रखने का कोई विकल्प नहीं होना चाहिए। आस्क मी एनीथिंग (५) सेशन के दौरान तेंदुलकर ने कहा, मैं अंपायर कॉल को लेकर डीआरएस नियम बदलूंगा। खिलाड़ियों ने थर्ड अंपायर के पास जाने का फैसला इसलिए किया क्योंकि वे मैदान पर मौजूद अंपायर के फैसले से नाखुश थे। इसलिए उस फैसले को बरकरार रखने का कोई विकल्प नहीं होना चाहिए। जिस तरह

खिलाड़ियों का खराब समय होता है। उसी तरह अंपायरों का भी खराब समय होते हैं। तकनीक भले ही गड़बड़ हो वह गड़बड़ ही रहेगी 'आधार कार्ड भेजू क्या'?



पहले भी अंपायर कॉल की आलोचना कर चुके हैं तेंदुलकर यह पहला मौका नहीं था कि सचिन तेंदुलकर ने अंपायर कॉल को हटाना जाना चाहिए। 2020 में उन्होंने कहा था कि अगर बॉल ट्रैकिंग के दौरान गेंद जरा सा भी स्टॉप पर लगती है तो आउट दिया जाना चाहिए। उन्होंने वेस्टइंडीज के दिग्गज ब्रायन लारा के साथ

एक वीडियो चैट में कहा था, मैं आईसीसी के डीआरएस से सहमत नहीं हूँ,जिसका इस्तेमाल काफी समय से हो रहा है। एलबीडब्ल्यू के मामले में मैदान पर लिए गए फैसले को पलटने के लिए गेंद का 50ब से ज्यादा हिस्सा स्टॉप्स पर लगना जरूरी है।

वे (बल्लेबाज या गेंदबाज) सिर्फ इसलिए ऊपर गए हैं क्योंकि वे मैदान पर लिए गए फैसले से नाखुश हैं, इसलिए जब फैसला तीसरे अंपायर के पास जाए तो तकनीक को अपना काम करने दें। बिल्कुल टेनिस की तरह या तो इन या आउट होना चाहिए। बीच का रास्ता नहीं होना चाहिए.

अंपायर कॉल क्या है?

अंपायर कॉल का इस्तेमाल तब किया जाता है जब डीआरएस तकनीकी साक्ष्य निर्णायक न होने की स्थिति में मैदान पर लिए गए फैसले को 'संदेह का लाभ' देता है। बॉल-ट्रैकिंग तकनीक के अनुसार जब गेंद का 50ब से कम हिस्सा (बैल्स को छोड़कर) स्टॉप्स पर लग रहा हो तो यह अंपायर कॉल होता है।

ओमान ने अपने पहले एशिया कप के लिए टीम की घोषणा की

नई दिल्ली, एजेंसी। पहली बार क्रिकेट एशिया कप में हिस्सा ले रही ओमान ने अपनी टीम की घोषणा की है। अनुभवी सलामी बल्लेबाज जतिंदर सिंह ओमान की कप्तानी करेंगे। टीम को गुप ए में पाकिस्तान, मेजबान यूएई और भारत के साथ रखा गया है। 17 सदस्यीय टीम में पिछले साल अमेरिका और वेस्टइंडीज में हुए आईसीसी पुरुष टी20 विश्व कप में भाग लेने वाले खिलाड़ियों से अलग खिलाड़ी शामिल हैं।

ओमान टीम में कुल चार नए चेहरे सुफियान यूसुफ, जिक्रिया इस्लाम, फैसल शाह और नदीम खान अपने अंतरराष्ट्रीय पदार्पण की कतार में हैं। यह ओमान का



चार खिलाड़ी करेंगे डेब्यू

एशिया कप में पहला प्रदर्शन होगा और मुख्य कोच दलीप मोंडिस यह देखने के

वेबसाइट के हवाले से मोंडिस ने कहा, यह सच है कि हम एशिया कप में हिस्सा ले रहे हैं, यह एक बड़ा टूर्नामेंट है और हमारे खिलाड़ियों के लिए वैश्विक मंच पर अपने कौशल का प्रदर्शन करने का एक शानदार अवसर है। उन्होंने कहा, भारत और पाकिस्तान जैसी टीमों के खिलाफ खेलना किसी भी क्रिकेटर के लिए एक यादगार पल होता है। तेज-तरार टी20 मैच में कुछ भी हो सकता है, जहां एक शानदार ओवर सब कुछ बदल सकता है। हमारी तैयारी मजबूत रही है, मौजूदा राष्ट्रीय टी20 टूर्नामेंट हमें प्रतिस्पर्धी अनुभव प्रदान कर रहा है, और हमारे प्रशिक्षण सत्र गहन और केंद्रित रहे हैं। यह सिर्फ कौशल की बात

नहीं है - शीर्ष टीमों के खिलाफ उच्च दबाव वाले मैचों में मानसिक मजबूती भी उतनी ही महत्वपूर्ण होती है। हमें उम्मीद है कि हम इस एशिया कप में प्रभाव डालेंगे और ओमान को एक उभरते हुए क्रिकेट राष्ट्र के रूप में प्रदर्शित करेंगे।

क्रिकेट एशिया कप के लिए ओमान टीम: जतिंदर सिंह (कप्तान), हम्माद मिर्जा, विनायक शुक्ला, सुफियान यूसुफ, आशीष ओडेडेया, आमिर कलीम, मोहम्मद नदीम, सुफियान महमूद, आर्यन बिष्ट, करण सोनावले, जिक्रिया इस्लाम, हसनैन अली शाह, फैसल शाह, मोहम्मद इमरान, नदीम खान, शकील अहमद, समय श्रीवास्तव।



टेस्ट क्रिकेट के लिए कुछ भी कर सकता हूं

मोहम्मद सिराज का टेस्ट क्रिकेट के लिए उमड़ा प्यार

नई दिल्ली, एजेंसी। भारत के तेज गेंदबाज मोहम्मद सिराज ने हाल ही में संपन्न एंडरसन-तेंदुलकर ट्रॉफी के दौरान अपने अविश्वसनीय प्रदर्शन के बारे में खुलकर बात की है, जहां उन्होंने देश के लिए सभी पांच टेस्ट मैच खेले और शानदार 186 ओवर गेंदबाजी की। ऐसे समय में जब कार्यभार प्रबंधन क्रिकेट में सबसे ज्यादा बहस का विषय बन गया है, सिराज का दृष्टिकोण सबसे अलग है। यह जुनून, गर्व और भारत के लिए खेलने के बारे में है। पांच कड़े टेस्ट मैचों में इतना भारी कार्यभार संभालने के बारे में बात करते हुए सिराज ने कहा कि उनकी प्रेरणा पूरी तरह से देश का प्रतिनिधित्व करने से आती है। सिराज ने कहा, सच कहूँ तो मुझे नहीं पता। लेकिन जब आप अपने देश के लिए खेलते हैं, तो आप यह नहीं सोचते कि इसका आपके शरीर पर क्या असर पड़ेगा, बल्कि आप अपने देश के लिए खेलने के बारे में सोचते हैं।

उन्होंने आगे कहा, हम जैसे लोगों का बचपन से एक ही सपना होता है और वह है देश के लिए खेलना। और जब वह मौका आता है, तो हम उसे पूरे जोश से लपक लेते हैं। मैं हर मौके का फायदा उठाकर भारत के लिए ज्यादा से ज्यादा मैच खेलने और उन्हें जीतने की कोशिश करने में यकीन रखता हूँ। सीरीज में 186 ओवर फेंकने के बावजूद सिराज ने जोर देकर कहा कि ज़रूरत पड़ने पर वह और भी ज्यादा गेंदबाजी करने को तैयार है। उन्होंने कहा, अगर एक और टेस्ट मैच होता, तो मैं 100 प्रतिशत खेल सकता था। जब उनसे पूछा गया कि क्या कभी थकान महसूस होती है, तो सिराज ने स्पष्ट किया कि भारत का प्रतिनिधित्व करना हमेशा व्यक्तिगत थकान से पहले आता है। सिराज ने कहा, नहीं, यह मेरी प्राथमिकता है। मैं टेस्ट क्रिकेट के लिए कुछ भी कर सकता हूँ। मुझे टेस्ट क्रिकेट का सबसे कठिन चुनौतियों और संघर्षों से सामना करना पसंद है, ठीक वैसे ही जैसे जिंदगी हमें देती है। सिराज ने आगे टेस्ट क्रिकेट की अनोखी खूबसूरती पर विचार साझा किए। उन्होंने कहा, टेस्ट क्रिकेट मानसिक थकान, भावनात्मक थकान, शारीरिक थकान वगैरह देता है, लेकिन यही वो चुनौती है जो मुझे इसमें सबसे ज्यादा पसंद है।



कितोवा का टेनिस को अलविदा

न्यूयॉर्क, एजेंसी। दो बार की विम्बलडन चैम्पियन पेन्ना कितोवा ने अमेरिकी ओपन के पहले दौर में डायने पैरी से मिली हार के बाद टेनिस को अलविदा कह दिया। मुकाबला खत्म होने के बाद कितोवा की आंखें भर आईं। दर्शक दीर्घा में मौजूद उनके पति और कोच जिरि वानेक ने उन्हें गले लगाया। पिछले साल जुलाई में बेटे को जन्म देने वाली कितोवा 17 महीने बाद कोर्ट पर लौटी थी। उन्होंने इस साल की शुरुआत में ही कह दिया था कि अमेरिकी ओपन उनका आखिरी टूर्नामेंट होगा। मैच के बाद प्रेस कॉन्फ्रेंस में उन्होंने बताया कि कुछ सप्ताह पहले वह कोविड 19 संक्रमण का शिकार होने के कारण अमेरिकी ओपन से नाम वापिस लेने की सोच रही थी। उन्होंने कहा, 'सुबह उठने के बाद से मुझे लगा रहा था कि कुछ अच्छा नहीं होगा। मैं खा नहीं सकती। मैं काफी नर्वस थी और कुछ कर नहीं पा रही थी। यह काफी कठिन था।

